

پارہ پارہ کر دیا ہے۔ حالانکہ جماعت احمدیہ کی سو سالہ تاریخ گواہ ہے کہ وہ ہمیشہ ہی اس بات کے لئے کوشاں رہی ہے کہ مسلمان متفق و متحد ہو کر رہیں۔۔۔ انجمن حمایت اسلام کی سٹیج ہو یا مسلم لیگ کا پلیٹ فارم۔ مسلم کانفرنس کا سیاسی اتحاد ہو یا شدھی کی مہم کی روک تھام کا معرکہ۔ آل انڈیا کشمیر کمیٹی کی کارگزاریاں ہوں یا گول میز کانفرنس میں مسلم مفاد کا تحفظ۔ قیام پاکستان کی جدوجہد ہو یا تحفظ پاکستان کے لئے دفاعی عسکری خدمات کا معرکہ۔۔۔ ہر جگہ جماعت نے مسلم اتحاد کے لئے قابل تحسین کام کیا ہے۔ اور ہر جگہ اپنے مسلم بھائیوں کے دوش بدوش مگر اپنی تعداد اور استطاعت سے بہت بڑھ کر قربانیاں پیش کر کے ان معرکوں میں شرکت کی ہے۔ یہ الگ بات ہے کہ مخالفین کی طرف سے 'جماعت کے خلاف اشتعال انگیزیاں کر کے صورت حال کشیدہ کرنے کی کوششیں جاری رکھی گئیں۔

غیر مسلم پرچے

مصنف تو جماعت احمدیہ پر مسلم اتحاد کو پارہ پارہ کرنے کا الزام لگا رہے ہیں۔ حقیقت یہ ہے کہ غیر مسلم یہ سمجھ چکے تھے کہ مسلمانوں میں "اتفاق و اتحاد" کا قیام جماعت احمدیہ کی کاوشوں یا بزعم ان کے جماعت احمدیہ کی سازشوں کا نتیجہ ہے۔ چنانچہ آریہ اخبار رقطراز ہے:

"جماعت (احمدیہ - ناقل) نے مسلمانوں کے اندر حیرت انگیز تبدیلی پیدا کر دی ہے۔۔۔۔۔ اس تحریک نے مسلمانوں کے اندر اتحاد پیدا کر دیا ہے۔ آج مسلمان ایک طاقت ہیں۔ مسلمان قرآن کے گرد جمع ہو گئے۔" "نہ ایک اور آریہ اخبار۔" آریہ ویر "لکھتا ہے۔

"جماعت احمدیہ کے کام نے مسلمانوں کے اندر حیرت انگیز تبدیلی پیدا کر دی ہے۔ ملک اور قوم کے لئے (یعنی ہندوؤں اور ان کے رام راج کے لئے) یہ تبدیلی کس قدر خطرناک ہے۔ اس کا ذکر میں اس جگہ نہیں کروں گا۔ لیکن میں اتنا ضرور کہوں گا کہ احمدی تحریک نے مسلمانوں کے اندر اتحاد پیدا کر دیا ہے۔ آج مسلمان 'ہندوؤں کے مقابلہ پر متحد ہیں۔ سنی۔ شیعہ۔ قادیانی۔ اہل حدیث۔ وہابی۔ آغا خانی سب متحد ہیں۔ آج مسلمان ایک طاقت ہیں"

(پرچہ ۹، اگست ۱۹۳۱ء بحوالہ الفضل ۲۲ ستمبر ۱۹۳۱ء)

مسلم پرچہ انقلاب

مسلمانوں کے اندر اتحاد پیدا کرنے اور ان کے ساتھ کامل ہم آہنگی کا رویہ تواتر کے ساتھ اس جماعت کا طرہ امتیاز رہا ہے۔ مسلم پرچہ "انقلاب" جماعت کی ملی خدمات سے متاثر ہو کر یہ نکلے بغیر نہ رہ سکا کہ:-

"سائن کمشن (۱۹۳۸ء) سے لے کر اب تک (یعنی ۱۹۳۳ء تک) انہوں (یعنی حضرت امام جماعت احمدیہ) نے مسلمانوں کے سیاسی حقوق اور جداگانہ حیثیت کے قیام میں ملت اسلامی کے ساتھ جس کامل ہم آہنگی کا ثبوت دیا ہے اس کی ہم دل سے قدر کرتے ہیں۔" "اس سے یہ بھی ظاہر ہے کہ مصنف "زندہ رود" کا یہ تاثر دینا کہ "احمدی مسلمانوں کی کسی سیاسی تنظیم میں شامل ہو کر" کام کرنے کے لئے تیار نہ تھے (صفحہ ۵۹۳) یا یہ کہ احمدی "برصغیر کی سیاست میں صرف اسی حد تک حصہ لیتے تھے۔ جس حد تک سر فضل حسین یا یونی نٹ پارٹی کے مفادات اجازت دیتے تھے (صفحہ ۵۹۱) ایک بے بنیاد تاثر ہے جس میں تعصب اور جانبداری کی آمیزش موجود ہے۔

جماعت احمدیہ اور اتحاد المسلمین کا فارمولہ

جماعت احمدیہ "اتحاد المسلمین کے لئے ہر دم کوشاں رہی ہے۔ لوگ کہتے ہیں کہ جب شیعہ، سنی کو اور سنی، شیعہ کو کافر قرار دے رہا ہے۔ تو مسلمانوں میں اتحاد کیسے ممکن ہے۔ حضرت امام جماعت احمدیہ نے اس پریشان کن صورت حال کے ہوتے ہوئے بھی ایسے اصول بیان فرمائے ہیں۔ جن کے تحت "اتحاد المسلمین" قائم ہو سکتا ہے۔ چنانچہ حضور فرماتے ہیں:

"۔۔۔ ہر فرقہ کے لوگ بے شک دوسروں کو تبلیغ کریں۔ اور اپنا ہم عقیدہ بنانے کی کوشش کریں۔ مگر سیاسی معاملات میں مل کر کام کریں۔ چنانچہ میں نے مسلمانوں کو اس طرف توجہ دلاتے ہوئے شائع کیا کہ مسلمان کی دو تعریفیں ہیں۔ ایک مذہبی۔۔۔ اس کے لحاظ سے ہر ایک فرقہ، اپنے فرقہ کے لوگوں کو مسلمان کہتا ہے لیکن ایک تعریف، سیاسی بھی ہے۔ یعنی جو شخص بھی اپنے آپ کو مسلمان کہتا ہے۔ اور قرآن کریم کو آخری شریعت قرار دیتا ہے۔ وہ مسلمان ہے۔ کیونکہ تمدنی اور سیاسی لحاظ سے، ان سب کے فوائد مشترک ہیں۔

حضور مزید فرماتے ہیں :-

..... پہلی دفعہ مسلم لیگ کے جلسہ لاہور میں اس تعریف کو پیش کیا گیا۔ اس کے بعد سب نے اس کو مان لیا سوائے چند متعصب علماء کے پس موجودہ حالت میں تمام مسلمانوں میں اتحاد پیدا کرنے کا یہی طریق ہے کہ تمدنی اور سیاسی لحاظ سے جو مسلمان کہلاتا ہے۔ اسے مسلمان کہیں اور متحدہ تمدنی و سیاسی معاملات میں مل کر کام کریں۔ اس تحریک کا ایسا اثر ہوا کہ مسلمانوں میں اتحاد شروع ہو گیا کئی شیعوں، سینوں اور اہل حدیث کی طرف سے خطوط آئے جنہوں نے لکھا کہ آپ اس تحریک کو جاری رکھیں۔ آپ ہی کے ذریعہ مسلمانوں میں اتحاد اور اتفاق ہو گا ۱۲۸۸ھ

پس جماعت احمدیہ اتحاد اسلامی کی سب سے بڑی علمبردار ہے۔ اس پر مسلم اتحاد کو پارہ پارہ کرنے کا الزام عائد کرنا ظلم عظیم ہے۔

ہندو کانگریس کو جماعت احمدیہ کا یہ کردار سخت ناگوار تھا۔ اس نے خود تو اچھوتوں اور سکھوں تک کو ساتھ ملانے کی کوشش کی۔ ادھر اپنے آلہ کاروں کے ذریعہ مسلمانوں کے اتحاد کو پارہ پارہ کرنے کے لئے ان میں مذہبی منافرت پھیلانے کے لئے منصوبے بنائے۔ ۱۹۳۳-۳۵ء میں مولوی ظفر علی خاں اور مجلس احرار (کانگریس کے ہمنواؤں) کے ذریعہ یہ تحریک زور پکڑ گئی کہ احمدیوں کو جن کی وجہ سے مسلم اتحاد کے قیام کو تقویت ملی تھی۔ غیر مسلم قرار دے کر امت مسلمہ سے علیحدہ کر دیا جائے۔ کچھ عرصہ بعد علامہ اقبال جو اب تک مسلمانوں میں یگانگت اور اتحاد کے داعی تھے اس طبقہ کے بیچ میں آ گئے۔

یہ منطق ہماری سمجھ سے بالاتر ہے کہ کلمہ گو جماعت کو ملت سے کاٹنے والے تو اتحاد اسلامی کے علمبردار ہیں۔ اور ملت سے پیوستہ رہنے کی خواہاں جماعت، اتحاد المسلمین کی راہ میں سب سے بڑی رکاوٹ ہے۔

۱۹۳۵ء میں جب یہ خطرہ پیدا ہو گیا کہ اشتراک و انتشار کے یہ جراثیم اتحاد اسلامی کی جڑیں کھوکھلی نہ کر دیں۔ تو ”انقلاب“ نے اپنے ادارے میں لکھا :-

انقلاب کا ادارہ

”۔ (اتحاد پیدا کرنا) اس وقت مسلمانوں کی سب سے بڑی خدمت ہے۔ ہندوؤں کی

حالت یہ ہے کہ وہ اپنی قوتوں کو بے پناہ بنانے کے لئے سکھوں کے ساتھ بھی گمراہ اتحاد کر رہے ہیں۔ چنانچہ آجکل یہ فیصلہ کیا جا رہا ہے کہ سکھ اور ہندو باہم مشترک انتخاب پر آجائیں اور اس سلسلے میں سکھوں کے لئے نشستیں مخصوص کر دی جائیں۔ ہندو یہاں تک تیار ہیں کہ مہر میں سکھوں کو مزید نشستیں دے کر ان کا تناسب ۵ فی صدی تک پہنچادیں۔ پھر کیا اس موقع پر مسلمانوں کے لئے اتحاد و یگانگت اور یک آہنگی سے بڑھ کر کوئی چیز اہم ہو سکتی ہے؟ ۱۳۸۸ھ مگر افسوس کہ اس دور میں علامہ، مخالف احمدیت طبقہ کے اس حد تک زیر اثر آ چکے تھے کہ مسلم اخباروں کی کوئی اپیل یا دلیل کارگر ثابت نہ ہوئی اور آپ مئی ۱۹۳۵ء میں کھل کر ”زمیندار“ اور ”احرار“ کے ہمنوا ہو گئے اور انہی کے نقش قدم پر چلتے ہوئے انگریزی حکومت سے یہ مطالبہ کرنے لگے کہ وہ ”استحکام اسلام“ اور ملت اسلامیہ کے اتحاد کے لئے کام کرے اور اس کی صورت یہ بتائی کہ ”قادیانیوں“ کو الگ اقلیت قرار دیا جائے۔

سوال یہ ہے کہ جب قیام پاکستان کے بعد ۱۹۴۷ء میں قومی اسمبلی کے ذریعہ جماعت احمدیہ کو غیر مسلم اقلیت قرار دے دیا گیا تو کیا ملکی یا بین الاقوامی سطح پر مسلمان یکجان ہو گئے۔

پاکستان اور کابل حکومت میں رشتہ اخوت بڑھ گیا؟ ایران عراق میں یگانگت اور ہم آہنگی کو فروغ نصیب ہوا؟ عراق و کویت کے حکمران یک جان ہو گئے؟ وطن عزیز کے شیعہ سنی سواد اعظم میں بھائی چارے کی فضا پیدا ہوئی؟ شریعت بل پر اتفاق ہو گیا۔ تکفیری سیلاب رک گیا؟ نتیجہ سب کے سامنے ہے۔

ظاہر ہے علامہ اقبال کا یا قیام پاکستان کے بعد بعض مسلم علماء کا یہ کہنا کہ احمدیوں کو اقلیت قرار دینا ”استحکام اسلام“ یا ”استحکام ملت“ کا موجب ہو گا۔ عملی طور پر نادرست ثابت ہو چکا ہے۔ بلکہ اس اقدام کے بعد مسلم انتشار اپنی انتہا کو پہنچ چکا ہے۔

لاور حاضر کا تکفیری سیلاب

جماعت احمدیہ کو اقلیت قرار دینے کے بعد تکفیر بازی کی جو صورت حال پیدا ہو چکی ہے ہم اس کے متعلق اس وقت نمونہ ”ایک تحریر درج کرتے ہیں۔

دارالعلوم دیوبند سے (رسالہ الفرقان - لکھنؤ) کے ذریعہ شیعوں کی تکفیر کے سلسلہ میں بیگلہاں قادی کو حال ہی میں یکجا کر کے شائع کیا گیا ہے۔ پھر یہ قادی کراچی کے ماہنامہ ”

ایسٹات کی زینت بنے ہیں۔ یہ پرچہ جناب مولوی یوسف بنوری صاحب کی یادگار ہے۔ شیعوں کے خلاف سینکڑوں فتاویٰ درج کرتے ہوئے لکھا گیا ہے۔ کہ ”اٹا عشریہ“ منصب امامت کو نبوت سے بالاتر مانتے ہیں۔ اس لئے ختم نبوت کے منکر ہیں۔ ”ان کو مسلمان کہنا خود اسلام کی نفی ہے“

یہی پرچہ جماعت احمدیہ کے متعلق لکھتا ہے:-

”قادیانی“ نہ صرف یہ کہ اپنے آپ کو مسلمان کہتے ہیں اور کلمہ گو ہیں۔ بلکہ انہوں نے اپنے نقطہ نظر کے مطابق ایک صدی سے بھی زیادہ مدت سے اپنے طریقہ پر اسلام کی تبلیغ و اشاعت کا جو کام خاص کر یورپ اور افریقی ممالک میں کیا۔ اس سے باخبر حضرات واقف ہیں۔ اور خود ہندوستان میں جو قریباً نصف صدی تک اپنے آپ کو مسلمان اور اسلام کا وکیل ثابت کرنے کے لئے عیسائیوں اور آریہ سماجیوں کا انہوں نے جس طرح مقابلہ کیا۔ تحریری اور تقریری مناظرے مباحثے کئے وہ بہت پرانی بات نہیں۔۔۔۔۔ پھر ان کا کلمہ۔۔۔۔۔ ان کی اذان اور نماز وہی ہے۔ جو عام امت مسلمہ کی ہے۔ زندگی کے مختلف شعبوں کے بارے میں ان کے فقہی مسائل قریب قریب وہی ہیں۔ جو عام مسلمانوں کے ہیں:-

لیکن۔۔۔۔۔ اٹا عشریہ (شیعہ) کا حال یہ ہے کہ:-

ان کا کلمہ الگ ہے۔

ان کا۔۔۔۔۔ وضو الگ ہے۔

ان کی نماز اور اذان الگ ہے۔

زکوٰۃ کے مسائل بھی الگ ہیں۔

نکاح اور طلاق وغیرہ کے مسائل بھی الگ ہیں۔

حتیٰ کہ موت کے بعد کفن و دفن اور وراثت کے مسائل بھی الگ ہیں۔

مضمون کے آخر میں حضرات علماء کرام سے گزارش کی گئی ہے کہ قادیانیوں کے کفر و ارتداد کا تو آپ نے فیصلہ کر دیا۔ اٹا عشریہ شیعوں کے کفر کے بارے میں اپنی ذمہ داری کب نبھائیں گے؟

پروفیسر رفیع اللہ شہاب۔۔۔ جناب اشرف ظفر صاحب کی کتاب ”مذہبی اور سیاسی فرقہ بندی“ پر تبصرہ کرتے ہوئے لکھتے ہیں۔

(وطن عزیز میں) مختلف مذہبی فرقوں کا سب سے اہم اتحاد ”قومی اتحاد“ کی شکل میں ۱۹۷۷ء میں وجود میں آیا تھا۔ مگر۔۔۔ اس اتحاد میں شامل مختلف مذہبی جماعتیں ایک دوسرے کے پیچھے نماز ادا کرنے کی روادار نہ تھیں اور جب بھی نماز کا وقت ہوتا تو دیوبندی اور بریلوی اپنی علیحدہ جماعتیں کرواتے۔

۲۵ اگست ۱۹۷۷ء کی شام اسلامی اخوت اور نظام اسلام کے قیام کے دعوے دار۔۔۔ نماز کے لئے اٹھے تو مفتی محمود صاحب اور نواب زادہ نصر اللہ خاں دس بارہ آدمیوں کو لے کر ایک طرف چل پڑے اور ان کی امامت مفتی محمود صاحب نے کی جبکہ مولانا نورانی صاحب اور میاں طفیل صاحب دوسری طرف کھڑے ہو گئے۔ (صفحہ ۷۳)

مصنف نے اس قسم کی سینکڑوں مثالوں کا ذکر کیا ہے۔ ۱۵۔

مصنف زندہ رود ان تمام حقائق سے بخوبی آگاہ ہوتے ہوئے بھی مسلم اتحاد کو پارہ پارہ کرنے کی ذمہ داری جماعت احمدیہ پر عائد کر رہے ہیں ۱۶۔

اس دور میں سب کچھ ہے پر انصاف نہیں ہے۔

راقم عرض کرتا ہے۔ علامہ نے احمدیوں کو دائرہ اسلام سے خارج کرنے کے سلسلہ میں بار بار انہیں وحدت ملی اور استحکام امت کے لئے خطرہ قرار دیا۔ حالانکہ وحدت ملی یا استحکام ملت کے لئے ضروری ہے کہ مسلمان قوم کا ایک مرکز ہو۔ ایک خلیفہ ہو۔ بیت المال ہو۔ نظام قضا و انشاء ہو۔ مجلس مشاورت ہو۔ علماء اور عوام میں باہمی اخوت و محبت ہو۔ کفر سازی سے حد درجہ نفرت ہو۔۔۔۔۔ مگر غیر احمدی مسلمانوں کے ہاں تو ان سب باتوں میں سے کسی کا بھی وجود نہیں (اور اب بزعم خود احمدیوں کو خارج از اسلام قرار دے کر حالت پہلے سے بھی بدتر ہو چکی ہے)۔ پھر وحدت ملی اور استحکام اسلام کا دعویٰ کس منہ سے!۔ اور احمدی جن کے پاس یہ سب کچھ ہے وہی اسلام کے لئے خطرہ؟ یا للعجب

جب ۷ ستمبر ۱۹۷۴ء کی آئینی ترمیم کے ذریعہ جماعت احمدیہ کو غیر مسلم اقلیت قرار دے دیا گیا تو نوائے وقت لاہور نے مسرژو الفقار علی بھٹو وزیر اعظم کو خراج تحسین پیش کرتے ہوئے اپنے ادارہ میں لکھا۔ ”کوئی عجب نہیں کہ یہ (یعنی یہ فیصلہ) عجبیٰ میں مسرژ بھٹو کی نجات کا موجب بننے کے ساتھ قوم کی بھی نشاۃ ثانیہ کا باعث بن جائے“ ۱۷۔

عجبیٰ میں نجات کے معاملے کی کیفیت کے بارے میں تو ہم بے خبر ہیں۔ مگر قوم کی نشاۃ

ٹانیہ کا حال سب کے سامنے ہے۔ جماعت اسلامی کے پہلے امیر مولانا ابو الاعلیٰ مودودی صاحب نے ۱۹۷۴ء میں فرمایا تھا کہ ”احمدی“ ”مسلم معدے“ میں ایک ”مکھی“ کی طرح تھے۔ اب جبکہ حکومت نے یہ ”مکھی“ نکال پھینکی ہے۔ قوم کو نئی زندگی عطا ہو گی۔ صالح خون پیدا ہو گا۔ گویا قوم کی نشاۃ ثانیہ ہو گی اور یہ دیانت، امانت، اخلاق اور اتحاد کا گہوارا بن کر ابھرے گی۔ مگر اسی جماعت کے دوسرے امیر میاں طفیل محمد صاحب نے اس مکھی کے نکالے جانے کے بعد اپنی ”لیبارٹری“ میں قوم کی رگوں میں دوڑنے والے صالح خون کی ۱۹۹۰ء میں جو تازہ شش رپورٹ تیار کی ہے۔ اس کے اجزاء کی تفصیل کچھ یوں ہے۔ ایک انٹرویو میں فرماتے ہیں۔

”قوم میں کس پر اسلام لایا جائے۔ کس پر اسلام نافذ کیا جائے۔ قوم کا اس وقت کیا حال ہے؟ کیا آپ نہیں جانتے۔۔۔ امر واقعہ یہ ہے کہ یہ قوم تو بالکل سڑ گئی ہے۔ پیسے بغیر کوئی ووٹ دینے کے لئے تیار نہیں۔ کوئی ناچ رہا ہو۔ کوئی زانیہ زنا کر رہا ہو۔ کسی کو پروا نہیں۔ پیسہ ہو تو وہ لیڈر بن جائے گا۔ کسی کو امانت اور دیانت کی کوئی پروا نہیں نہ ضرورت۔ جتنا بڑا کوئی رشوت خور ہو۔ جتنا بڑا کوئی بد دیانت ہو۔ جتنا بڑا کوئی سمگلر ہو۔ زانیہ ہو۔ بد معاش ہو۔ اس کو ووٹ دیں گے۔ اب آپ ہی بتائیں کس قوم کے اندر اسلام نافذ کیا جائے۔ آپ کے علماء کا کیا حال ہے؟ ایک حلوے کی پلیٹ کسی مولوی صاحب کو کھلا دیں۔ جو چاہیں فتویٰ لے لیں۔ ہر مولوی دوسرے مولوی کو کافر بنا رہا ہے۔ جماعت اسلامی ۵۰ برس سے کام کر رہی ہے۔ مولانا مودودی جیسا آدمی اس قوم کے لئے سرکھپاتا رہا۔ گیارہ کروڑ کی آبادی میں سے اس وقت بھی پانچ ہزار جماعت اسلامی کے ارکان ہیں وہ بھی چھوٹی برادریوں اور ذاتوں کے تعلق رکھنے والے۔ یا دفتروں کے چہرے۔ کوئی قابل ذکر آدمی جماعت اسلامی کے ساتھ نہیں ہے۔“ ۱۸۳

حواشی۔

- ۱۔ ص ۵۹۵۔
- ۲۔ ص ۵۳۵۔
- ۳۔ ص ۵۶۵۔
- ۴۔ مسلم لیگ کے انتشار کے متعلق مصنف فرماتے ہیں:-
(چودھری ظفر اللہ خاں کے بعد) میاں عبدالعزیز لیگ کے قائم مقام صدر منتخب ہوئے مگر انہوں نے دھاندلی سے لیگ کو ایک گروہی جماعت کے طور پر چلانا چاہا اور سر محمد یعقوب کو سیکرٹری شپ سے علیحدہ کر دیا۔ ۱۹۳۳ء میں حافظ ہدایت حسین لیگ کے صدر بنے۔ لیکن اس دوران اراکین میں نفاق کے سبب ہنگامہ ہو گیا۔ جس میں عثمان آزاد مدیر روزنامہ ”انجم“ کے چند دانت ٹوٹ گئے۔ پس لیگ مزید انتشار کا شکار ہوئی (ص ۳۴۱)
- ۵۔ الجرا اسرائیل جلد نمبر ۵ ص ۱۳۰
- ۶۔ رد حبرا ص ۳۰
- ۷۔ صدیقہ شہداء ص ۶۵
- ۸۔ اردو نامہ مئی ۱۹۸۶ء ص ۱۷ پنجاب گورنمنٹ پریس
- ۹۔ ملفوظات حصہ سوئم۔ ص ۳۲۶۔ کامیاب دارال تلخیص اردو بازار لاہور
- ۱۰۔ ایضاً ص ۳۱۹
- ۱۱۔ (بحوالہ فاروق ۲۸، ۲۱ اپریل ۱۹۳۲ء صفحہ ۱۰۔ تاریخ احمدیت جلد نمبر ۶ صفحہ ۲۰۳)
- ۱۲۔ (اداریہ انقلاب پرچہ ۲۹ جون ۱۹۳۳ء)
- ۱۳۔ لیکچر صفحہ ۱۰ جلسہ سالانہ ۲۸ دسمبر ۱۹۹۲ء
- ۱۴۔ پرچہ ۳ مارچ ۱۹۳۵ء
- ۱۵۔ ماہنامہ البینات۔ کراچی جنوری ۱۹۸۸ء ص ۹۶
- ۱۶۔ روزنامہ امروز لاہور ۲۰ مارچ ۱۹۸۷ء

کیا اقبال بوجہ علالت، وائسرائے کو نسل کی رکنیت کا منصب قبول کرنے کے قابل نہ تھے؟

مصنف ”مظلوم اقبال“ کا موقف

مصنف ”مظلوم اقبال“ کے مطابق، احمدیت کے خلاف، علامہ اقبال کے بیانات میں شدت اور تلخی کی وجہ۔۔۔۔۔ ”ایک سازش کے تحت احرار کا دباؤ اور ان کی ریشہ دوانیاں تھیں جس میں ایک ذاتی معاملہ میں علامہ کا احساس محرومی بھی شامل ہو گیا۔“ ۱۔ واضح رہے کہ اس ”احساس محرومی“ کا تعلق وائسرائے ہند کی کونسل کی رکنیت پر تقرری سے تھا جس کے لئے اخبارات اور پبلک میں علامہ اور چودھری محمد ظفر اللہ خاں کا نام لیا جا رہا تھا مگر تقرر چوہدری صاحب کا ہو گیا۔

مصنف زندہ رود کا موقف

مصنف زندہ رود کو اس موقف سے اتفاق نہیں۔ ان کے نزدیک تین وجوہات کی بنا پر اس منصب پر علامہ کے تقرر کا سوال ہی پیدا نہیں ہوتا تھا۔

- ۱۔ علامہ، اس دور میں علیل تھے۔
 - ۲۔ علامہ، انگریزی حکومت کے زبردست نقاد تھے۔
 - ۳۔ علامہ، انگریز کی ملازمت کے لئے تیار نہ تھے۔
- آئیے! ان تین وجوہات کا باری باری جائزہ لیں۔

علامہ کی علالت

مصنف زندہ رود، علامہ کی علالت کا ذکر کرتے ہوئے لکھتے ہیں:-

حضرت بانی سلسلہ احمدیہ کی دلی تڑپ۔ اتحاد المسلمین

جماعت احمدیہ کے بانی، مسلم اتحاد کی دلی تڑپ رکھتے تھے اور انتشار کے سخت خلاف تھے۔ سر فضل حسین حضور کی وفات سے دو ایک یوم قبل آپ سے ملے۔ اور اتحاد المسلمین پر بات چیت کی۔ اس ضمن میں اپنے تاثرات بیان کرتے ہوئے سر فضل حسین لکھتے ہیں:-

Curiously enough this doctrine business was the one which I discussed with Mirza Sahib a day or two before his death in Lahore and the impression left on my mind was that he was fully cognizant of the Importance of Muslim Unity and was strongly opposed to disruption.

مسٹر جناح کو ہندوستان واپس جانے کی ترغیب

اسی طرح حضرت امام جماعت احمدیہ (وفات ۱۹۶۵ء) لکھتے تھے کہ مسلم مفاد اسی میں قائم ہے کہ مسلم اتحاد کے علمبردار مسٹر محمد علی جناح کو ہندوستان میں مقیم ہو سکے۔ واپس ہندوستان تشریف لا کر مسلمانوں کی قیادت کرنے کی ترغیب دی جائے۔ اس مقصد کے لئے مبلغ انگلستان مولانا عبدالرحیم صاحب نے حضور کی ہدایت کے مطابق، قائد اعظم کو واپس ہندوستان جانے پر آمادہ کیا۔ اور یوں آپ کی کاوش سے چند سال بعد پاکستان کا حصول ممکن ہوا۔ جناب م۔ش (ممتاز سمانی) لکھتے ہیں:-

It was Mr. Liaquat Ali Khan and Maulana Abdul-Rahim Dard, an Imam of London Mosque, who persuaded Mr. M.A. Jinnah to change his mind and return home to play his role in the National Politics. (Pakistan-Times supply II Col. I. 11. 9. S1)

”یہ درست ہے کہ اقبال کو مالی فراغت یا آسودگی کبھی نصیب نہیں ہوئی لیکن ۱۹۳۳ء یا ۱۹۳۵ء میں تو بوجہ علالت وہ اس قابل ہی نہ تھے کہ وائسرائے کی رکنیت قبول کرتے۔ اس زمانہ میں سر فضل حسین نے اپنے خط مورخہ ۲ مئی ۱۹۳۳ء نام میاں امیر الدین میں تحریر کیا:

”اقبال کا کیا حال ہے! کچھ عرصہ ہوا میں نے سنا تھا کہ وہ علیل ہیں اور مالی مشکلات سے دوچار۔ مجھے بڑی مسرت ہوئی اگر آپ مجھے بصیغہ راز اطلاع دیں کہ صحیح پوزیشن کیا ہے۔ میں کالج کے ایام سے ان کا بڑا مداح ہوں اور ایک بار پھر ان کی امداد کی کوشش کرنا چاہتا ہوں۔“

میاں امیر الدین نے انہیں جواب دیا کہ اقبال ’علالت کے سبب ایک مدت سے وکالت ترک کر چکے ہیں۔ ان کی صحت اور مالی حالت دونوں خراب ہیں اور ان کی آواز بڑی سرعت کے ساتھ بے طبعی چلی جا رہی ہے۔“

مصنف فیروز رقمراز ہیں:-

”اس حالت میں یہ کہنا کہ اقبال وائسرائے کی ایگزیکٹو کونسل کی رکنیت کے امیدوار تھے یا اس منصب پر تقرری کے خواب دیکھ رہے تھے اور جب ان کی بجائے یہ منصب ’وزیر ہند نے سر ظفر اللہ خاں کو سونپ دیا تو وہ انتقاماً احمدیت کی مخالفت میں بیان جاری کرنے لگے۔ اصل حقائق سے بے خبری ہے یا انہیں تعصب کی عینک سے دیکھنے والوں کی آنکھ سے دیکھنا ہے۔“

علامہ کے اپنے خطوط

راقم کی رائے میں یہ زیادہ بہتر ہو گا کہ علامہ کی صحت کی کیفیت کے بارہ میں میاں امیر الدین صاحب کے ایک خط پر انحصار کرنے کی بجائے علامہ کے اپنے رقم فرمودہ متعدد خطوط کو پیش نظر رکھا جائے۔ جو آپ نے بواسطہ سید نذیر نیازی ’اپنے معالج حکیم نابینا صاحب کو (دہلی) بھجوائے۔۔۔ نیز ۱۹۳۳ء کا چار پانچ ماہ کا وہ عرصہ خصوصیت سے پیش نظر رکھا جائے جس میں اس منصب رفیع کے لئے سر فضل حسین رکن وائسرائے کونسل کی جگہ علامہ اقبال اور چودھری صاحب کا نام پریس میں لیا جا رہا تھا۔ اور چودھری صاحب کی موافقت و مخالفت پر بحث جاری تھی۔

واضح رہے کہ اکتوبر ۱۹۳۳ء میں حکومت نے فیملہ کر دیا کہ چودھری ظفر اللہ خاں، سر فضل حسین کے جانشین ہوں گے (چودھری صاحب نے مئی ۳۵ میں اپنے منصب کا چارج لے لیا)۔ ۱۔ اکتوبر ۳۳ کے حکومتی فیملہ نے اس بحث کا دروازہ بند کر دیا جو کچھ عرصہ سے جاری تھی کہ سر فضل حسین کا جانشین کون ہو گا؟

آئیے دیکھتے ہیں کہ مئی ۳۳ء سے ستمبر ۳۳ء تک کے پانچ ماہ میں علامہ کی صحت کی کیفیت کیا تھی؟

اکتوبر ۳۳ء سے پانچ ماہ پیشتر۔ علامہ کی صحت کی کیفیت کا چارٹ بحوالہ ”مکاتیب اقبال“ از نذیر نیازی صاحب شائع کردہ اقبال اکادمی۔ پاکستان

مصنف غیر تاریخ مکتوب کیفیت از علامہ اقبال

اپنے معالج حکیم نابینا صاحب کے نام خطوط

۱۳۱ - ۲۳ مئی ۱۹۳۳ء = گلے کی شکایت تو ابھی باقی ہے مگر اب رفتہ رفتہ صحت کی طرف ترقی ہے۔

۱۴۰ - ۲۹ جون ۱۹۳۳ء = صحت مجموعی بہت اچھی ہے۔ بلکہ اس سے چار ماہ پیشتر جو صحت کی حالت تھی وہ عود کر آئی ہے البتہ آواز پر کوئی خاص اثر نہیں ہوا

(نوٹ - جولائی ۱۹۳۳ء = یکم جولائی ۱۹۳۳ء کو آپ انجمن حمایت اسلام کے صدر منتخب ہوئے)

۱۴۳ - ۳ جولائی = حکیم صاحب کی عنایت سے میری صحت اچھی ہو گئی ہے۔ صرف آواز کی کمی ہے۔۔۔ ممکن ہے اس ماہ کے اندر اندر انگلستان جانا پڑے۔

(انگلستان جانے کے ضمن میں مولانا عبد المجید سالک ’ذکر اقبال‘ مطبوعہ ۱۹۵۵ء) میں لکھتے ہیں:-

”علامہ کو صحت پر اس قدر اعتماد پیدا ہو گیا کہ وہ روڈس لیکچرز

کے لئے آکسفورڈ (انگلستان) جانے کو تیار ہو گئے جس کے متعلق وہ
لارڈ لوٹھین سے وعدہ کر چکے تھے۔۔۔ چونکہ عمومی صحت اچھی تھی
اس لئے شدید گرمیوں میں سرحد تشریف لے گئے۔ (صفحہ ۱۹۰) اس
زمانے میں علامہ کو اپنی صحت کی طرف سے اس قدر اطمینان تھا کہ
انہوں نے مشاغل ادبی کو از سر نو شروع کر دیا۔ (صفحہ ۱۹۳)

۱۷۵ - ۲۳ جولائی ۱۹۳۳ء - اگر میری آواز اصلی حالت پر عود کر
آئی تو میں اس بیماری کو

خدا کی رحمت تصور کروں گا کیونکہ اس بیماری نے حکیم صاحب سے وہ
ادویہ استعمال کرنے کا موقع پیدا کیا۔ جنہوں نے میری صحت پر ایسا
نمایاں اثر کیا ہے کہ تمام عمر میں میری صحت ایسی اچھی نہ تھی
- جیسی اب ہے -

۱۹۵ - ۳ ستمبر ۱۹۳۳ء - ایسا معلوم ہوتا ہے کہ جیسے میرا بدن نئے سرے سے تعمیر ہو رہا
ہے

۲۰۷ - ۳۰ ستمبر ۱۹۳۳ء - صحت خدا کے فضل سے بہت اچھی ہو گئی ہے۔ ۳۵
اکتوبر ۱۹۳۳ء - حکومت نے اعلان کر دیا کہ سر فضل حسین کی جگہ سر ظفر اللہ خاں
منصب سنبھالیں گے۔

اس چارٹ سے ظاہر ہے کہ چودھری صاحب کی تقرری کے اعلان سے قبل 'علامہ' بار
بار اپنے معالج کے نوٹس میں یہ بات لاتے رہے کہ ان کی صحت 'اچھی' ہے۔۔۔ ایک موقع
پر بتایا کہ ساری عمر میں میری صحت اتنی اچھی نہ تھی جتنی اب ہے۔ ایک اور موقع پر فرمایا کہ
میرا بدن نئے سرے سے تعمیر ہو رہا ہے۔ رجسٹرار مسلم یونیورسٹی علی گڑھ کے نام اپنے خط ۳۱
جولائی ۱۹۳۳ء میں گلے کی تکلیف کا اظہار کرتے ہوئے لکھا: ۳۷

۱۔ I hope to well till the end of August 34.

یعنی امید ہے کہ اگست ۱۹۳۴ء کے آخر تک گلے کی تکلیف بھی رفع ہو جائے گی۔ پھر
انگلستان جانے کا ارادہ رکھتے ہیں۔ لیکچرز دینے کے عزم کا اظہار کرتے ہیں۔

راقم کی رائے میں دیکھنے والی بات صرف یہ ہے کہ کیا علامہ اس عرصہ میں اپنی صحت کے

بارہ میں مایوس ہو چکے تھے یا پر امید تھے۔ جواب ہے پر امید تھے۔۔۔ یہی وجہ ہے کہ آپ
نے اس عرصہ میں کوئی ایسا بیان جاری نہ فرمایا کہ اے مسلمانو! تم خواہ مخواہ میرے اور ظفر اللہ
خاں کے تقرر کے بارے میں جھگڑ رہے ہو۔ میں تو بوجہ علالت اس عرصے کے قابل ہی نہیں
نہ آئندہ مجھے صحت یاب ہونے کی توقع ہے۔

ان حقائق کے پیش نظر مصنف زندہ رود کامیاں امیر الدین صاحب کے ایک خط پر انحصار
کر کے یہ نتیجہ اخذ کر لیتا کہ۔۔۔ "علامہ تو بوجہ علالت اس قابل ہی نہ رہے تھے کہ
وائسرائے کی رکنیت قبول کرتے"۔۔۔ نظر ثانی کے لائق نظر آتا ہے۔

راقم عرض کرتا ہے کہ جوانی میں بھی علامہ کی صحت قابل رشک نہ تھی۔ آپ نے
مختلف عوارض کے هجوم میں ہی مسلمانوں کی ناقابل فراموش خدمات سرانجام دی ہیں۔ علامہ
نے پیاریوں کو اس راہ میں جہاں تک آپ سے بن پڑا۔ حائل نہیں ہونے دیا۔ چنانچہ مصنف
زندہ رود لکھتے ہیں:-

"- اقبال کو جوانی ہی سے مختلف عوارض نے آگیرا تھا۔ مزاج بلغمی تھا۔ بخیر معده کی
تکلیف رہتی۔ پھر مدت تک درد گردہ کی شکایت رہی۔"



وائسرائے ہند، چوہدری سر ظفر اللہ خاں سے مصافحہ کر رہے ہیں۔

۲۔ کیا حکومت پر تنقید کی وجہ سے اقبال کے تقرر کا

سوال ہی پیدا نہیں ہوتا تھا؟

مصنف زندہ رود کا موقف

”۔ انگریز حاکموں کو اس قسم کے تقرر (وائسرائے کونسل کی ممبری۔ ناقل) کے وقت سب سے پہلے ایسے لوگوں کی تلاش ہوتی تھی جو ان کے اطاعت گزار اور وفادار ہوں۔ نہ کہ ان کے نقاد۔ اس لئے یہ بات پنجاب میں ہر کوئی جانتا تھا کہ وائسرائے کی کونسل کی رکنیت کے لئے اسی شخص کا تقرر ہو گا جو انگریز حاکموں کی توقعات کے مطابق سرفضل حسین کا صحیح جانشین ہو۔۔۔۔۔ لیکن اقبال جیسی شخصیت جس نے کئی بار انگریزی حکومت کو تنقید کا نشانہ بنایا تھا، کے تقرر کا تو سوال ہی پیدا نہ ہوتا تھا“۔

راقم عرض کرتا ہے کہ یہ خواہش صرف انگریزی حکومت کی ہی نہیں تھی کہ اس کے عالی منصب عہدیداران جنہوں نے وزراء کی حیثیت سے وائسرائے کو مشورے دینے ہوتے تھے یا اسے گاڑ کرنا ہوتا تھا، حکومت کے اطاعت گزار ہوں بلکہ ہر جماعت، ہر ادارہ اور ادنیٰ سے ادنیٰ، انجمن بھی اس بات کی خواہاں ہوتی ہے کہ اس کے کارندے اس کے اطاعت گزار ہوں

یہ بھی واضح رہے کہ مثبت اور تعمیری نکتہ چینی کرتے ہوئے بھی آدمی، حکومت کی اطاعت کر سکتا ہے۔

خوگر حمد کے گلے کی کیفیت

اقبال، انگریز حکمرانوں کو ”سایہ خدا“ قرار دے چکے تھے۔ انہیں ”قصر عدل کا معمار“ سمجھتے تھے۔ آپ کو انگریزوں کے خلاف۔ ”احتجاجی سیاست“ تک ناپسند تھی۔ ۱۹۸۰ء احتجاجی جلسوں یا حکومت کی پالیسیوں پر نکتہ چینی کرنے یا حکومت پر تنقید کرنے۔ اس

کی مخالفت کرنے۔ سول نافرمانی کرنے کی سیاست آپ کی حکمت عملی سے مطابقت نہ رکھتی تھی“۔

ایسے خوگر حمد نے کبھی حکومت کا تھوڑا سا گلہ کر بھی دیا تو اس کی نکتہ چینی کو خاص اہمیت کا حامل قرار نہیں دیا جاسکتا۔ خاص طور پر ایسے ماحول میں جب ہندو، مسلمان اور سکھ عمائدین اس سے بہت بڑھ کر تنقید کرتے تھے۔

اقبال کے متعلق تو یہ شکایت تھی کہ آپ عزت نشین اور گوشہ نشین ہیں۔ گھر سے باہر قدم رکھنا آپ عذاب سمجھتے ہیں۔ آپ کے اشعار میں وہ ولولہ انگیزی ہے کہ لوگ انہیں پڑھ کر جیل چلے جاتے ہیں۔ اور آپ ویسے کے ویسے ہی گھر میں بیٹھے حقہ گزراتے رہتے ہیں۔ ان حالات میں اقبال کو ایک بہت بڑے نقاد کے روپ میں پیش کرنا پوری طرح چٹا نہیں۔

ظفر اللہ خاں کی تنقید

ہم لکھ چکے ہیں کہ گول میز کانفرنسوں کے دوران علامہ اقبال نے مسلم حقوق کے بارے میں خاموش تماشائی کا کردار ادا کیا لیکن چوہدری ظفر اللہ خاں نے انگلستان میں آزادی ہند کے سلسلہ میں مسٹر چرچل پر زبردست جرح کی۔ پھر وطن آکر آل انڈیا مسلم لیگ کے سالانہ اجلاس کی صدارت کرتے ہوئے آپ نے حکومت کو متنبہ کیا کہ:-

”اگر مسلمانوں کے حقیقی مطالبات منظور نہ کئے گئے۔۔۔۔۔ تو یہاں کوئی آئین کامیاب نہ ہو گا۔“

اس قسم کی دلیرانہ تنقید کے باوجود اگر ظفر اللہ خاں کا وائسرائے کونسل میں تقرر ہو سکتا ہے تو اقبال کی تقرری میں کیا امر مانع ہو سکتا تھا؟

روایات اقبال یا ملفوظات اقبال میں علامہ کی اس منصب سے عدم دلچسپی کے بارے میں کوئی اشارہ نہیں ملتا۔ سرفضل حسین کے جانشین کے بارے میں مسلمانوں میں انتشار برپا تھا۔ اخباروں میں تند و تیز مہیانات شائع ہو رہے تھے۔ علامہ خاموشی سے یہ سب منظر دیکھا کئے۔ آپ نے اپنی عدم دلچسپی کا اظہار کرتے ہوئے دو سطری بیان بھی کسی اخبار میں نہ چھپوایا۔ حالانکہ اخبار نویس اکثر و بیشتر آپ کے در دولت پر حاضر رہتے تھے۔ آپ کی یہ خاموشی اس عالی منصب پوسٹ سے رضامندی ہی کی آئینہ دار سمجھی جاسکتی ہے نہ کہ عدم دلچسپی کی۔

”۔ پنجاب میں ہر کوئی جانتا تھا کہ وائسرائے کی کونسل کی رکنیت کے لئے ظفر اللہ خاں یا سرفضل حسین کے ہی کسی صحیح جانشین کا تقرر ہو گا اقبال کے تقرر کا تو سوال ہی پیدا نہ ہوتا تھا۔“

بھی بے وزن دکھائی دیتا ہے۔ کیونکہ مصنف خود فرماتے ہیں کہ

”۔ اخبارات میں اس منصب کے لئے اقبال کا نام بھی لیا جا رہا تھا۔“

ظاہر ہے۔ اگر ہر کوئی جانتا تھا کہ اقبال کا تقرر نہیں ہو گا تو اقبال کا نام کیوں لیا جا رہا تھا۔ راقم کی رائے میں نام لینے والوں کا یہی خیال ہو سکتا ہے کہ حکومت ’علامہ کی قابلیت اور شہرت کے پیش نظر آپ کو اس منصب پر فائز کر دے گی۔ چنانچہ پیسہ اخبار لاہور اپنے ادارہ میں رقعہ ترازی ہے۔“

سرفضل حسین کا جانشین؟

”حکومت ہند کے وزیر تعلیم سرفضل حسین کی معیاد عمدہ عنقریب ختم ہونے والی ہے۔۔۔۔۔ اگر صوبہ پنجاب کا ہی خیال کر لیا جائے تو اس میں بیسیوں ایسے مسلمان مقنن موجود ہیں۔ جو چودھری (ظفر اللہ خاں) صاحب سے بہت زیادہ شہرت و قابلیت کے مالک ہیں۔۔۔ کیا علامہ اقبال ’بین الاقوامی شہرت کے مالک نہیں ہیں؟“

پیسہ اخبار لاہور

اگر صوبہ پنجاب ہی کا خیالی کیا جائے۔ تو اس میں بیسیوں ایسے مسلمان مقنن موجود ہیں جو چودھری صاحب سے بہت زیادہ شہرت اور قابلیت کے مالک ہیں۔ کیا علامہ سرفضل حسین بین الاقوامی شہرت کے مالک نہیں ہیں؟ حکومت ایسی بودی یا کوتاہ عقل نہیں ہے کہ بین الاقوامی شہرت کے سینئر آدمیوں کو چھوڑ کر خیر معروف جو نیر آدمیوں کو وزیر تعلیم جیسے معزز عہدہ پر مقرر کر دے۔

حکومت ایسی بودی یا کوتاہ عقل نہیں ہے کہ بین الاقوامی شہرت کے سینئر آدمیوں کو چھوڑ کر غیر معروف جو نیر آدمیوں کو وزیر تعلیم جیسے معزز عہدہ پر مقرر کر دے۔“ ۱۳۰

صاف ظاہر ہے ہر کوئی جو علامہ کا حامی تھا جانتا تھا کہ اس منصب پر حکومت علامہ کا ہی تقرر کرے گی۔ علامہ یا علامہ جیسے کسی شخص کا تقرر نہ کرنا حکومت کی کوتاہ عقلی پر دلالت گروانا جا رہا تھا۔ اس لئے یہ دعویٰ درست نظر نہیں آتا کہ ”پنجاب میں ہر کوئی جانتا تھا۔۔۔ کہ اقبال کا تقرر نہیں ہو گا۔“

علامہ کی تقرری کے ضمن میں حال ہی میں ایک روایت منظر عام پر آئی ہے۔ وطن عزیز کے کہنے مشق صحافی جناب م ش (محمد شفیع) کا کہنا ہے کہ

جناب م۔ ش کی روایت

”جن دنوں میاں فضل حسین کے جانشین کے تقرر کا معاملہ زیر غور تھا۔ لارڈ ونگٹن وائسرائے ہند نے ایک ملاقات میں علامہ کو یہ کہہ کر کہ

We will be meeting fairy often now

(اب ہم اکثر ملتے رہا کریں گے) سرفضل حسین کی جگہ ان کے تقرر کی طرف اشارہ بھی کر دیا تھا۔“ ۱۳۰

”معلوم اقبال“ کے مصنف جناب شیخ اعجاز احمد لکھتے ہیں:-

”زندہ رود“ کے مصنف نے اپنی کتاب میں علامہ اقبال کے ”۔ اس غالی معتقد کی روایت کو ناقابل احوال قرار دیا ہے۔ اس کو پڑھ کر م۔ ش صاحب نے مجھے لکھا:-

”۔ ڈاکٹر جسٹس جاوید اقبال مصنف ”زندہ رود“ نے میری روایت کو ضعیف قرار دیا ہے حالانکہ میرا دعویٰ ہے کہ خدا کے فضل سے میرا حافظہ اتنا برا نہیں۔ میں آپ کو خاص طور پر یقین دلاتا ہوں کہ میں نے جو روایت آپ کے سامنے بیان کی تھی۔ میں نے کانوں سے حضرت علامہ اقبال کی زبان اقدس سے سنی تھی۔ ا۔

جناب م۔ ش نے مزید لکھا ہے:-

”۔ میں نے ڈاکٹر جاوید اقبال کی خدمت میں مل کر عرض کیا تھا کہ میں اقبال کے متعلق خود ساختہ بیان کا بھی خواب میں بھی سوچ نہیں سکتا ہوں۔ میں نے جو کچھ ان کی زبان سے سنا تھا اسے من و عن جناب شیخ اعجاز احمد کے سامنے بیان کر دیا تھا اور ان کے ”اس بیان کو کسی فعل میں استعمال کرنے پر قدغن نہیں لگائی تھی۔ میں اس کی صحت کا پورا پورا ذمہ دار ہوں“

۳۔ کیا علامہ انگریزوں کی ملازمت کرنے کے لئے تیار

نہ تھے؟

”زندہ رود“ کے مطالعہ سے پتہ چلتا ہے کہ علامہ کو انگریزوں کی ملازمت سے کوئی دلچسپی نہ تھی۔ بلکہ آپ اسے نفرت کی نگاہ سے دیکھتے تھے۔ مصنف لکھتے ہیں:-

مصنف زندہ رود کا موقف

”اقبال کی زندگی کا سرسری مطالعہ ظاہر کرتا ہے کہ وہ کسی صورت میں بھی انگریزوں کی ملازمت کرنے کے لئے تیار نہ تھے۔ انگلستان سے واپس آکر گورنمنٹ کالج لاہور میں فلسفہ کے پروفیسر مقرر ہوئے لیکن کچھ مدت کے بعد ملازمت سے استعفیٰ دے دیا۔ علی بخش (علامہ کے ملازم) نے پوچھا۔ نوکری کیوں چھوڑ دی۔ جواب دیا۔

”علی بخش! میرے دل میں کچھ باتیں ہیں، جنہیں میں لوگوں تک پہنچانا چاہتا ہوں۔ مگر انگریز کا نوکر رہ کر انہیں کھلم کھلا نہیں کہہ سکتا۔ اب میں بالکل آزاد ہوں۔ جو جی چاہے کروں جو جی چاہے کہوں۔“

”اس حالت میں (احمدیوں کا) یہ کہنا کہ اقبال وائسرائے کی ایگزیکٹو کونسل کی رکنیت کے امیدوار تھے یا اس منصب پر تقرری کے خواب دیکھ رہے تھے اور جب ان کی بجائے یہ منصب وزیر ہند نے سر ظفر اللہ خاں کو سونپ دیا تو اقبال، انتقاماً احمدیت کی مخالفت میں بیانات جاری کرنے لگے، اصل حقائق سے بے خبری ہے یا انہیں تعصب کی عینک سے دیکھنے والوں کی آنکھ سے دیکھنا ہے۔“

ملازمت کا چارٹ

راقم عرض کرتا ہے کہ مذکورہ بالا تحریر میں مصنف نے اقبال کی تقرری بحیثیت ”پروفیسر فلسفہ“ ذکر کرنے پر ہی اکتفا کی ہے۔ اس سے غالباً یہ ثابت کرنا مقصود ہے کہ انہوں نے زندگی میں صرف ایک مرتبہ انگریز کی ملازمت کی۔ زیادہ بہتر تھا اگر سلسلہ میں علامہ کی درج ذیل ملازمتوں کا تذکرہ بھی کر دیا جاتا۔

۳۳۔ مئی ۱۸۹۹ء۔ تقرر بحیثیت سیکلوز پنجاب عریک ریڈر
یہ اسامی تین سال کے لئے مشترک ہوا کرتی تھی۔ ۱۹۰۱ء۔
۲۸۔ اپریل ۱۸۹۹ء تا ۲۳ نومبر ۱۸۹۹ء۔ پروفیسر آرنلڈ کی عارضی جگہ پر تقرر۔ گورنمنٹ کالج لاہور ۲۰۔

۳۴۔ جنوری ۱۹۰۱ء تا ۳۱ جنوری ۱۹۰۱ء۔ لالہ جیا رام کی جگہ بطور اسٹنٹ پروفیسر فلسفہ (۳۱)۔

۳۵۔ اکتوبر ۱۹۰۲ء سے۔ اسٹنٹ پروفیسر انگلش۔ گورنمنٹ کالج۔ لاہور ۲۲۔
۳۶۔ یکم اپریل ۱۹۰۳ء تا ۳۱ مئی ۱۹۰۳ء۔ اور ٹیل کالج لاہور میں ملازمت ۲۳۔
۳۷۔ ۳ جون ۱۹۰۳ء سے اسٹنٹ پروفیسر انگریزی ۲۳۔
۳۸۔ یکم اکتوبر ۱۹۰۵ء سے آپ نے تین سال کے لئے رخصت حاصل کر لی اور ستمبر میں یورپ روانہ ہو گئے۔

۳۹۔ نومبر ۱۹۰۷ء (عرصہ قیام یورپ) پروفیسر آرنلڈ کے معر جانے پر ان کی جگہ آپ کا عارضی تقرر ۱۵۔

۴۰۔ اکتوبر ۱۹۰۹ء کو مسٹر جمر کے انتقال پر بحیثیت پروفیسر فلسفہ۔ مدت ملازمت ایک سال۔ دو ماہ۔ بیس دن۔

۴۱۔ ۱۹۱۷ء میں علامہ کو معلوم ہوا کہ حیدر آباد ہائی کورٹ کی ججی کے لئے ان کا نام بھی پیش ہوا ہے۔ تو آپ نے اپنے تئیں اس ملازمت کا مستحق ثابت کرنے کے لئے پورا زور صرف کیا۔
۴۲۔ ۱۹ فروری ۱۹۱۷ء تمام گرامی صاحب لکھتے ہیں:-

”حیدر آباد کی ججی پر میرے تقرر کے لئے اگر آپ سمجھتے ہیں کہ حیدری صاحب کو لکھنے سے فائدہ کی توقع ہے تو ضرور لکھئے بلکہ جہاں کہیں آپ کے خیال میں ضروری ہو۔ لکھ ڈالئے۔ اس خط کو چاک کر ڈالئے ۳۶۔

۴۳۔ ۱۵ اپریل ۱۹۱۷ء۔ سرکشن پر شاد حیدر آباد کے نام لکھا:-
”میں نے اس فن (فلسفہ وغیرہ) میں ہندوستان اور یورپ کے اعلیٰ ترین امتحان کیمرج (انگلستان) میونخ (جرمنی) یونیورسٹیوں سے پاس کئے ہیں۔ ۴۴۔

۱۲ اگست ۱۹۹۷ء کو شاد صاحب حیدر آباد کے نام ہی ایک اور خط میں لکھتے ہیں۔

”اگر حیدر آباد میں میری مجلس عدالت العالیہ (یعنی ججی) کی اسامی خالی ہے۔۔۔ تو میں اسے قانون کی پروفیسر اور پرائیویٹ پریکٹس پر ترجیح دوں گا۔ آپ حیدری صاحب۔۔۔ کی توجہ اس طرف دلائیں۔ بندہ درگاہ۔ اقبال ۲۸۔“

جناب عبدالسلام ندوی ”اقبال کامل“ میں لکھتے ہیں۔ ”حیدر آباد کی ہائی کورٹ کی ججی کی طرف بے شبہ اقبال کا شدید میلان پایا جاتا تھا۔ ۲۹۔“

۱۹۹۸ء میں علامہ کی اسلامیہ کالج لاہور میں پروفیسر ہیک کی جگہ عارضی ملازمت ۳۰۔“

۱۹۹۵ء میں علامہ نے کشمیر میں ملازمت اختیار کرنے کا ارادہ کیا اور ایک انگریز افسر مسٹر تھاپسن کو لکھا:-

”میں آپ کو یہ خط ایک ایسے معاملہ کے بارے میں لکھ رہا ہوں۔ جس کا فوری تعلق میری اپنی ذات سے ہے اور مجھے امید ہے کہ آپ ایسے وقت میں میری مدد کریں گے۔ جبکہ مجھے اس کی سخت ضرورت ہے۔۔۔ مجھے یقین ہے کہ آپ کے قلم کی ایک جنبش مجھے ان تمام مشکلات سے نجات دلا سکتی ہے۔ اس وجہ سے آپ کی فیاضی اور ہمدردی پر یقین رکھتے ہوئے میں آپ کی سرپرستی کا خواہاں ہوں۔ کیا یہ ممکن نہیں کہ آپ مجھے کشمیر کی اسٹیٹ کونسل میں کوئی جگہ دلوائیں؟۔۔۔ اگر آپ مجھے تھوڑا سا سارا دے سکیں تو یہ میرے لئے روحانی اور مادی طور پر ایک بہت بڑی نعمت ثابت ہوگی اور میں آپ کے لطف و کرم کا ہمیشہ ممنون رہوں گا۔ ۳۲۔“

ظاہر ہے۔ مصنف زندہ رود کا علامہ کی صرف ایک دفعہ گورنمنٹ کالج میں تقرری کا حوالہ دے کر کسی نتیجہ پر پہنچنا معاملہ کا نامکمل احاطہ ہے۔

علامہ کی تین بیویاں تھیں۔ دو جوان بچے تھے۔ رہن سہن کا مناسب معیار قائم رکھنا بھی ضروری تھا۔ علامہ کی معاشی تنگی کا نقشہ کھینچتے ہوئے مصنف زندہ رود خود ہی فرماتے ہیں:-

معاشی تنگی کا نقشہ

”۔۔۔ راقم کی یادداشت کے مطابق انہی ایام میں ایک مرتبہ اقبال اور سردار بیگم (علامہ کی اہلیہ محترمہ۔ ناقل) کا آپس میں خرچ کے معاملہ میں جھگڑا بھی ہوا۔ شام کا وقت تھا۔ راقم“

اقبال کے کمرہ میں داخل ہوا۔ دیکھا کہ سردار بیگم رو رہی ہیں اور ان سے تلخ لہجہ میں کہہ رہی ہیں کہ میں اس گھر میں سارا دن غلاموں کی طرح کام کرتی ہوں۔ لیکن ایسا کب تک چلے گا۔ راقم کو وہاں ٹھہرنے کی اجازت نہ ملی۔ بہر حال سردار بیگم کے مطالبات جائز تھے۔ وہ چاہتی تھیں کہ اقبال یا تو کوئی ملازمت حاصل کریں یا دلجمعی کے ساتھ وکالت کریں۔ تاکہ مستقل آمدنی کی کوئی صورت پیدا ہو۔ ۳۳۔“

اپنی قلیل آمدنی اور کثیر اخراجات کے باعث اقبال از حد پریشان تھے۔ جس کی وجہ سے آپ کی گھریلو زندگی بے سکون رہنے لگی۔ معلوم ہوتا ہے تنگ دستی کے ہاتھوں اب آپ بے حال ہو چکے تھے۔

۔۔۔ وہ اقبال جو ضرورت کے تحت کشمیر کونسل کی معمولی ملازمت کے لئے ایک انگریز کی سفارش اور اس کی نگہ کرم کے لئے بلتی ہو چکے تھے اور انگریزی حکومت کی کئی بار ملازمتیں بھی کر چکے تھے۔ برصغیر پاک و ہند کی دائرہ کونسل کی رکنیت کے اعلیٰ اور معزز ترین منصب کو شدید مالی آلام و مصائب کی محسوری میں کیونکر ٹھکرا سکتے تھے؟ مگر شومی قسمت کہ یہ منصب مل نہ سکا۔

یہی وہ دور تھا جس میں علامہ کسی صاحب ثروت نواب کی طرف سے امداد کے خواہاں تھے

نواب صاحب بھوپال اپنی سخاوت اور علم دوستی میں قابل رشک مقام کے حامل تھے۔ اقبال نے سوچا انہی کے در پر قسمت آزمائی کی جائے۔ سر راس مسعود کی کوششوں سے یہ مسئلہ حل ہو گیا۔

اقبال کو جب نواب صاحب کی طرف سے منظوری و پنشن کی اطلاع ملی تو آپ نے سر راس مسعود کو لکھا:-

۳۰ مئی ۱۹۳۵ء

آپ کا والا نامہ ابھی ملا ہے۔ میں کس زبان سے اعلیٰ حضرت کا شکریہ ادا کروں انہوں نے ایسے وقت میں میری دیکھیری فرمائی جب کہ میں چاروں طرف سے ”آلام و مصائب میں محصور“ تھا۔ خدا تعالیٰ ان کی عمر و دولت میں ترقی دے۔“

دائرسر ائے کونسل کی ممبری کی اہمیت

جس امر کی طرف ہم قارئین کرام کی توجہ خاص طور پر مبذول کرانا چاہتے ہیں۔ یہ ہے کہ ”وائسرائے کی ایگزیکٹو کونسل کی ممبری“ اور ”انگریز کی ملازمت“ میں زمین و آسمان کا فرق ہے۔ اس لئے اگر یہ تسلیم کر بھی لیا جائے کہ اقبال ”کسی صورت میں بھی انگریزوں کی ملازمت کرنے کے لئے تیار نہ تھے۔“ تو اس سے یہ نتیجہ نہیں نکالا جاسکتا کہ آپ وائسرائے کی ایگزیکٹو ممبری جو انگلستان کی وزارت کے ہم پلہ تھی پر فائز ہونے کو بھی یہ نظر حقارت دیکھتے تھے۔

یہ ممبری کیا تھی؟ یہ تھی:-

☆ --- برصغیر میں حکمرانی بلکہ اصلی حکمرانی۔ یا وائسرائے کا دست و بازو بننا۔

☆ --- مسلمانان برصغیر کی خدمت، بہتری اور بہبودی کے لئے وسیع اختیارات کا حامل ہونا۔

☆ --- مسلمانان برصغیر کے مفاد کے سلسلے میں اپنے خاص شعبہ میں سیاہ و سفید کا مالک ہونا۔

☆ --- مسلمانان برصغیر کی مخالفت میں کئے جانے والے اقدامات کی روک تھام کے لئے موثر عملی کارروائی کے مواقع حاصل ہونا۔

مصنف زندہ رود نے علامہ کے اس تقرر کے لئے ”انگریز کا نوکر“ (ص ۴۰۳) کے الفاظ استعمال کر کے اس منصب کی عظمت و اہمیت گرا کر اپنے موقف کو مضبوط کرنے کی کوشش کی ہے۔ مصنف کی غلط فہمی دور کرنے کے لئے ہم پیسہ اخبار کا ایک ادارہ پیش کرتے ہیں جس میں ”نوکر“ کی حیثیت کے تاثر کی نفی ہوتی ہے اور بتایا گیا ہے کہ وائسرائے کی کونسل کے رکن ہی دراصل ہندوستان کے پوشیدہ مگر اصلی حکمران ہیں۔ چنانچہ اخبار مذکور لکھتا ہے:-

ہندوستان کے اصلی حکمران

”ہندوستان کے بہت سے لوگ گورنمنٹ آف انڈیا کی کنسنٹی ٹیوشن سے بالکل ناواقف ہیں۔ اکثر لوگ گورنمنٹ آف انڈیا کا مترادف محض ”حضور وائسرائے“ کو سمجھتے ہیں جو بالکل غلط خیال ہے۔ گو گورنمنٹ آف انڈیا کے ہیڈ یا افسر اعلیٰ ”حضور وائسرائے“ ضرور ہیں۔

حضور وائسرائے کی ایگزیکٹو کونسل کا نام ”گورنمنٹ آف انڈیا“ ہے۔ اس ایگزیکٹو کونسل کے ہر ایک ممبر کو اپنے خاص سررشتہ میں نہایت وسیع اختیارات حاصل ہیں بلکہ سچ تو یہ ہے کہ تمام عملی اغراض کیلئے وائسرائے کی ایگزیکٹو کونسل کا ممبر انگلستان کی مجلس وزارت کے وزیر کے برابر حیثیت اور اختیار رکھتا ہے اور ممبر کونسل اپنے خاص سررشتہ میں تو وائسرائے کی نہایت عظیم اختیارات رکھتا بلکہ سیاہ و سفید کا مالک ہوتا ہے اور اس کے ساتھ ہی ایگزیکٹو کونسل میں ہندوستان کے عام امور پر اثر ڈالنے کے لئے اس کو بڑے موقعے حاصل رہتے ہیں۔“ (اداریہ پیسہ اخبار ۱۶ مئی ۱۹۱۵ء)

علامہ کا احساس محرومی

۱۹۳۵ء میں احمدیہ کے خلاف علامہ کے بیانات میں جو شدت پیدا ہوئی اس کی ایک وجہ یہ بھی تھی کہ علامہ کی جگہ سر ظفر اللہ خاں کا وائسرائے کونسل میں تقرر ہو گیا۔ علامہ کی عمومی صحت ایسی اچھی ہو چکی تھی کہ بقول ان کے ساری عمر میں یہ کیفیت پیدا نہ ہوئی تھی۔ آواز کے صحیح ہو جانے کے بارے میں بھی آپ پر امید تھے۔ کیونکہ لیکچرز دینے کے لئے انگلستان جانے کا عزم بھی رکھتے تھے۔۔۔ ادھر شدید مالی پریشانی لاحق تھی۔ گھریلو سکون برباد تھا۔ علامہ معاشی بد حالی سے نجات حاصل کرنا چاہتے تھے۔ آپ ملی خدمات کی بھی بے انتہا تڑپ رکھتے تھے۔

یقین ہے کہ اگر علامہ کو وائسرائے کونسل میں رکنیت مل جاتی تو انگریز صحتی تھوڑی سی کسر تھی تو وہ بھی دور ہو جاتی۔ لامحدود اختیارات اور اپنے شعبہ کے سیاہ و سفید کا مالک ہونے کی وجہ سے مسلمانان برصغیر کی بھرپور خدمت کی سعادت سے آپ وافر حصہ پاتے۔ معاشی تنگی بھی دور ہو جاتی۔ گھریلو حالات بھی پرسکون ہو جاتے۔ کسی نواب کے آگے دست سوال دراز کرنے کی ضرورت بھی نہ رہتی۔ مگر اس منصب پر عدم تقرر کے باعث یہ سب خواب ادھورے رہ گئے۔ اس پر ایک انسان ہونے کے ناطے سے اگر علامہ کو محرومی کا احساس اب ہوا تو یہ کوئی غیر طبعی بات نہیں کہ اسے تسلیم کرنے سے کلیتہً ”انکار کر دیا جائے۔“

ان حقائق کے پیش نظر مصنف ”مظلوم اقبال“ کا نکتہ نگاہ زیادہ حقیقت پسندانہ معلوم ہوتا ہے۔

حواشی۔

- ۱۔ ص ۱۸۳
- ۲۔ ص ۵۹۸
- ۳۔ جناب نذیر نیازی لکھتے ہیں :-
"۱۸ دسمبر ۱۹۳۳ء کو جب علامہ 'علی گڑھ' جاتے ہوئے دہلی سے گزرے اور میں شیش پران کی خدمت میں حاضر ہوا تو ان کی صحت کہیں سے کہیں پہنچ چکی تھی۔ واپسی پر انہوں نے حکیم صاحب سے ملاقات فرمائی۔ انہوں نے بعض دیکھ کر ہر طرح سے اطمینان کا اظہار کیا اور معمولی پرہیز اور دوائیں جاری رکھنے کی ہدایت کی۔
(رسالہ نسہ مای اردو "اقبال نمبر" اکتوبر ۱۹۳۸ء ص ۲۳۸۔ انجمن ترقی اردو۔ نئی دہلی۔ ایڈیٹر

۔ مولوی عبدالحق)

۴۔ لیٹرز آف اقبال۔ بی اے ڈارم ۲۲۵

۵۔ زندہ رود ص ۵۹۸

۶۔ ایضاً ص ۵۳۷

۷۔ زندہ رود ص ۵۹۸

۸۔ ایضاً ص ۳۹۹

۹۔ ایضاً ص ۳۱۱

۱۰۔ ایضاً ص ۳۱۱

۱۱۔ اخبار الحقیقہ یکم جنوری ۱۹۳۲ء

۱۲۔ زندہ رود ص ۵۹۸

۱۳۔ چیمہ اخبار ۳ اگست ۱۹۳۳ء ص ۱۱

۱۴۔ مظلوم اقبال ص ۲۰۷

۱۵۔ ایضاً ص ۲۰۷

۱۶۔ ص ۴۲۲

۱۷۔ ص ۴۰۴ و ذکر اقبال ص ۲۱

۱۸۔ ص ۵۹۹

۱۹۔ اقبال ایک تحقیقی مطالعہ ص ۵۵

۲۰۔ ایضاً ص ۵۷

۲۱۔ ایضاً ص ۵۹

۲۲۔ ایضاً ص ۵۹

۲۳۔ ایضاً ص ۶۳

۲۴۔ ایضاً ص ۶۳

۲۵۔ ایضاً ص ۶۸

۲۶۔ ایضاً ص ۵۱۸

۲۷۔ ایضاً ص ۷۵

۲۸۔ ایضاً ص ۸۱

۲۹۔ ایضاً ص ۹۳

۳۰۔ ایضاً ص ۸۳

نوٹ: ۱۔ مصنف "ذکر اقبال" (مولانا سالک) کا یہ ارشاد کہ علامہ نے کالج سے خود استعفیٰ دے دیا۔ درست معلوم نہیں ہوتا۔ کیونکہ علامہ کی یہ ملازمت عارضی تھی جو مسٹر سائڈرز کے ملازمت پر آجانے سے از خود ختم ہو گئی۔ پھر ایک سال دو ماہ اور بیس دن کی ملازمت کرنے کی وجہ یہ نہیں ہو سکتی کہ علامہ جو کچھ کہنا چاہیں، کہہ سکیں کیونکہ ۱۹۱۷ء میں وہ دوبارہ ملازمت کے بندھن میں گرفتار ہونے کی خواہش کرتے ہیں اور یہ بھی کہ حج کے لئے پروفیسر کی نسبت اظہار خیال پر زیادہ پابندی ہوتی ہے۔

ب۔ یہ درست ہے کہ اقبال نے ریاست الور کی ملازمت نہ کی۔ مگر اس کی وجہ اقبال نے خود بتائی ہے کہ تنخواہ قلیل تھی۔ (روزگار فقیر حصہ اول ص ۵۱۔ نیز دیکھئے مکتوب علامہ بنام شاد ۲۶ اکتوبر ۱۹۱۳ء کلیات مکاتیب اقبال دہلی ص ۲۶۰)

۳۱۔ ۱۹۲۵ء کا سال واقعاً علامہ کے لئے پریشانی کا سال تھا۔ اس سال آپ پر کفر کا فتویٰ لگا۔ نیز آپ سرشادی لال کے منصب کا نشانہ بنے (زندہ رود ص ۲۰۳)

۳۲۔ ص ۳۰۳ (زندہ رود) ۳۴۳ سے ص ۵۳۱

”۔ دسمبر ۱۹۳۱ء میں۔۔۔ لیگ کو آل پارٹیز مسلم کانفرنس میں مدغم کر کے کسی نئی سیاسی تنظیم کی شکل میں قائم کرنے کا منصوبہ بنایا گیا۔ لیکن خوش قسمتی سے سر ظفر اللہ خاں، جون ۱۹۳۲ء میں دائرہ رائے کی کونسل میں شامل کر لئے گئے اور انہوں نے لیگ کی صدارت سے استعفیٰ دے دیا۔ یوں لیگ اپنی موت سے بچ گئی۔“ (صفحہ ۲۳۱)

انتخاب صدر۔

راقم عرض کرتا ہے کہ لیگ کی صدارت کے لئے چودھری محمد ظفر اللہ خاں کا انتخاب کسی مختلف باڈی نے نہیں کیا تھا بلکہ جس لیگ کونسل کے عہدیداروں نے ۱۹۳۰ء میں علامہ اقبال کا انتخاب کیا۔ اسی باڈی نے ۱۹۳۱ء میں چودھری صاحب کو صدارت کے لئے درخواست کی۔ یہ سوچ صحیح معلوم نہیں ہوتی کہ جو کونسل ۱۹۳۰ء میں لیگ کی محافظ تھی وہ ۱۹۳۱ء میں اس کی قاتل بن چکی تھی۔

مصنف زندہ رود کے مطابق لیگ کے اجلاس دہلی (صدارت چودھری سر محمد ظفر اللہ خاں) کے موقع پر مسلمانوں نے شدید احتجاج کیا (صفحہ ۵۸۳) آئیے دیکھتے ہیں۔ کہ اس شدید احتجاج کے محرکات کیا تھے؟ اور یہ احتجاج کرنے والے کس قماش کے لوگ تھے؟

احتجاج کے محرکات

واضح رہے کہ گول میز کانفرنس کے مسلمان نمائندوں نے مسلمانوں کے حقوق اور مفاد کے متعلق گول میز کانفرنس لندن کے اندر اور باہر جس قابل تعریف اتحاد اور اتفاق کا ثبوت دیا۔۔۔ جس ہوشمندی اور معاملہ فہمی سے گاندھی جی کی تمام چالبازیوں کو ناکام کیا۔۔۔ جس خوبی اور عمدگی سے گورنمنٹ برطانیہ کے ذمہ دار ارکان اور عام پبلک پر مسلمانوں کے حقوق کی اہمیت اور معقولیت ثابت کی۔ وہ ان لوگوں کے خرمن ہوش و قرار پر بکلی بن کر گری جو ہندوستان میں ”ہندو راج“ قائم کرنے کے خواب دیکھ رہے تھے اور مسلمانوں کو ہمیشہ کے لئے اپنے غلام بنائے رکھنا چاہتے تھے۔

۔۔۔ مسلمان نمائندوں کے اتحاد و اتفاق کے مقابلہ میں انہیں منہ کی کھانی پڑی اور ان کی تمام امیدوں پر پانی پھر گیا۔ آخر ان تفرقہ پرداز لوگوں کو جو بات انگلستان میں حاصل نہ ہو سکی اس کے لئے انہوں نے ہندوستان میں جدوجہد شروع کر دی اور مسلمانوں میں سے وہ لوگ جو اپنی قوم سے غداری کر کے ان کے ہاتھوں میں کٹ پتلی بنے ہوئے تھے اور

از ص ۸۴

یعنی حب الوطنی، ایمان کا جزو لازم ہے۔ دوسرے لفظوں میں کسی مسلمان کا ایمان۔۔۔ وقت تک مکمل نہیں ہو سکتا جب تک اس میں حب الوطنی کا جذبہ نہ پایا جاتا ہوں۔ (ص ۲۰۰)

In this connection my learned friend should remember

a very short saying of the Holy Prophet حب الوطن من الایمان

If you have not patriotism, your faith is not complete (P.200)

(The Punjab Legislative Council Debates: Dated 20th Sep: 1929)

مگر علامہ اقبال نے بعد میں پنڈت نہرو کی خدمت میں لکھ بھیجا:-

”۔ مائی ڈیر نہرو! احمدی اسلام اور وطن دونوں کے غدار ہیں (زندہ رود ص ۵۵۳)

علامہ کی حقائق سے اس درجہ پہلو تھی راقم کے نزدیک شاید کسی دباؤ کے زیر اثر ہی ہوگی۔

گو علامہ نے پنڈت نہرو کے مضمون کا جواب لکھا مگر مصنف زندہ رود کی تحقیق کے مطابق اقبال:-

”۔۔۔ نہرو خاندان بالخصوص پنڈت جواہر لال نہرو سے تو واقعی محبت کرتے تھے۔ راقم نے اپنی

آنکھوں سے انہیں پنڈت جی سے شفقت کا اظہار کرتے دیکھا ہے“ (زندہ رود ص ۲۰۸)

راقم کی رائے میں کسی غیر مسلم کی وسیع نظری اور آزاد خیالی کی وجہ سے اس سے قریبی مرام

محل نظر نہیں۔ مگر مصنف کو احمدیوں پر یا چودھری ظفر اللہ خاں پر اعتراض کرتے وقت اس امر کو

ملاحظہ رکھنا چاہئے تھا کہ مسلم حقوق کی پاسبانی کی وجہ سے پنڈت نہرو، ظفر اللہ خاں سے کس درجہ شاکی

تھے۔ (مثال کے طور پر دیکھئے کتاب مذاکرات کے صفحہ نمبر ۳۸۰ کی آخری سطور از قلم چیف جسٹس حکومت

آزاد کشمیر)

جو اپنی قوم کے مفاد اور حقوق کو ہندوؤں کی رضا جوئی کی قربان گاہ پر بھیجٹ چڑھانے میں پیش پیش تھے ان کو اپنا آلہ کار بنا کر قند انگیزی شروع کر دی۔

اس کے لئے سب سے پہلا موقع انہوں نے آل انڈیا مسلم لیگ کے اجلاس (۱۹۳۱ء) کا منتخب کیا۔ جس کی صدارت کے لئے مسلم لیگ کے ذمہ دار ارکان نے جناب چودھری سر محمد ظفر اللہ خاں ہیر سٹریٹ لاء کو ان کی سیاسی اور قومی خدمات کی وجہ سے منتخب کیا تھا۔ جناب چودھری صاحب نے جس قابلیت اور عمرگی کے ساتھ مسلمانوں کے حقوق کی گول میز کانفرنس میں نمائندگی کی۔ اس کی قوت اور زور کا اعتراف ان کے مد مقابل نمائندوں کو بھی کرنا پڑا اور چونکہ آل انڈیا مسلم لیگ کے اجلاس میں زیادہ تر انہی امور پر غور و فکر کیا جاتا تھا۔ جو گول میز کانفرنس کے مباحث کے سلسلہ میں پیش ہوئے اور جو مسلمانوں کی آئندہ سیاسی زندگی کے لئے بطور روح سمجھے جاتے تھے اس لئے جناب چودھری صاحب موصوف کے صدر منتخب کئے جانے پر کانگریسیوں کے گھروں میں صف ماتم بچھ گئی اور انہوں نے اجلاس لیگ کو ناکام بنانے کے لئے ریشہ دوانیاں شروع کر دیں۔ لیکن چونکہ وہ خود سامنے آکر مخالفت نہ کر سکتے تھے۔ اس لئے انہوں نے مسلمانوں کی اس سیاسی انجمن کو کمزور کرنے کے لئے ان لوگوں کو آگے کر دیا جنہیں سالہا سال سے وہ محض اس لئے پال رہے تھے کہ جب بھی مسلمانوں کی کوئی متحدہ آواز بلند ہونے لگے وہ جلا و عاقبت نائنڈیش لوگوں میں اس کے خلاف شور و شر پیدا کر دیں۔ تا ان کے پیٹ بھرے والے ہندو کہہ سکیں کہ یہ سب کچھ تو مسلمانوں کی طرف سے ہی کیا جا رہا ہے۔ اس کے تو خود مسلمان ہی مخالف ہیں۔ پھر ان مطالبات کو کس طرح مسلمانوں کے مطالبات سمجھا جا سکتا ہے۔ ۱۔

راقم عرض کرتا ہے کہ یہ تو ایسی ہی بات ہے جیسا کہا جائے کہ قائد اعظم، کافر اعظم تھے اور اس امر پر پردہ ڈال دیا جائے کہ یہ پروپیگنڈا کرنے والے علماء سو، کانگریس کے ہمنوا، احراری مولوی تھے۔

واضح رہے کہ آل انڈیا مسلم لیگ کسی خاص فرقہ کے مسلمانوں کی انجمن نہیں بلکہ ہر فرقہ کے مسلمانوں کی سیاسی لحاظ سے نمائندہ ہے۔ لیگ کے صدر سر شفیع حنفی تھے تو سر علی امام شیعہ، اس کے ایک صدر ہڑپائی نس سر آغا خاں تھے جو اسماعیلی فرقہ کے مذہبی

پیشوا تھے۔ جن کے عقائد عام مسلمانوں سے بالکل جدا گانہ تھے۔۔۔ پھر اقبال کے نزدیک تو ۱۹۳۵ء سے قبل، احمدی، مسلمانوں کا ہی ایک فرقہ تھے (زندہ رود صفحہ ۵۷۸)۔۔۔ مصنف زندہ رود کو چاہتے تھا کہ کم از کم اس دور کے احرار پروپیگنڈا کی پشت پناہی کرنے کی بجائے اس کی مذمت کرتے۔ اس دور میں ان کی تائید کرنا، ایک طرف اس تعصب کا مظہر ہے جو مصنف کے دل میں ”احمدیت“ کے متعلق پایا جاتا ہے اور دوسری طرف یہ رجحان، اقبال کے اس زمانہ کے نظریات سے بھی مطابقت نہیں رکھتا۔

راقم عرض کرتا ہے کہ جب مسلم لیگ کے سیکرٹری، آل انڈیا مسلم لیگ کے اجلاس کی صدارت کے لئے چودھری سر محمد ظفر اللہ خاں کی منظوری حاصل کرنے میں کامیاب ہو گئے تو جمعیت العلماء ہند (جو کانگریس کی ہمنوا تھی۔ زندہ رود صفحہ ۵۸۹) کے آنریری سیکرٹری مولوی احمد سعید صاحب نے اپنی فطری سنگدلی اور احمدیت سے اپنے بغض کا مظاہرہ کرتے ہوئے، لیگ کے سیکرٹری کو ایک مکتوب ارسال کیا جس میں چودھری صاحب کی صدارت کی مخالفت کی گئی تھی۔ حالانکہ جس طرح سالہا سال سے احمدی، غیر احمدی لیڈروں کی قیادت میں کام کرتے رہے اگر ایک امر میں اتفاقاً ”احمدی صدر“ ہو جائے تو غیر احمدی بھی اس کی قیادت میں کام کر سکتے تھے۔ بہر حال اس مکتوب کے موصول ہونے پر معاملہ، آل انڈیا مسلم لیگ کی مجلس عاملہ کے روبرو پیش ہوا تو عاملہ نے حسب ذیل قرار داد پاس کی:-

مسلم لیگ عاملہ کی قرار داد

”اس مجلس کی رائے میں سر محمد یعقوب آنریری سیکرٹری مسلم لیگ کے نام مولانا احمد سعید کا مکتوب اور مدیر الجمعیت کا تبصرہ قابل افسوس ہے۔ یہ مجلس ان دونوں کو مفاد قوم اور استحکام ملت کے لئے خطرناک تصور کرتی ہے۔ کیونکہ اس کی رائے میں مولوی احمد سعید کا مکتوب و پردہ اس کوشش کا نتیجہ ہے جس کا مقصد لیگ کے ”اجلاس دہلی“ کا ناکام بنانا ہے۔“ ۲۔

مصنف ”زندہ رود“ نے یہ تو لکھ دیا کہ۔۔۔ ”لیگ کی صدارت کے لئے سر ظفر اللہ خاں کے انتخاب کے خلاف مسلمانان دہلی نے احمدیوں کو غیر مسلم ۱۔ سمجھنے کی وجہ سے

شدید احتجاج کیا۔۔۔ ”مگر یہ بتانے سے گریز کیا کہ یہ مسلمان تھے کون؟ کانگریس کے ساتھ کس حد تک ان کا چولی دامن کا ساتھ تھا؟۔۔۔ مسلم لیگ کے ذمہ دار حلقوں نے ان کے متعلق کس نوعیت کے ریمارکس پاس کئے تھے! اس پروپیگنڈا کے پیچھے کس کا ہاتھ کام کر رہا تھا؟۔۔۔

ہم یہاں لیگ کے معزز جنرل سیکرٹری سر محمد یعقوب کے دو اور بیانات اختصاراً درج کرتے ہیں۔ جن میں مندرجہ بالا سب سوالوں کا جواب موجود ہے۔

لیگ کے جنرل سیکرٹری کا تبصرہ

لیگ کے جنرل سیکرٹری اپنے بیان میں فرماتے ہیں :-

”دہلی کے غیر تعلیم یافتہ طبقہ میں چودھری ظفر اللہ خاں کی صدارت کے خلاف جو شرارت پھیلائی گئی وہ ان کانگریسی پٹھوؤں کی تیار کردہ تھی جو پس پردہ اس قسم کے کام کیا کرتے ہیں اور جن کا دفاعی توازن اس وجہ سے اور بھی متزلزل ہو گیا تھا کہ گول میز کانفرنس میں مسلم مندوبین کی یکاگت و اتحاد نے کانگریسی امیدوں پر پانی پھیر دیا اور حاسد سخت پریشان ہو رہے تھے کہ اب کیا کریں۔ تاہم اہم طبقہ کی اس شورش کے باوجود میں دیکھتا ہوں کہ دہلی کے مسلمانوں کا تعلیم یافتہ سمجھدار اور معاملہ فہم طبقہ ہمارے ساتھ ہے۔ ۳۔ ایک اور اخباری بیان میں آپ نے علامہ اقبال کے درج ذیل شعر کو اپنے تبصرہ کا عنوان بنایا :

ستیزہ کار رہا ہے ازل سے تا امروز۔ چراغ مصطفوی سے شرار یوہی

”مذہب کے نام پر احراریوں اور ملائوں کی طرف سے علم بغاوت بلند کرنے کو جنرل سیکرٹری نے ”۔ سب سے زیادہ باعث شرم اور قابل نفرت۔“ کہا اور اسے ”۔ غنڈوں کی سفیانہ حرکات۔“ قرار دیا۔ نیز لکھا کہ۔ ”اگر لیگ اس موقع پر خاموش رہتی تو وہ آئندہ کبھی مسلمانوں کی نیابت کا دعویٰ نہیں کر سکتی تھی“ (گویا اپنی موت آپ مر جاتی۔ ناقل)

آپ نے فرمایا۔۔۔ ”یہ امر قابل اطمینان اور باعث مسرت ہے کہ دہلی کے مسلم اکابر اور ممتاز علماء میں سے کسی نے لیگ کی مخالفت میں کوئی حصہ نہیں لیا۔ بہر حال خدا نے

اس مخالفت کی وجہ سے ”لیگ کی قوت عمل میں۔“ ایک نئی روح ”پیدا کر دی۔ لیکن اب دیکھنا یہ ہے کہ مسلمانوں کو آئندہ کیا طرز عمل اختیار کرنا چاہئے۔ اور اسلام کے دشمن جو اسلام کی مخالفت خود مسلمانوں کے ہاتھ سے کراتے ہیں۔ اس کا کس طرح سدباب کیا جائے۔ یہ مسلم لیگ کا مسئلہ نہیں بلکہ مسلمانوں کی قومی مصیبت کا مسئلہ ہے۔

متفق جماعتوں کو یکجا کر کے مسلمانوں کی ایک موثر تنظیم کا قیام ضروری تھا۔ اس ضمن میں جو نیک اور مبارک اقدامات چودھری ظفر اللہ خاں کی صدارت کے دور میں اٹھائے گئے۔ ان کی کچھ تفصیل آج بھی مسلم لیگ کے ریکارڈ میں محفوظ ہے۔ ملاحظہ ہو :

لیگ کا ریزولوشن قرار داد نمبر ۱۱

ازاں بعد درج ذیل ریزولوشن پاس ہوا۔

”آل انڈیا مسلم لیگ کا یہ اجلاس مندرجہ ذیل اصحاب پر مشتمل ایک کمیٹی کی تشکیل کرتا ہے جو آل انڈیا مسلم کانفرنس کی ورکنگ کمیٹی کے ساتھ دونوں تنظیموں کو ”متحد“ کرنے کی غرض سے مذاکرات کرے۔۔۔ یہ کمیٹی یکم مارچ ۱۹۳۲ء تک اپنی رپورٹ مسلم لیگ کونسل کو پیش کر دے گی اور ازاں بعد دونوں تنظیموں کو باہم مدغم کرنے کی تجاویز کو بروئے کار لانے در فیض ”قائم ہونے والی متحدہ تنظیم کا دستور بنانے“ لئے ”لیگ کونسل“ مناسب اقدامات کرے گی۔

(۱) چودھری ظفر اللہ خاں صاحب۔ صدر مسلم لیگ

(۲) مولوی سر محمد یعقوب صاحب۔ سیکرٹری مسلم لیگ

(۳) خاں صاحب ایس ایم عبد اللہ۔ جوائنٹ سیکرٹری

(۴) مرزا اعجاز حسین صاحب۔ جوائنٹ سیکرٹری

(آل انڈیا مسلم لیگ۔ ڈاکو منٹس ۳۱ دسمبر ۱۹۳۱ء از سید شریف الدین پیرزادہ)

لیگ کے مذکورہ بالا ریکارڈ سے ظاہر ہے کہ مسلم کانفرنس کی ورکنگ کمیٹی کے ساتھ گفت و شنید کرنے کے لئے ملک و ملت کے ہی خواہوں پر مشتمل ایک کمیٹی بنائی گئی۔

جسے صدر محترم حضرت چودھری سر محمد ظفر اللہ خاں کی زیر نگرانی ادغام کے سلسلہ میں مذاکرات کرنے تھے اور ان مذاکرات کی رپورٹ ”لیگ کونسل“ میں پیش کرنا تھی۔

پھر یہ امر کہ دونوں جماعتوں کا ادغام ہو یا نہ ہو۔ تنہا حضرت چودھری صاحب کی صوابدید پر منحصر نہ تھا بلکہ یہ بات لیگ کونسل کے فیصلہ کی محتاج تھی۔ جن کی تعداد بڑھا کر چودھری صاحب نے ۲۳ کر دی تھی۔

پھر اس ۲۳ رکنی کمیٹی کو ”دونوں جماعتوں کا متحدہ دستور“ بنانے کے منصوبہ پر کام کرنا تھا۔ مگر مصنف زندہ رود۔ مسلمانوں کی اس بااثر اور بااختیار کمیٹی کے کردار اور ادغام کی تکمیل تک کے مختلف مراحل کو بالکل نظر انداز کرتے ہوئے یہ تاثر دے رہے ہیں کہ سر ظفر اللہ خاں نے کہنا تھا کہ ادغام ہو جائے اور کن ٹیکن کی طرح ادغام ہو جانا تھا۔ اور مسلم لیگ پر موت کا سایہ چھا جانا تھا۔ ۶۔

اجلاس کا مقام اور حاضری

چودھری صاحب کی زیر صدارت ہونے والے مسلم لیگ کے اس منفرد اور عظیم الشان اجلاس کی وقعت گھٹانے کے لئے مصنف زندہ رود نے چلتے چلتے دو امور بیان فرمائے ہیں۔ ☆۔۔۔ ایک یہ کہ ”مظاہروں کے خوف سے یہ اجلاس مقررہ جگہ کی بجائے ایک ٹھیکیدار خاں صاحب سید نواب علی کے مکان پر منعقد ہوا۔

☆۔۔۔ دوسرے یہ کہ اس اجلاس میں صرف چند ارکان شامل ہوئے (صفحہ ۵۹۳) اس پر اپنی طرف سے کچھ عرض کرنے کی بجائے علامہ اقبال کی زیر صدارت خطبہ الہ آباد والے اجلاس کی کیفیت ہم مصنف ہی کے الفاظ میں بیان کرتے ہیں۔ قارئین ہر دو امور کے بارے میں ہر دو اجلاسوں کی نوعیت اور حاضری وغیرہ کی کیفیت کا خود ہی موازنہ کریں۔

مصنف ”زندہ رود“ خطبہ الہ آباد والے اجلاس کے متعلق رقمطراز ہیں :-

خطبہ الہ آباد

۔۔۔ لیگ کا اجلاس ایک تمباکو فروش شیخ رحیم بخش کی عمارت میں ہوا تھا۔

۔۔۔ اجلاس میں لیگ کے صرف چند نمائندوں نے شرکت کی۔ اس کا کورم بھی

بڑی مشکل سے پورا ہوا (کورم ۷۵ ارکان کا تھا۔ ناقل)

حاضرین میں بہت سے سکول کے لڑکے بھی شامل تھے جو تقریباً شریک جلسہ ہو گئے تھے (صفحہ ۳۹)

راقم گزارش کرتا ہے اس میں کوئی شبہ نہیں کہ چند لیگی ارکان، گول میز کانفرنس لندن میں گئے ہوئے تھے۔ لیکن برصغیر میں موجود ارکان خاصی تعداد میں موجود تھے۔ اگر ان کا کچھ حصہ بھی دلچسپی لیتا تو اجلاس کی حاضری کئی گنا بڑھ سکتی تھی۔ مگر علامہ کی شخصیت یہ مشکل کورم پورا کرنے کا موجب بن سکی۔

لیگ ڈاکو منٹس

مسلم لیگ کے ریکارڈ کے مطابق الہ آباد کا یہ اجلاس ”سہ روزہ“ تھا۔ مگر دو دن میں ہی ختم ہو گیا۔۔۔ دوسرے دن سیٹھ کیٹی کے ارکان کی حاضری ۲۵ تک محدود رہی۔۔۔۔ تمام قراردادیں (جلدی جلدی) صرف تین گھنٹے میں پاس کر کے اراکین نے فراغت حاصل کر لی۔۔۔۔ صدر محترم، علامہ اقبال، کی عدم دلچسپی یا مجبوری کا یہ عالم تھا کہ ابھی قراردادوں پر غور کرتے ہوئے ”ایک گھنٹہ“ ہی گزرا تھا کہ آپ اٹھ کر چلے گئے اور صدارت نواب محمد اسماعیل خاں کو سنبھالنا پڑی جب علامہ اٹھ کر گئے تو مسلم لیگ کے ریکارڈ کے مطابق اس وقت اجلاس کی سب سے اہم قرارداد زیر غور تھی۔ یعنی آل انڈیا مسلم کانفرنس دہلی کی قراردادیں (یکم جنوری ۱۹۳۹) اور قائد اعظم کے چودہ نکات پر بحث ہو رہی تھی۔ (دیکھئے آل انڈیا مسلم لیگ ڈاکو منٹس - ۱۹۰۶ء - ۱۹۳۷ء صفحہ ۱۷۳ - از سید شریف الدین پیرزادہ)

لیگ کی نیم مردنی

قائد اعظم ہندوستان کو الوداع کہہ کر مستقل طور پر انگلستان چلے گئے تھے۔ مسلم لیگ کا کوئی پرسان حال نہ تھا۔۔۔۔ خطبہ الہ آباد (۱۹۳۰ء) کے اجلاس سے یہ امر واضح ہو چکا تھا کہ ”نیم مردہ مسلم لیگ“ کو علامہ کا وجود بھی زندگی عطا کرنے سے قاصر رہا ہے۔ ان حالات میں کانگریس کے شاطر زعماء نے سوچا کہ اپنے مسلمان پٹھوں کے ذریعہ چودھری صاحب والے ۳۱ء کے سالانہ اجلاس میں غنڈہ گردی کرا کے لیگ کو ہمیشہ کے لئے موت کی

نہیں سلا دیا جائے۔

لیک میں زندگی کی نئی رمق

۔۔۔ غالب قیاس ہے کہ اگر اس ناگفتہ بہ اور نازک صورت حال میں سر غفر اللہ خاں ایسے ملت کے بھی خواہ و دردمند وجود کی جگہ دوبارہ علامہ اقبال یا کوئی اور صدر ہوتا تو شاید اس مرتبہ محلے کے وہ لڑکے جو تقریباً جلے میں آ شامل ہوئے تھے وہ بھی شامل نہ ہوتے اور مسلم لیگ کا بغیر کسی فتنہ و فساد اور شورہ پشتی کے از خود ہی جنازہ نکل جاتا۔ یہ تو حضرت چوہدری صاحب کی غیر معمولی صلاحیت۔ آپ کا اخلاص اور آپ کی دعائیں تھیں۔ جن کے شامل حال ہونے کی وجہ سے لیگ موت کے منہ سے بچ گئی۔

یہ ہے تصویر کا اصل رخ۔۔۔ جسے مصنف ”زندہ رود“ دہلی کے مسلمانوں کے ”شدید احتجاج“ سے تعبیر کر رہے ہیں اور حضرت چوہدری صاحب سمیت کونسل کے ارکان کی نیت پر حملہ کر رہے ہیں۔

حضرت چوہدری صاحب کی مخالفت نے لیگ کی مردہ کھیتی کے لئے کھاد کا کام کیا لیگ میں کچھ بیداری پیدا ہوئی۔ الہ آباد والے اجلاس کی مردنی کیفیت کی نسبت اب اس میں زندگی کی رمق نظر آنے لگی۔ چنانچہ سر محمد یعقوب جنرل سیکرٹری نے مسلمانوں کو بتایا کہ یہ اجلاس عدیم النیر تھا اور اس میں کونسل کے ارکان نے غیر معمولی تعداد میں شرکت کی۔ حضرت چوہدری صاحب کے یہ اختتامی الفاظ آج بھی ریکارڈ میں محفوظ ہیں۔

”میری صدارت کی مخالفت نے لیگ کو تازہ زندگی بخشی ہے۔ آپ نے ہندوستان میں اسلام کے مستقبل پر اپنے غیر متزلزل اعتقاد کا اظہار فرمایا۔“

رقابتیں اور شکر نجیاں

۔۔۔ لیکن اس دور میں مسلم قیادت میں اتنی رقابتیں اور باہمی شکر رنجیاں تھیں۔ کہ سیاسی جمود کو توڑنے کی راہ میں حائل ہو رہی تھیں۔ مسلم کانفرنس کے مسلم لیگ میں اوقام کے سلسلہ میں حضرت چوہدری صاحب لکھتے ہیں :-

خبر آتی ہے کہ چوہدری صاحب

آل انڈیا مسلم کانفرنس دہلی میں مولانا ماسٹر صاحب صدر کی حیثیت سے اور سر مسلم خاں

”۔ ان دنوں مسلم لیگ کے علاوہ مسلمانوں کی ایک اور سیاسی پارٹی آل پارٹیز مسلم کانفرنس بھی تھی۔ لیکن دو سیاسی پارٹیاں، مسلم قوم کیلئے ضعف کا باعث تھیں۔ اور کانگریس، مسلمانوں کی سیاسی طاقت اور جمعیت کو کمزور کرنے کے درپے تھی۔۔۔۔۔ ۱۹۳۲ء کے اول نصف میں بحیثیت صدر مسلم لیگ میری یہ کوشش رہی کہ آل پارٹیز مسلم کانفرنس کا مسلم لیگ میں ادغام ہو جائے اور اس کے کچھ امکانات بھی پیدا ہو گئے۔ لیکن سال کے وسط میں میاں سر فضل حسین صاحب کے رخصت پر جانے کے سلسلے میں ان کی جگہ میرا عارضی تقرر عمل میں آیا اور مجھے لیگ کی صدارت سے مستعفی ہونا پڑا۔ اور یہ تحریک رک گئی۔ دو ایک سال کے اندر آل پارٹیز مسلم کانفرنس کی سرگرمیاں، سرد پڑ گئیں۔ اور مسلم لیگ از سر نو تازگی پکڑنے لگی“ ۸۔

اقبال بھی ادغام کے حق میں تھے

۱۹۳۱-۳۲ء کے دور کا ذکر کرتے ہوئے ”اقبال کا سیاسی کارنامہ“ کے مصنف لکھتے ہیں:-

”۔ اس زمانہ میں مسلم کانفرنس ہی ایک فعال جماعت تھی۔ مسلم لیگ اگرچہ موجود تھی لیکن اس زمانہ میں یہ ادارہ مسلم سیاسیات میں پیش پیش نہیں تھا۔۔۔۔۔ مسلم لیگ اس زمانہ میں ایک بے روح جماعت بنی ہوئی تھی۔ (صفحہ ۱۸۸ مطبوعہ ۱۹۵۲ء)

ملت کے ہر بھی خواہ کو حضرت چوہدری سر محمد ظفر اللہ خاں کی قیادت میں ”مسلم لیگ“ ایسے غیر فعال اور بے روح ادارہ اور ”مسلم کانفرنس“ ایسی فعال اور کل ہند نمائندہ جماعت کے ادغام کی کاوش لازماً قابل ستائش فعل نظر آئے گا۔

علامہ اقبال نے دسمبر ۳۱ء کے آخری ایام میں یہ خوشگوار اور روح پرور منظر دیکھا کہ مسلم لیگی ارکان نے اپنے صدر محترم حضرت چوہدری صاحب کی صدارت میں نہ صرف مسلم لیگ اور مسلم کانفرنس کی یک جہتی کا منصوبہ بنایا ہے بلکہ اس کے لئے عملی اقدام بھی شروع کر دیا ہے تو علامہ نے بھی اس سیاسی تطابق کے جذبہ کے ساتھ تین ماہ بعد ”مسلم کانفرنس“ کے صدارتی خطبہ (۲۱ مارچ ۳۲) میں مسلم جماعتوں کو ایک پلیٹ فارم پر جمع ہونے کی تلقین کی۔

اجلاس کے بعد آپ ہی کے خطبہ صدارت کی روشنی میں بعض قرار دادیں پاس

ہوئیں۔ ان قرار دادوں میں سے قرار داد نمبر ۸ کی طرف ہم قارئین کرام کو خصوصی توجہ دلانا چاہتے ہیں

اس قرار داد کے الفاظ درج ذیل ہیں:-

قرار داد نمبر ۸: مسلمانوں کا ایک ہی سیاسی ادارہ ہو۔ اس غرض کے لئے انگریجو بورڈ کو مسلم کانفرنس کا یہ اجلاس ہدایت کرتا ہے کہ وہ کل ہند مسلم لیگ کی کونسل سے مل کر اس مسئلہ کو طے کرے“ ۹۔

قارئین کرام! ایک طرف مسلم لیگ، اتحاد بین المسلمین کا جھنڈا تھامے، اپنے قائد حضرت چوہدری سر محمد ظفر اللہ خاں کی زیر سرکردگی، آل انڈیا مسلم کانفرنس کی طرف پیش قدمی کر رہی ہے تو دوسری جانب علامہ اقبال، مسلم کانفرنس کی وسیع اور کل ہند نمائندہ جماعت کے ہمراہ مسلم لیگ کی طرف جا رہے ہیں۔ دونوں مخلص اور دردمند دیدہ وروں کا نصب العین ادغام کے ذریعہ ”ایک سیاسی مرکزی ادارہ“ کا قیام ہے۔

۔۔۔۔۔ دونوں طرف ہے آگ برابر لگی ہوئی۔

اس واقعہ پر آج نصف صدی سے بھی زائد عرصہ بیت چکا ہے۔۔۔۔۔ یہ وہ دور تھا جبکہ ابھی علامہ کے ذہن پر جماعت احمدیہ کے بارے میں تنگ نظری اور تعصب کی چھاپ نہیں لگی تھی

آج ”زندہ رود“ کی عدالت میں ملی سالمیت، اتحاد اور یکجہتی کے یہ دونوں دیدہ ورو پیش ہیں۔ دونوں کا مقصد ادغام ہے دونوں کی طرف سے اس مقصد کے حصول کے لئے اٹھائے گئے اقدامات ایک ہیں۔ مگر عدالت نے ایک دیدہ ورو کو مسلم لیگ یا مسلم کانفرنس کا حافظ اور بھی خواہ قرار دے کر عزت افزائی کا مستحق گردانا ہے اور دوسرے پر سر فضل حسین کا آلہء کار، برطانوی حکومت کا پٹھو اور مسلم لیگ کے قاتل ہونے کی فرد جرم عائد کر کے مقدمہ نمٹا دیا ہے۔

۔۔۔۔۔ جو چاہے آپ کا حسن کرشمہ ساز کرے۔

ذیل میں ہم حضرت چوہدری صاحب اور علامہ اقبال کے خطبات سے ادغام کے اہم مسئلہ کے بارے میں بعض اقتباسات کا ایک تقابلی جائزہ پیش کرتے ہیں اور مصنف زندہ رود کو دعوت دیتے ہیں کہ وہ اس میں ایسا نکتہ تلاش کر دکھائیں۔ جس سے ثابت ہو کہ

لیگ اور مسلم کانفرنس کے اوقام کے ذریعہ ظفر اللہ خاں لیگ کو موت کے گھاٹ اتارنا چاہتے تھے لیکن علامہ اس کے برعکس اقدام کر کے لیگ کو موت کے منہ سے بچانے میں کوشاں تھے۔

خطبات کا تقابلی جائزہ

سالانہ اجلاس - ”آل انڈیا مسلم لیگ“ دہلی۔ سالانہ اجلاس ”آل انڈیا مسلم کانفرنس“ لاہور۔ خطبہ صدارت - چوہدری محمد ظفر اللہ خاں۔ خطبہ صدارت - علامہ اقبال۔ - دسمبر ۱۹۳۱ء - - مارچ ۱۹۳۲ء -

ایک سیاسی تنظیم

”پہلا قدم جو ہمیں اپنی سیاسی کوششوں اور ایک۔“ ”پچھلے چند سالوں کے واقعات اس پر شاہد

مرکزی مجلس اسلامی کی سرگرمیوں کا دائرہ وسیع۔ ہیں۔ کہ قوم کی راہنمائی آزاد طریقے پر کرنے کے لئے اٹھانا چاہئے یہ ہے کہ قوم کے۔ نہیں کی جاتی۔ اس خرابی کا ازالہ اس اندر ایک ہی قسم کی جتنی جماعتیں کام کر رہی۔ صورت میں ممکن ہے کہ ہندوستانی مسلمانوں

ہیں۔ ان کو یک قلم ختم کر دیا جائے۔ کی صرف ایک تنظیم ہو۔

نئی انجمن کا نام

”اس (متحدہ انجمن - ناقل) کا نام خواہ کچھ ہی ہو۔“ اس کا نام خواہ کچھ ہی رکھ لیا جائے۔

نئی انجمن کے دستور کی وسعت

”اس کے ساتھ کے ساتھ ہمیں اس متحدہ۔ اس (متحدہ سیاسی انجمن) کا اساسی دستور ایسا ہونا

سیاسی انجمن کے دستور آئین کا بھی خیال۔ چاہئے۔ کہ ہر قسم کے سیاسی فکر کو ابھرنے کا موقع

کر لینا چاہئے۔۔۔ جو ان دونوں جماعتوں کے۔ مل سکے۔ جو جماعت کی اپنے شعور اور طریقوں

کے اتحاد سے قائم ہوگی۔ اس انجمن کا دستور۔ سے راہنمائی کر سکے۔ میری رائے میں۔ بد نظمی کو مٹانے اور ہماری

اتحاد وسیع ہونا چاہئے کہ اس کے احاطہ کار میں منتشر قوتوں کو مرکز پر جمع کرنے کا یہی واحد طریقہ ہے۔“

ہماری ملت کی تمام سیاسی و معاشی اور

معاشرتی سرگرمیاں آجائیں۔“

ملک گیر شاخیں

ضروری ہو گا کہ اس انجمن کی شاخیں۔ اس انجمن کی شاخیں تمام صوبوں اور ضلعوں میں

ملک میں پھیل جائیں۔۔۔ پھیلی ہوئی ہوں۔

لیگ اور کانفرنس ملا دی جائیں

راقم عرض کرتا ہے کہ مسلم لیگ کے پلیٹ فارم سے حضرت چوہدری صاحب کی ”اتحاد المسلمین“ کی تجویز بلند ہوئے ابھی ڈیڑھ ماہ ہی گزرا تھا کہ مسلمانوں کا درد مند اور فمیدہ طبقہ اسے عملی جامہ پہنانے کے لئے سرگرم عمل ہو گیا۔

پیشہ اخبار لاہور۔ ”مسلم لیگ اور مسلم کانفرنس ملا دی جائیں۔“ کے عنوان سے خبر دتا ہے:-

”ڈاکٹر ضیاء الدین احمد۔ مسٹر رفیع الدین احمد۔ مسٹر اے۔ ایچ غزنوی۔ حافظ ولایت اللہ۔ سر عبدالقیوم مسٹر اسماعیل خاں اور مولانا سید حبیب نے (۱) سر محمد یعقوب سیکرٹری مسلم لیگ اور (۲) مولانا شفیع داؤدی سیکرٹری آل انڈیا مسلم کانفرنس کے نام حسب ذیل اعلان شائع کیا ہے۔

مسلم لیگ اور مسلم کانفرنس ملا دی جائے

ڈاکٹر رضا، ڈاکٹر بن احمد، حافظہ دیت اللہ، مرزا، ایچ
مولا نا سید محمد علی، مولا نا سید رفیع الدین احمد، سر عبد الباقوم
مولا نا سید علی شاہ، مولا نا سید حبیب الرحمن، مولا نا سید محمد یعقوب سیکرٹری
مسلم لیگ، مولا نا شفیع داد، دی سکرٹری، آل انڈیا مسلم کانفرنس
کے نامہ حسب ذیل امدان شایع ہوا ہے۔

ہم اعتراف کرتے ہیں کہ مسلم لیگ اور آل انڈیا مسلم کانفرنس
نے اہم نتائج پر مسلمان کی بڑی خدمت کی ہے۔ یہ سب سب کے سب
فضائل کو ذکر کرتے ہوئے ہی ان کے علاوہ قیام کی بڑی ضرورت
ہے۔ مگر اب وقت آ گیا ہے کہ متذکرہ بالا ہر دو قومی انجمنیں مل کر
کام کریں۔ اور دونوں محکمہ کام کر کے ہم تحریک
کرنے میں کہ گیارہ اصحاب کی کمیٹی بنائی جائے جو دونوں کے
الحاق کے طریقہ پر غور کرے۔ اور اس کے لئے عملی تجویز بتائے۔ اور
دونوں جماعتوں کے علیحدہ علیحدہ جلسے کرنے سے مسلمانوں کی آواز
کمزور ہو جاتی ہے۔ اور ملک میں غلط فہمی پیدا ہونے کے علاوہ
مشترکہ ممبروں کا رویہ اور وقت ضائع ہوتا ہے۔

”..... اب وقت آ گیا ہے کہ متذکرہ بالا ہر دو قومی انجمنیں مل کر کام کریں۔ اور
دونوں مل کر کام کریں۔ اس لئے ہم تحریک کرنے میں کہ گیارہ اصحاب کی کمیٹی بنائی جائے
۔ جو دونوں کے الحاق کے طریقہ پر غور کرے۔ اور اس کے لئے عملی تجویز بتائے۔ اور
دونوں جماعتوں کے علیحدہ علیحدہ جلسے کرنے سے مسلمانوں کی آواز کمزور ہو جاتی ہے۔ اور
ملک میں غلط فہمی پیدا ہونے کے علاوہ مشترکہ ممبروں کا رویہ اور وقت ضائع ہوتا ہے۔“
مسلم کانفرنس کا خطبہ۔ تاریخی دستاویز

مصنف زندہ رود کے نزدیک :-

علامہ کا خطبہ ”آل انڈیا مسلم کانفرنس“ بمقام لاہور (مارچ ۱۹۳۲)۔ مسلم سیاسیات

کے محقق کے لئے تاریخی اہمیت کا حامل ہے۔

۱۔ اس خطبہ کے ذریعہ اقبال نے نظریاتی اساس پر مسلمانوں کی آئندہ سیاسی حکمت عملی
کے لئے ایک رخ۔ سمت۔ نصب العین یا منزل کا تعین کر دیا۔ (صفحہ ۳۳۲)
۲۔ اس خطبہ کو برصغیر کی مسلم سیاسیات کا کوئی طالب علم بھی نظر انداز نہیں کر سکتا (صفحہ ۳۷۸)

۳۔ اقبال نے خطبہ میں جو لائحہ عمل پیش کیا اسے فخریہ انداز میں پیش کرتے ہوئے
مصنف زندہ رود فرماتے ہیں کہ :- اس کا پہلا نکتہ یہ تھا کہ متفرق سیاسی جماعتوں میں بیٹے
کی بجائے مسلمان ہند کی صرف ایک سیاسی تنظیم ہو (صفحہ ۳۸۰)

(یعنی خاص طور پر مسلم لیگ اور مسلم کانفرنس جیسی بڑی جماعتیں باہم مدغم کر دی
جائیں۔ ناقل) اور مصنف ”ذکر اقبال“ جناب مولانا عبد المجید صاحب سالک کے نزدیک
:-

۱۔ حقیقت یہ ہے کہ اس خطبہ صدارت سے ہندوستان و انگلستان کے سیاسی حلقوں میں
خاص سنسنی پھیل گئی۔ کیونکہ یہ خطبہ صاف گوئی۔ خلوص۔ رواداری اور صداقت کا منظر
تھا اور ضرورت وقت کے مطابق سیاسی تدبیر کا بھی شاہکار تھا۔

۲۔ اس میں علامہ نے ہندوستان کی تحریک آزادی کی تائید بھی کی اور مسلمانوں کے
جذبات و خیالات کی نمائندگی کا حق بھی ادا کیا۔

۳۔ اس خطبہ میں (کانگریس کی) سول نافرمانی کے خلاف نکتہ چینی کی اور ہندوؤں کی غیر
معاہدانہ ضد پر اظہار افسوس کیا۔

۴۔ اس خطبہ میں علامہ نے نہایت چمکانہ طور پر صاف کہہ دیا کہ حکومت برطانیہ کی
حکمت عملی تذبذبانہ ہے اور فرقہ وارانہ فیصلے کا اعلان ہونے میں تاخیر کا الزام حکومت
برطانیہ پر ہے۔ (صفحہ ۳۳۲)

ہم نے گزشتہ صفحات میں مسلم کانفرنس اور مسلم لیگ کے اوقات کے ضمن میں اس
خطبہ کے اہم نکات کا چوہدری صاحب کے خطبہ (دسمبر ۱۹۳۱ء) سے تقابلی جائزہ پیش کیا ہے
۔۔۔۔۔ راقم عرض کرتا ہے بہت سے دیگر امور میں بھی علامہ کا خطبہ و حضرت چوہدری
صاحب کے خیالات کا عکس لئے ہوئے ہے۔ قابل غور امر یہ ہے کہ کیا اس خطبہ کے ”

”سوراج“ کی جگہ کامل ذمہ دارانہ حکومت کا نصب العین
آل انڈیا مسلم لیگ کا سالانہ اجلاس ۲۷ دسمبر ۱۹۳۱ء بمقام نئی دہلی
زیر صدارت حضرت چوہدری محمد ظفر اللہ خاں

آل انڈیا مسلم لیگ کا اجلاس (دسمبر ۱۹۳۰ء) بمقام الہ آباد منعقد ہوا تھا۔ اب تک مسلم لیگ کا نصب العین پر امن ذرائع سے ہندوستان کے لئے ”سوراج“ کا حصول تھا۔
”چوہدری محمد ظفر اللہ خاں کی زیر صدارت ہونے والے اجلاس (۲۷ دسمبر ۱۹۳۱ء) میں Most important change ”سب سے اہم تبدیلی“ یہ وقوع میں آئی کہ اب اس کا نصب العین ”مسلمانوں کے لئے کافی اور موثر تحفظات کے ساتھ کامل ذمہ دارانہ حکومت کا پر امن ذرائع سے حصول قرار پایا۔ اس لحاظ سے یہ اجلاس تحریک آزادی میں منفرد حیثیت کا حامل ہے۔

۔ حواشی۔

۱۔ تفصیل کے لئے ملاحظہ ہوں۔ اوائل جنوری ۱۹۳۲ء کے الفضل کے پرچے

۲۔ بحوالہ الفضل ۲۰ دسمبر ۱۹۳۱ء۔

اسی دور میں اقبال ”احمدیوں کو کٹر مسلمان سمجھتے تھے۔ بقول مصنف ”زندہ رود“ اقبال ۱۱ اکتوبر ۱۹۳۱ء مسجد احمدیہ انگلستان گئے۔ نو مسلم انگریز بچوں سے قرآن مجید، صحیح تلفظ کے ساتھ سن کر محفوظ ہوئے۔ ایک بچی کو ایک پاؤنڈ انعام بھی دیا۔ (ص ۵۷۷) علامہ نے اس موقع پر اپنی تقریر میں فرمایا کہ دنیائے اسلام کے چالیس کروڑ فرزندان توحید آپ کے بھائی ہیں (انقلاب ۲۹ اکتوبر ۳۱) راقم عرض کرتا ہے کہ اگر اس دور میں دہلی کے احراریوں نے احمدیوں کو غیر مسلم سمجھا تو مصنف زندہ رود کے لئے بہترین تھاکہ وہ اقبال کے نظریات کی روشنی میں اسے احراریوں کی اسلام دشمنی گردانتے۔

۳۔ ملاپ اخبار ۳۰ دسمبر ۱۹۳۱ء

۴۔ بحوالہ الفضل ۳ جنوری ۱۹۳۲ء

۵۔ صدر محترم چوہدری ظفر اللہ خاں صاحب نے وسعت نیابت کی خاطر کونسل کے ممبران کی تعداد

بڑھا کر ۲۳ کر دی۔ (دی انڈین ایجوئل رجسٹر ۲۷ دسمبر ۱۹۳۱ء صفحہ ۲۲۲)

۶۔ واضح رہے کہ سر آغا خاں بھی ادغام کی خواہش کا اظہار کر چکے تھے۔

۷۔ انڈین ایجوئل رجسٹر مورخہ ۲۶ دسمبر ۱۹۳۱ء سالانہ اجلاس مسلم لیگ

۸۔ تحدیث نعمت طبع دوئم ص ۲۹۶

۹۔ اقبال کا سیاسی کارنامہ ص ۱۵۶ مطبوعہ ۱۹۵۲ء

۱۰۔ پیسہ اخبار لاہور ۱۸ فروری ۱۹۳۲ء ص ۳ کالم ۳

کاش! ظفر اللہ خاں کی تقریر، مسلم راج کے تخیل سے پاک ہوتی۔

سردار اجل سنگھ

مصنف زندہ رود نے پنجاب یجسلیٹو کونسل میں احمدیوں کے طرز فکر و عمل پر علامہ اقبال کے متوقع خدشات کو اپنی کتاب کی زینت بنایا ہے۔ ان خدشات کی حقیقت حال معلوم کرنے کے لئے آئیے! یجسلیٹو کونسل چلتے ہیں۔

جماعت احمدیہ کے نامور فرزند چوہدری ظفر اللہ خاں نے مسلم حقوق کے تحفظ کے لئے غیر مسلم ممبران اسمبلی کے ساتھ سالہا سال تک ایک طویل جنگ لڑی۔ پنجاب یجسلیٹو کونسل کا سرکاری ریکارڈ آج بھی اس کا منہ بولتا ثبوت مہیا کرتا ہے۔ ایک موقع پر سردار اجل سنگھ نے چودھری صاحب کی ٹھوس تقریر کا جواب دیتے ہوئے کہا:-

”میں چوہدری ظفر اللہ خاں کا یہ دل سے احترام کرتا ہوں..... لیکن (آپ کی تقریر سن کر) مجھے افسوسناک مایوسی ہوئی ہے..... اس میں کوئی شک نہیں کہ جمہوریت کی اساس فریچائز (حق رائے دی) ہے۔ اور میرے واجب الاحترام دوست نے نہایت درجہ فصاحت و بلاغت سے اس موضوع کا حق ادا کر دیا ہے۔ لیکن کاش! ظفر اللہ خاں کے دلائل کے پس پردہ وہ جذبہ کارفرمانہ ہوتا جس کے ذریعہ وہ یہاں ”مسلم راج“ کے قیام کے متمنی نظر آتے ہیں (انگریزوں کی مدد سے)

I wish his Zafarullah Khan's arguments were devoid of that inherent motive which seeks to establish a "Muslim Raj" with the help of the British - (P.212)

جس میجسٹریٹ سکیم کی چودھری صاحب وکالت کر رہے تھے۔ اس کی طرف اشارہ کر کے سردار صاحب نے فرمایا:-

”... برٹش راج“ کو تبدیل کر کے یہاں ”مسلم راج“ کے قیام کے لئے اس سے بہتر سکیم ایجاد نہیں کی جاسکتی۔“

”No better scheme of change over the "British Raj" to "Muslim Raj" could be devised (P.213)

باقی ص ۸۴

آل انڈیا کشمیر کمیٹی

مصنف زندہ رود کے بیانات کی تلخیص

مصنف زندہ رود کا موقف

”ابتدائے کار یعنی کشمیر کمیٹی کے قیام (جولائی ۱۹۳۱ء) سے لے کر حضرت امام جماعت احمدیہ کے استعفیٰ (مئی ۱۹۳۳ء) تک کے دور کی طرف اشارہ کرتے ہوئے مصنف ”زندہ رود“ لکھتے ہیں،

”اس دور میں کشمیر کمیٹی میں اقبال کو خالصتاً احمدی قیادت میں کام کرنے کا تجربہ حاصل ہوا۔ کشمیر کمیٹی ایک عارضی تنظیم کی صورت میں غلٹ میں بنائی گئی تھی۔ اس کا نہ تو کوئی دستور تھا اور نہ قواعد و ضوابط۔ جب احمدی ارکان پر الزام لگا کہ وہ کشمیر کمیٹی کو کشمیر میں احمدیت کی تبلیغ کی خاطر استعمال کر رہے ہیں (اور ”اس ذریعے ان کا اصل مقصد کشمیری مسلمانوں کو احمدی بنانا ہے“ (صفحہ ۵۰۹) تو اس قسم کے الزامات کے تدارک کے لئے تجویز پیش کی گئی کہ کشمیر کمیٹی کے لئے دستور اور قواعد و ضوابط وضع کر لئے جائیں۔ تاکہ کسی کو کسی کے خلاف شکایت کرنے کا موقع نہ مل سکے۔ لیکن بجائے اس کے کہ الزام کو غلط ثابت کرنے کے لئے قدم اٹھائے جاتے۔ احمدیوں نے اس تجویز کو اپنے امام کے لامحدود اختیارات کو محدود کرنے کے لئے ایک چال سمجھا اور مرزا بشیر الدین محمود نے کشمیر کمیٹی سے استعفیٰ دے دیا۔ (اگرچہ ان کی جماعت کے باقی افراد بدستور کمیٹی کے رکن رہے) (صفحہ ۵۹۳) جب اقبال، کشمیر کمیٹی کے قائم مقام صدر منتخب ہوئے تو احمدی اراکین نے ان کے ساتھ تعاون کرنے سے انکار کر دیا اور بقول اقبال ان پر واضح کر دیا کہ احمدیوں کے نزدیک کشمیر کمیٹی یا مسلمانوں کی کسی بھی

تنظیم کی کوئی اہمیت نہیں اور ان کے عقیدے کے مطابق اگر وہ کسی وفاداری کے پابند ہیں تو صرف ان کی امیر کے ساتھ وفاداری ہے۔۔۔۔۔ (صفحہ ۵۹۳)

”۔ (اس پر) اقبال نے مسلمانوں کو مشورہ دیا کہ اگر مسلمان ہند اپنے کشمیری بھائیوں کی امداد اور رہنمائی کرنا چاہتے ہیں تو کوئی اور کشمیر کمیٹی بنائیں جو صرف مسلمانوں پر مشتمل ہو۔۔۔ (صفحہ ۵۸۶)

”اقبال کی تجویز کو عملی جامہ پہنانے کے لئے مسلمانوں کے ایک نمائندہ اجلاس میں پرانی کشمیر کمیٹی توڑ دی گئی اور ایک نئی آل انڈیا کشمیر کمیٹی وجود میں لائی گئی۔ اقبال نے نئی کشمیر کمیٹی کی صدارت قبول کر لی۔ ملک برکت علی ایڈووکیٹ اس کے سیکرٹری مقرر کئے گئے۔“ (صفحہ ۵۸۰)

ایک تمنا۔ ایک تجویز

چوہدری ظفر اللہ خاں مرحوم کی ملکی و ملی خدمات کے ریکارڈ کو یکجا کرنے اور اس سے دنیا کو روشناس کرانے کے لئے ”ظفر اللہ خاں ایکڑمی“ کے قیام کی ضرورت ہے۔ (شیخ عبدالماجد)

امام جماعت احمدیہ حضرت مرزا بشیر الدین محمود احمد

صدر آل انڈیا کشمیر کمیٹی



محکوم و مجبور کشمیر، آزادی کی شاہراہ پر

۱۹۳۱ء سے ۱۹۳۳ء تک کی کہانی

آج وہ کشمیر ہے محکوم و مجبور و فقیر کل جسے اہل نظر کہتے تھے ایران صغیر
سینہ افلاک سے اٹھتی ہے آہ سوزناک مروج ہوتا ہے جب مرعوب سلطان و امیر
کہہ رہا ہے داستان بے دردی ایام کی کوہ کے دامن میں وہ غم خانہ و دقان پیر
طائرانہ نظر

اقبال نے ۱۹۳۱ء کے ملک بھگ کشمیر کے کوہ کے دامن میں جو نغمانہ و پیر بے دردی ایام
کا ماتم کرتا ہوا دیکھا۔ ۱۹۳۱ء میں ”آل انڈیا کشمیر کمیٹی“ کے اولوالعزم صدر کے صدارت
سنبھالتے ہی جذبہ آزادی کا آسکندہ بن گیا۔

--- صدر کمیٹی نے اپنے دو سالہ دور صدارت میں اندرون و بیرون کشمیر کے مسلمانوں کو ان
راہوں پر چلنے کی تلقین کی جو راہیں اس قسم کی چیرہ دستیوں اور اس نوع کے کنھن مراحل میں
سرور کائنات صلی اللہ علیہ وسلم کے اسوہ حسنہ سے متعین ہوتی تھیں۔ چنانچہ چشم فلک نے
کشمیر میں آزادی کی ہلکی سی جنبش کو زبردست انقلابی لہر کی صورت میں بدلتے ہوئے دیکھا
--- صدر کمیٹی کی روحانی فراست اور استقامت کے طفیل مختلف برسرِ یار طبقوں کے منتشر
زعماء ایک پلیٹ فارم پر جمع ہو گئے۔ انتہائی پراکٹسٹ ماحول اور نامساعد حالات میں یہ اتحاد
ایک معجزہ سے کم نہیں تھا۔

--- صدر کمیٹی کی مساعی جلیلہ کے نتیجہ میں وہ بے بس کشمیری مسلمان جن کو انسانیت کے
ابتدائی حقوق بھی حاصل نہیں تھے اور جو بے زبان مویشیوں کی حیثیت رکھتے تھے۔ شہریت کے
ابتدائی حقوق حاصل کرنے میں کامیاب ہوئے۔ کشمیر کی تاریخ میں پہلی مرتبہ اسمبلی بنی اور
کشمیری مسلمانوں کے لئے سیاست میں حصہ لینے کی راہیں کھل گئیں۔ مگر افسوس کہ جب
جدوجہد حریت مزید کامیابیوں سے ہمکنار ہونے کو تھی۔ بعض ممبران کمیٹی مخالفین کے دافوں میں
آگئے جس کی وجہ سے تحریک کو نقصان پہنچا۔

مقالہ کے خدو خال

آئندہ صفحات میں ایک طرف اس گروہ کی کہانی پیش کی گئی ہے۔ جس نے تحریک آزادی
کشمیر کی شریانوں میں دوڑنے والے خون کو اپنے ایمار و اخلاص سے آب و تاب بخشا۔
دوسری طرف ان نمک خواران ریاست کا قصہ بھی ان سطور میں ملے گا جو کھلے بندوں یا مار
آستیں بن کر اس اولین و ہمہ گیر تحریک آزادی کو سبوتاژ کرنے میں مصروف عمل رہے۔
پھر ان اوراق میں ایک تیسرے طبقے کا بھی ذکر بھی کیا گیا ہے جو ایوان حریت پسندی کی نیو رکھنے
والوں کا پوری دردمندی سے ساتھ دے رہا تھا مگر شومنی قسمت کہ کچھ عرصہ بعد دشمنان
اسلام کی پرفریب چالوں سے دھوکہ کھا گیا اور یوں اس محسن کشمیر کی بے مثل جدوجہد آزادی
کو پوری طرح ٹر آور ہونے کا موقع نہ ملا۔

غرض اس باب میں آل انڈیا کشمیر کمیٹی کے قیام کا پس منظر، محسن کشمیر حضرت امام
جماعت احمدیہ کا کمیٹی کی صدارت سنبھالنا۔ آپ کی زیر صدارت کمیٹی کے کارہائے نمایاں۔
آپ کا صدارت سے استعفیٰ۔ استعفیٰ کا رد عمل نیز علامہ اقبال کے دور صدارت کی کمپرسی کی
کیفیت کا حقیقت پسندانہ جائزہ پیش کیا گیا ہے ساتھ کے ساتھ جناب جسٹس ڈاکٹر جاوید اقبال یا
علامہ اقبال کی طرف سے اس محسن کشمیر کی خدمات پر نکتہ چینیوں کو بھی نظر میں رکھنے کی
کوشش کی گئی ہے۔

آل انڈیا کشمیر کمیٹی کے قیام سے قبل

وائسرائے کے نام تار

۱۳ جولائی ۱۹۳۱ء کو جب مسلمان سری نگر کے بے بس اور نیتے مجمع پر کشمیر کے ریاستی حکام نے گولی چلا کر مسلمانوں کو شہید کیا۔ تو حضرت امام جماعت احمدیہ نے اسی روز قادیان سے وائسرائے ہند لارڈ وننگٹن کو ایک طویل تار ارسال فرمایا۔ جس میں خلاف انسانیت و حیثیت مظالم کے حالات بیان کر کے ان کو لکھا کہ کشمیر میں مسلمان وزیر مقرر کئے جائیں۔ اور مظالم کا کیس وائسرائے فوراً اپنے ہاتھ میں لیں۔ اس تار پر پیسہ اخبار لاہور نے ایک ادارہ سپرد قلم کیا۔ جس میں لکھا:

امام جماعت احمدیہ کی نہایت عمدہ رائے

”مسلمان کشمیر پر گولیوں کی بارش کے متعلق امام جماعت احمدیہ قادیان نے ایک تار ہر ایکسپریس وائسرائے کی خدمت میں ارسال کی ہے۔ جس میں کشمیری مسلمانوں کی حالت زار کا خاکہ کھینچ کر یہ رائے دی ہے۔ کہ جب تک کشمیری مسلمانوں کی اپنی وزارت کے ذریعہ مہاراجہ جنوں ان پر حکومت نہ کریں۔ اس وقت تک کشمیر میں امن قائم نہیں ہو سکتا۔۔۔۔۔ یہ رائے نہایت عمدہ اور قابل عمل ہے۔“

پس منظر


۱۹۳۰-۳۱ء کے دور کا ذکر کرتے ہوئے مصنف ”زندہ رود“ لکھتے ہیں:

”کشمیری مسلمانوں کی تعلیمی حالت پہلے ہی سے نہایت پست تھی۔ سرکاری ملازمت کے سوا ان پر بند تھے۔ مذہبی آزادی مفقود تھی۔۔۔ اخباروں، جلسوں اور جلوسوں پر پابندیاں عائد تھیں اور اب انہیں گرفتار کر کے جیلوں میں ٹھونسا جا رہا تھا۔ چوہدری غلام عباس اور شیخ محمد عبداللہ جیسے امن پسند کشمیری رہنماؤں اور کئی دیگر کارکنان کو حراست میں لے لیا گیا۔ ریاست میں مارشل لاء نافذ تھا۔ جگہ جگہ کیلیاں نصب کی گئی تھیں جن پر کشمیری مسلمانوں کو ہتھکڑیاں لگائے جاتے تھے۔

کشمیریوں کی بے بسی سے بالخصوص، پنجاب کے مسلمان متاثر ہوئے بغیر نہ رہ سکے۔“



جامع مسجد سری نگر میں مسلمانوں کی خاک و خون میں تھری ہوئی لاشوں کی قطاریں - ۱۳ - ۱۳ جولائی ۱۹۳۱ء



ایک مصوم بچی جس کا ناک کانٹے کے بعد اسے دریا میں ڈال دیا گیا۔

ذکرہ ظلم و ستم کا شکار ہونے والی ایک اور بد قسمت بچی۔

خواجہ حسن نظامی اپنے روزنامہ میں لکھتے ہیں

”آج احمدیہ جماعت کے امام صاحب کا کشمیر کے متعلق ایک بہت اچھا اور مفصل خط آیا ہے میں نے ان کو لکھا ہے کہ وہ اس معاملہ میں ڈکٹیٹر بن کر کام کریں اور میں ان کے ساتھ ایک خادم بن کر کام کروں گا۔ میرا خیال ہے اس معاملہ میں جناب میرزا بشیر الدین محمود احمد صاحب بہت ہی ”عمدہ کام“ کر سکتے ہیں۔

مکتوب خواجہ حسن نظامی

حضرت امام جماعت احمدیہ کا خیال تھا کہ کشمیری مسلمانوں کی بہبود کے لئے ایک آئینی کمیٹی بنی جائے اور اس میں کوئی بڑی ذمہ داری علامہ اقبال کے سپرد کی جائے۔ اپنی اس تجویز کا آپ نے خواجہ حسن نظامی صاحب سے تحریراً اظہار کیا۔ خواجہ صاحب نے جواب میں وہ خط لکھا جس کا آپ نے اپنے روزنامہ میں ذکر کیا ہے۔ اس کا اصل متن درج ذیل ہے

مخلص نواز حامی مسلمین۔ جناب میرزا صاحب۔ السلام علیکم
..... ڈاکٹر سر محمد اقبال کی نسبت یہ تو ٹھیک ہے کہ ان کا اثر ہے مگر یہ ٹھیک نہیں ہے کہ ان میں عملی جرات بھی ہے۔ وہ ہرگز اس مشکل کام میں دخل نہ دیں گے چاہے وہ اس وقت وعدہ کر لیں۔ لیکن ایفا کی امید نہیں ہے۔ آپ ڈکٹیٹر کی حیثیت رکھتے ہیں۔ میں آپ کے ساتھ کام کرنے کو موجود ہوں..... میں نے تو بڑے بڑے متعصب مولویوں سے باتیں کیں تو ان کو آپ کے ساتھ مل کر کام کرنے کے لئے آمادہ پایا..... آپ نے وائسرائے اور لندن کا کام موقع کے موافق کیا۔ ۳

نیاز مند
حسن نظامی

بہت مفید کام، بہت عمدہ کام

مصنف زندہ رود کے مطابق۔ ”کئی احمدی اقبال کے قریبی دوست رہے اور اقبال ان کے ساتھ (ان کے) جلسوں میں شریک ہوتے (ص ۵۷۵)

راقم عرض کرتا ہے کہ علامہ کو اس قربت کی وجہ سے احمدیہ جماعت کے متعلق یہ تجربہ مسلسل ہو چکا تھا کہ یہ جماعت مسلمانوں کے لئے بہت مفید کام کرنے والی جماعت ہے خواجہ

حسن نظامی نے آل انڈیا کشمیر کمیٹی کے ابتدائی ایام میں اس رائے کا اظہار کیا کہ مرزا صاحب (کشمیری) مسلمانوں کے لئے ”بہت ہی عمدہ“ کام کر سکتے ہیں۔ علامہ اس کمیٹی کی تشکیل سے کچھ عرصہ پہلے اپنے مکتوب ۵ ستمبر ۱۹۳۰ء (بنام پرائیویٹ سیکرٹری حضرت مرزا بشیر الدین محمود احمد صاحب امام جماعت احمدیہ) ایسے ہی خیالات کا اظہار کرتے ہوئے لکھتے ہیں۔ ”آپ کی جماعت منظم ہے اور نیز بہت سے مستعد آدمی اس جماعت میں موجود ہیں۔ آپ ”بہت مفید کام“ مسلمانوں کے لئے انجام دے سکیں گے۔

آل انڈیا کشمیر کمیٹی کا قیام شملہ کانفرنس کی کارروائی

حضرت امام جماعت احمدیہ نے مسئلہ کشمیر پر غور کرنے کے لئے متفرق مسلمان لیڈروں کے نام تاریخیں بھجوائیں کہ ہمیں کشمیریوں کی امداد کے لئے کچھ اقدام کرنا چاہئے۔ اس سلسلہ میں میٹنگ کے لئے ۲۵ جولائی ۱۹۳۱ء کا دن مقرر ہوا۔ اس روز بعد نماز ظہر سر ذوالفقار علی خاں آف مایر کوئٹہ کی کونٹری فیرو دیو (شملہ) میں ایک اہم اجلاس ہوا۔ کشمیریوں کے نہ صرف جسم بلکہ ان کی روحیں بھی اس حد تک غلامی کی زنجیروں میں جکڑی ہوئی تھیں کہ بظاہر حالات خلاصی کا کوئی رستہ نہ تھا۔ اس وجہ سے تمام حاضر زعماء از حد مایوس اور پشیمرد تھے لاہور کا پیسہ اخبار لکھتا ہے

”شملہ میں مسلمان کشمیر کی حالت زار پر غور کرنے کے لئے مسلمان زعماء کا ایک جلسہ ہوا۔ جس میں نواب سر ذوالفقار علی خان، سر اقبال، مرزا بشیر الدین محمود (امام جماعت احمدیہ قادیان) نواب صاحب کبج پورہ، خان بہادر شیخ رحیم بخش، خواجہ حسن نظامی وغیرہ بہت سے زعماء مسلمان شریک ہوئے کہ ریاست کشمیر کے حالات اس قسم کے ہیں کہ ان کی نگرانی کے لئے فوراً ایک ”آل انڈیا کشمیر کمیٹی“ کی ضرورت ہے۔ چنانچہ ایک کمیٹی قائم کی گئی۔ جس میں ڈاکٹر سر محمد اقبال، نواب ذوالفقار علی خان، خواجہ حسن نظامی، نواب صاحب کبج پورہ، مرزا بشیر الدین محمود احمد امام جماعت احمدیہ قادیان وغیرہ شامل ہیں۔ اس کمیٹی کے پریذیڈنٹ امام جماعت احمدیہ، منتخب ہوئے۔ عبدالرحیم دروایم اے، سیکرٹری منتخب ہوئے۔ قرار پایا کہ

ہندوستان کے تمام صوبوں کے نمائندے اس میں شامل کئے جائیں۔ اس بات کا اختیار پریذیڈنٹ کو دیا گیا ۵۔ طے پایا کہ ۱۳ اگست کو کشمیر ڈسے منایا جائے۔

علامہ کی انگلستان روانگی

کشمیر کمیٹی کی تشکیل (۲۵ جولائی ۱۹۳۱ء) پر ابھی چند دن ہی گزرے تھے کہ علامہ اقبال ۸ ستمبر ۱۹۳۱ء کو گول میز کانفرنس میں شرکت کے لئے لندن تشریف لے گئے۔

جب قریباً چار ماہ بعد آپ روم۔ اٹلی اور مصر سے ہوتے ہوئے وطن لوٹے تو حضور کی اولوالعزم قیادت کے طفیل کشمیر میں جدوجہد آزادی کی تحریک نمایاں ترقی کر چکی تھی۔

علامہ کا مسلم کانفرنس میں بیان

علامہ نے واپس تشریف لا کر مارچ ۱۹۳۲ء کے آل انڈیا مسلم کانفرنس لاہور کے صدارتی خطبہ میں اس طرف اشارہ کرتے ہوئے فرمایا:

”۔ جہاں تک کشمیر کا تعلق ہے۔ مجھے ان واقعات کے تاریخی پس منظر میں جانے کی ضرورت نہیں جو حال ہی میں رونما ہوئے ہیں۔ ایسی قوم کا وقتاً جاگ اٹھنا جس میں شعلہء خودی قریباً بجھ چکا ہو۔ ان تمام اشخاص کے لئے جنہیں موجودہ ایشیائی عوام کی اندرونی کشش کے متعلق بصیرت حاصل ہے۔ ایک مژدہ جاننا ہونا چاہئے“

دوسرے دن جب علامہ کانفرنس میں شرکت کے لئے تشریف لے گئے تو احرار نے علامہ کے پنڈال میں داخل ہوتے ہی جس غنڈہ گردی کا مظاہرہ کیا۔ اس کی مجمل رپورٹ ”انڈین ایپیل رجسٹر“ میں ان الفاظ میں موجود ہے

کانفرنس کا دوسرا دن۔ احرار کی شورش پستی

”۔ آج کانفرنس کا آخری اجلاس شورش پستی کے مظاہروں کی نذر ہو گیا۔ اجلاس کی کاروائی دو گھنٹے تاخیر سے شروع ہوئی اور جونہی سر محمد اقبال پنڈال میں داخل ہوئے۔ ان کے ساتھ احراروں کے ایک بڑے گروہ نے بھی داخل ہونے کی کوشش کی۔ جنہیں روک دیا گیا۔ اس پر کانفرنس کے والیوں اور احراروں میں گیٹ پر باقاعدہ رسہ کشی شروع ہو گئی۔ جس

کے نتیجے میں باہم لاشیاں چلیں اور فحشت باری ہوئی۔ بالآخر پولیس نے مداخلت کر کے مظاہرین کو منتشر کر دیا۔ لیکن جونہی پولیس ہٹی۔ شورش پستی پھر شروع ہو گئی اور کانفرنس کی کاروائی بغیر کسی بحث و تمحیص کے جلد جلد ریزولوشن پاس کرنے کی شکل میں تبدیل ہو گئی۔ اور تمام ریزولوشن انتہائی عجلت کے ساتھ اس صورت حال میں پاس ہوئے کہ پنڈال کے باہر مجمع (احراروں کا۔ ناقل) پنڈال میں بزور داخل ہونے کے لئے کوشاں تھا اور مختلف النوع نعرے لگا رہا تھا۔

علامہ کے خلاف شورش پستی کے اس مظاہرے کے بعد احرار نے ان سے مفاہمت کی طرح ڈال اور معلوم ہوتا ہے۔ علامہ نے مفاہمت کر لی اور بعد میں بقول احرار ان کی حوصلہ افزائی بھی کرنے لگے۔ ان امور کا اعتراف ”زندہ رود“ میں بھی کیا گیا ہے مگر کچھ دسے لہجے میں۔ مصنف فرماتے ہیں:

”۔ کشمیر کمیٹی کے دوران ممکن ہے اقبال نے احرار رہنماؤں سے مفاہمت کرنے کے بعد ان کی حوصلہ افزائی کی ہو۔ ے۔ اب ہم مصنف ”زندہ رود“ کے بیانات کا جائزہ لیتے ہیں۔

پرانتشار ماحول

برطانیق مصنف ”زندہ رود“ اقبال اس دور میں مسلم سیاسی۔۔۔ لیڈروں کے نفاق اور فتنہ تراشیوں یا مسلم عوام کے انتشار سے بڑے برگشتہ خاطر تھے، برصغیر میں ملت اسلامیہ کی ہم سہیلی، سالمیت یا اس کی سیاسی تنظیم کے نصیب العین کی تحصیل کے لئے ان کی کوششیں اب تک کامیابی سے ہمکنار نہ ہو سکی تھیں۔ اس دور میں برصغیر میں مسلم سیاسی جماعتوں کی خداداد بیس سے اوپر جا چکی تھی اور ہر مسلم سیاسی جماعت کا مسلک دوسری سے مختلف تھا۔“

اس پر انتشار ماحول میں شملہ کے مقام پر (۲۵ جولائی ۱۹۳۱ء کو) آل انڈیا کشمیر کمیٹی معرض وجود میں آئی تھی، علامہ اقبال نے تجویز کیا کہ جماعت احمدیہ کے امام اس مسلم آئینی کمیٹی کے صدر ہوں۔

مکتوب اقبال

کچھ دنوں بعد علامہ نے ایک خط میں امام جماعت احمدیہ کو لکھا کہ

”۔ کشمیر کے متعلق آپ کی کوششیں یقین ہے۔ بار آور ہوں گی۔ مگر ذرا ہمت سے کام لیجئے اور اس معاملہ کو انجام تک پہنچائیے۔“

اس خط میں مشورہ دیا۔

یہ سمجھئے کہ تین معززین کا وفد جس میں ایک آپ ہوں۔ انگلستان جائے اور وہاں صرف دو ماہ قیام کرے اور انگریزوں اور پارلیمنٹ کے ممبروں کو کشمیر کی تاریخ اور موجودہ حالات سے آگاہ کرے۔ اس پر زیادہ سے زیادہ آٹھ ہزار روپیہ خرچ ہو گا اور نتائج اس کے بے انتہا خوش گوار ہوں گے۔

صدارت سنبھالنے کا محرک جذبہ

شملہ کانفرنس میں علامہ سمیت حاضر زعماء جانتے تھے کہ ”کشمیر کمیٹی“ کی صدارت پھولوں کا تاج نہیں ہے۔ اس کے لئے عملی جرأت کی ضرورت ہو گی۔ اس منصب پر متمکن ہو کر انگریزی حکومت کا مقابلہ کرنا ہو گا۔ مہاراجہ کشمیر اور اس کی وزارت سے نیرو آنا ہونا پڑے گا۔ کانگریس اور کانگریس کے آلہ کاروں کی ریشہ دوانیوں کا سامنا کرنا پڑے گا۔ کشمیریوں کی امداد کے لئے چندہ کی فراہمی خاصا مشکل مرحلہ تھا۔ نفاق زدہ لیڈروں کو ایک پلیٹ فارم پر جمع کرنا ایک لابیئل مسئلہ نظر آ رہا تھا۔ ماخوذین کی رہائی کے لئے کشمیر میں قابل وکلاء کو بھجوانا آسان کام نہیں تھا۔ برٹش پارلیمنٹ کے ممبروں تک اپنی بات پہنچانے کے لئے مجلس کارکنوں۔ بے لوث مبلغوں اور سرمایہ کی ضرورت تھی۔

ان مشکلات کے پیش نظر خواجہ حسن نظامی اور خصوصاً علامہ اقبال نے حضرت امام جماعت احمدیہ پر زور دیا کہ آپ ہی صدارت کا منصب سنبھالیں۔ راقم کی رائے ہے کہ ان امور میں سب سے مشکل کام ”مسلم اتحاد“ قائم کرنا تھا۔ حضرت امام جماعت احمدیہ نے جس نیک جذبہ کے تحت صدارت سنبھالنا منظور کیا۔ اس میں ایک نکتہ یہ تھا کہ اس منصب کے ذریعہ مسلم یک جہتی کی صورت پیدا کی جائے۔

اتحاد المسلمین کی تلقین

چنانچہ حضور نے ایک بیان میں فرمایا

”۔ اگر آج دنیا کے تمام مسلمان اپنے اندر اتحاد کی صورت پیدا نہیں کریں گے۔ اور دشمنوں کے منصوبوں کا یک جہتی سے مقابلہ نہیں کریں گے۔ تو بالکل ممکن ہے، کل ایسی حالت پیدا ہو جائے کہ ہندوؤں کی طاقت انہیں کچل کر رکھ دے۔ ہندوستان میں ایک مسلمان کے مقابلہ چار ہندو ہیں اور وہ ہر وقت متفقہ طور پر اس کوشش میں لگے ہوئے ہیں کہ کسی طرح مسلمانوں کو نابود کر دیں۔ ان حالات میں ضروری ہے کہ مسلمان اپنے اندر اتحاد پیدا کریں اور دشمنوں پر ثابت کریں کہ وہ اختلاف عقائد کے باوجود دشمنوں کے ہر حملہ کا اپنی متحدہ قوت سے مقابلہ کرنے پر آمادہ ہیں۔“

ابھی پچھلے دنوں ریاست جے پور میں صرف لا الہ الا اللہ محمد رسول اللہ پڑھنے پر چند مسلمان قید کر لئے گئے۔ گویا ان کا جرم صرف یہ تھا کہ انہوں نے کیوں بلند آواز سے اللہ تعالیٰ کی واحدانیت اور رسول کریم صلی اللہ علیہ وسلم کی رسالت کا اظہار کیا۔ اور یہ صرف ایک ریاست کی حالت نہیں۔ بلکہ ایسا زمانہ ہمارے سامنے آنے والا ہے کہ سارے ہندوستان کی یہی حالت ہو جائے۔ پس ان حالات کا مقابلہ کرنے کے لئے ابھی سے اپنے اندر قوت پیدا کرنا ہمارا مذہبی فرض ہے۔ سیاسی نہیں۔۔۔ ان امور کو مد نظر رکھتے ہوئے میں نے ان تیس لاکھ (کشمیری۔ ناقل) آدمیوں کی امداد کے لئے جو قیدیوں کی طرح کمزور اور بے بس تھے۔ اپنا ہاتھ بڑھایا اور بغیر اس خیال کے بڑھایا کہ اس میں احمدیت کی ترقی کا سوال ہو۔

۔ محیر العقول معجزہ۔

مسلم زعماء ایک پلیٹ فارم پر

اس پاکیزہ جذبہ کے تحت آپ میدان عمل میں اترے تھے۔ چنانچہ دیکھتے ہی دیکھتے آپ کی توجہ اور کوشش سے یہ محیر العقول معجزہ رونما ہوا کہ بکھرے ہوئے مسلم لیڈر ایک پلیٹ فارم پر جمع ہو گئے، ان میں

- ☆ مولوی میرک شاہ جیسے دیوبندی عالم
- ☆ مولوی محمد ابراہیم صاحب میرسیا لکوٹی اور مولوی محمد اسماعیل صاحب غزنوی جیسے عالم اہل حدیث

☆ خواجہ حسن نظامی صاحب اور مولوی عبدالحمید ظفر صاحب بنگالی جیسے مذہبی پیشوا

☆ مولوی حسرت موہانی صاحب - مولوی شفیع داؤدی صاحب اور ڈاکٹر شفاعت احمد خاں صاحب جیسے سیاستدان

☆ سید عبدالقادر صاحب پروفیسر اسلامیہ کالج جیسے مورخ

☆ پروفیسر علم الدین سالک جیسے فاضل

☆ حاجی سیٹھ عبداللہ ہارون اور شیخ نیاز علی ایڈووکیٹ اور چوہدری عبدالستین آف ڈھاکہ جیسے قومی کارکن

☆ ملک برکت علی صاحب اور مشیر حسین صاحب قدوائی جیسے کانگریسی

☆ ڈاکٹر ضیاء الدین صاحب جیسے ماہر تعلیم

☆ ڈاکٹر سر محمد اقبال جیسے فلسفی و شاعر

☆ سید محسن شاہ صاحب جیسے کشمیر کے دیرینہ خادم

☆ مولوی عبدالجید صاحب سالک - مولانا غلام رسول صاحب مراد سید حبیب صاحب جیسے

صحافی شامل تھے - ہندی مسلمانوں کی سیاسی جماعت ”آل انڈیا مسلم لیگ“ اور ”کشمیری

کانفرنس“ اور ”آل انڈیا مسلم کانفرنس“ بھی ”کشمیر کمیٹی“ کی حمایت کرنے لگیں - بلکہ دہلی

میں کمیٹی کا اجلاس (۲۲ نومبر ۱۹۳۱ء) مسلم لیگ کے دفتر میں ہی ہوا - ۱۔

کتنا تعصب پایا جاتا ہے مصنف ”زندہ رود“ کی اس عبارت میں جب ان حقائق کے

باوجود وہ لکھتے ہیں:

”مذہبی طور پر (مسلم) اتحاد کو پارہ پارہ کرنے کی ذمہ داری اقبال کے نزدیک جماعت

احمدیہ پر عائد ہوتی تھی - ۲۔

کشمیر کمیٹی کے اغراض و مقاصد

۱۔ رائے عامہ ہموار کرنا

مصنف زندہ رود کے مطابق کشمیر کمیٹی کے مقاصد میں ایک اہم مقصد کشمیری مسلمانوں

کے حق میں رائے عامہ منظم کرنا تھا (ص ۴۳۴) - حضرت امام جماعت احمدیہ کی اولوالعزم

قیادت میں ۱۳ اگست ۱۹۳۱ء کو ملک بھر میں ”یوم کشمیر“ منانے کا پروگرام بنایا گیا - اس

۴۲۰

پروگرام کے مطابق برصغیر کے سینکڑوں مقامات - پر شاندار جلسے منعقد ہوئے اور بڑے بڑے
جوس نکالے گئے - نتیجہ ”مسلمانوں کے حق میں اس شان کے ساتھ رائے عامہ بیدار اور
منظم ہوئی کہ اپنے تو اپنے غیر بھی انگشت بدنداں رہ گئے - ۱۳۔

دیوبند کے جلسہ میں مولانا قاری محمد طیب صاحب مہتمم دارالعلوم - مولانا حسین احمد

صاحب مدنی اور مولانا میرک شاہ صاحب کی تقریریں ہوئیں - کلکتہ میں سروردی صاحب

نے عظیم الشان جلسہ کی صدارت کی - بمبئی میں ایک ہزار ہاوردی دانشور نے جلوس نکالا

- مسلمانوں کا یہ جلوس بے نظیر تھا - جلسہ میں مولانا شوکت علی صاحب نے خاص طور پر

حصہ لیا - کراچی کے خالق دنا ہال میں مسلمانوں کا عظیم الشان اجتماع ہوا - حاجی سیٹھ

عبداللہ ہارون صاحب نے صدارت کی -

مسلمانان لاہور کا عظیم الشان مظاہرہ

عنوان بالا کے تحت لاہور کا ”پیشہ اخبار“ رقم طراز ہے:

لاہور - ۱۳ اگست ۱۹۳۱ء - آج یوم کشمیر کی تقریب پر مسلمانان لاہور نے اخوت اسلامی

اور غیرت دینی وہ مظاہرہ دکھایا جس کی نظیر لاہور کی تاریخ میں نہیں ملتی - پروگرام کے

مطابق یہ تجویز کی گئی تھی کہ جلوس ۶ بجے شام باغ ہیرون دہلی دروازہ سے روانہ ہو گا مگر ۴ بجے

سے فرزند ان توحید کا ایک سیلاب امنڈ آیا - یہاں تک کہ باغ اور اس کی متعلقہ سڑکوں میں قی

دھرنے کی جگہ نہ رہی -

جلوس کی ترتیب

جنوس کی روانگی ساڑھے چھ بجے شروع ہوئی - سب سے آگے مسلم اتحاد کمیٹی واٹرور کس

کے ارکان کا جھنڈا تھا - اس کے بعد بیس کوریں روانہ ہوئیں

(ہم یہاں قادیان کور سمیت پہلی دس کوروں کے نام لکھنے پر اکتفا کرتے ہیں)

۱۔ بچوں کی کور ۲۔ ستارہ ہند کور ۳۔ انجمن نوجوانان اسلام کور

۴۔ دعوۃ الصلوٰۃ کور ۵۔ جوہا مفتی باکر کور ۶۔ محمد علی کور

۷۔ جمعیت المسلمین کور ۸۔ انجمن احمدیہ قادیان کور ۹۔ نکیہ سادھو کور اور ۱۰۔ محلہ

تیزایاں کور

جلوس الہ اکبر۔ شہیدان کشمیر زندہ باد۔ ڈوگرہ راج مردہ باد کے ٹلک ٹکاف نعروں کے ساتھ روانہ ہوا۔ تماشائیوں کے علاوہ ایک لاکھ سے زیادہ فرزند ان توحید شامل تھے۔ ۱۳ ماہ یہ تو ہیروں کشمیر رائے عامہ کی بیداری کی ایک جھلک تھی۔۔۔ صدر کمیٹی نے اندرون کشمیر رائے عامہ کو اس درجہ خوبی اور وسعت سے منظم کیا کہ مخالفین بلبلا اٹھے۔ ہندو اخبار ”ملاپ“ اس جدوجہد پر اپنے رنگ میں لکھتا ہے:

”۔۔۔ میرزا قادیانی نے آل انڈیا کشمیر کمیٹی اسی غرض سے قائم کی تاکہ کشمیر کی موجودہ حکومت کا خاتمہ کر دیا جائے اور اس غرض کے لئے انہوں نے کشمیر کے گاؤں گاؤں میں پراپیگنڈا کیا۔۔۔ انہیں روپیہ بھیجا۔ ان کے لئے وکیل بھیجے۔ شورش پیدا کرنے والے واعظ بھیجے۔۔۔ شملہ میں اعلیٰ افسروں کے ساتھ ساز باز کرتا رہا۔ ۱۵۔

۲۔ شہیدوں کے ورثاء اور زخمیوں کی مالی امداد

مصنف زندہ رود جناب جسٹس ڈاکٹر جاوید اقبال کے مطابق آل انڈیا کشمیر کمیٹی کے اغراض و مقاصد میں ایک مقصد۔۔۔ ”شہیدوں کے ورثاء اور زخمیوں کو مالی امداد مہیا کرنا بھی تھا (ص ۳۳۳)

آئیے! دیکھتے ہیں یہ مقدس فریضہ کس محنت و ایثار اور جذبہ اخوة سے سرانجام دیا گیا۔ اگر شہداء کے پس ماندگان اور نظر بندوں کے اہل و عیال کی ہر ممکن دیکھری اور نگہداشت کا وسیع انتظام نہ کیا جاتا تو کشمیر کے اندر تحریک کا زندہ و قائم رہنا ممکن نہ تھا۔ چنانچہ صدر آل انڈیا کشمیر کمیٹی نے ان محاذوں پر بھی اپنے سپاہی روانہ کر دیئے۔

طبی وفد

پہلا وفد چوہدری عصمت اللہ خاں بی ایس سی۔ ایل ایل بی اور متعدد ڈاکٹروں پر مشتمل تھا۔ جو ۱۳ اگست ۱۹۳۱ء سے قتل ہی جنوں و کشمیر بھیج دیا گیا تھا۔ اس کے بعد طبی وفد بجوائے گئے۔ ایک کے انچارج میجر ڈاکٹر شاہنواز تھے اور دوسرے کے انچارج ڈاکٹر محمد منیر صاحب پہلا وفد میرپور گیا اور دوسرا سمبہر۔

اخبار انقلاب لاہور لکھتا ہے:

”۔۔۔ آل انڈیا کشمیر کمیٹی نے مسلمان کشمیر کے شہداء۔ پس ماندگان اور زخمیوں کی امداد اور ماخوژین بلا کی قانونی اعانت میں جس قدر قابل تعریف سرگرمی، محنت اور ایثار کا ثبوت دیا ہے۔۔۔ اس کو مسلمان کشمیر کبھی فراموش نہیں کر سکتے۔ اب تک کمیٹی کے بے شمار کارکن اندرون کشمیر مختلف مقامات میں مصروف ہیں اور ہزار ہا روپیہ مظلومین و ماخوژین کی امداد پر صرف کر رہے ہیں“ ۱۶۔

مفتی پونچھ کا اعتراف

مفتی پونچھ نے فرمایا۔۔۔

”۔۔۔ ہم لوگ آل انڈیا کشمیر کمیٹی کی بے لوث مالی امداد کے تازیت ممنون رہیں گے۔ اس کمیٹی نے شہداء کے پس ماندگان کا خیال رکھا۔ بتائی کی پرورش کی۔ مجوسین کے پس ماندگان کو مالی امداد دی۔ ماخوژین کو قانونی امداد دی۔ کارکنوں کو گراں قدر مشورے دیئے۔ جنگوں میں پہاڑوں میں جا کر مظلومین کی امداد کی۔ ۱۷۔

جناب جسٹس ڈاکٹر جاوید اقبال مصنف زندہ رود کے مطابق ”کشمیر کمیٹی“ کے مقاصد میں۔۔۔ ”گرفار شدگان کی رہائی کے لئے قانونی امداد بہم پہنچانا بھی شامل تھا۔ (ص ۳۳۳)

۳۔ کشمیر کمیٹی کی طرف سے قانونی خدمات

حضرت امام جماعت احمدیہ فرماتے ہیں:

”۔۔۔ (کشمیر میں۔ ناقل) جو مقدمات ہوئے۔ ان میں ۳۱۰ آدمیوں پر مقدمات چلائے گئے اور اندازاً ایک سو مقدمات تھے۔ ان وکلاء کی کوششوں سے ۱۰۷۰ کے قریب بری ہو گئے اور ۳۰ کو معمولی سزائیں ہوئیں۔ حالانکہ اکثر مقدمات قتل اور ذہنی کے تھے۔ ہمارے (احمدی) وکیل ڈیڑھ درجن کے قریب تھے۔ جن میں سے نصف نے اپنے آپ کو پیش کر دیا۔ ۱۸۔

واضح رہے کہ عملاً جماعت احمدیہ سے باہر صرف ایک صاحب یعنی غلام مصطفیٰ صاحب بیدستہ گوجرانوالہ نے قریباً ایک ماہ کے لئے اپنے تئیں قانونی خدمت کے لئے پیش کیا۔۔۔ باقی

تمام کے تمام وکلاء سب نوجوان احمدی تھے اور اپنی عمر کے اس دور سے گزر رہے تھے کہ اگر ایک ماہ بھی ان کی پریکٹس میں وقفہ پڑ جائے تو ساری گذشتہ محنت رائگاں جاتی۔

چیف جسٹس حکومت آزاد کشمیر کا اعتراف

چیف جسٹس آزاد کشمیر ہائی کورٹ جناب محمد یوسف صاحب صراف نے اپنی گراں قدر تصنیف (انگریزی) ”کشمیری زفائٹ فار فریڈم“ میں تمام وکلاء کے اسماء گرامی (مع علاقہ) تذکرہ کیا ہے جو صدر کشمیر کمیٹی نے اس مقصد کے حصول کے لئے کشمیر روانہ کئے۔ (صفحہ ۳۶۰) اس کے مطابق شیخ بشیر احمد (جو بعد میں لاہور ہائی کورٹ کے جج ہوئے) چوہدری عزیز احمد باجوہ، میر محمد بخش، چوہدری محمد اسد اللہ خان، سر محمد ظفر اللہ خاں، شیخ محمد احمد صاحب منظر، قاضی عبدالحمید ایڈووکیٹس صاحبان وغیرہ کا ذکر کیا گیا ہے۔

۴۔ کمیٹی کی طرف سے سمندر پار ممالک میں پراپیگنڈہ

جناب چیف جسٹس حکومت آزاد کشمیر کے مطابق، کشمیر کمیٹی کی تشکیل کی ایک غرض سمندر پار ممالک میں کشمیری مسلمانوں کی مظلومیت کی کہانی پہنچانا بھی تھا۔ (ایضاً ۳۵۶)

اس ضمن میں ڈاکٹر سلام الدین نیاز سابق وزیر قانون حکومت آزاد کشمیر ”ان کی داستان کشمیر“ میں لکھتے ہیں:

”صدر کمیٹی (حضرت امام جماعت احمدیہ - ناقل) نے اپنے وسیع وسائل اور ذرائع کو کام میں لاتے ہوئے نہ صرف ریاست اور ہندوستان میں بلکہ سمندر پار ملکوں میں بھی کچھ ایسے انداز سے تشیرو اشاعت کرائی۔ جس سے جرائد، عمائد اور حکمران بھی متاثر ہوئے بغیر نہ رہ سکے اور کشمیریوں کی مظلومیت زبان زد عام ہو گئی۔ برطانوی پارلیمنٹ میں سوال ہونے شروع ہو گئے۔ اور بعض ممبروں نے ہر طرح کی امداد کا وعدہ بھی کیا۔“

احمدی، غیر احمدی کارکنان، میدان عمل میں

کشمیر کمیٹی ”آل انڈیا“ بنیاد پر استوار کی گئی تھی۔ اس دور میں برصغیر میں مسلمانوں کی تعداد ۷ کروڑ بتائی جاتی تھی۔ اگر احمدیوں کی تعداد ۴ لاکھ تصور کر لی جائے تو غیر احمدی مسلمان احمدیوں سے ۱۵ گنا زیادہ تھے۔ ظاہر ہے کشمیری مسلمانوں کی مالی، قانونی، طبی امداد میں ان کا حصہ بھی ۱۵ گنا بنتا تھا۔ مگر عملاً کیا ہوا؟

مالی میدان میں مئی ۱۹۳۲ء تک ۳۳ ہزار روپے جمع ہوئے۔ اس میں صرف ۷ ہزار روپیہ ان ۷ کروڑ غیر احمدی مسلمانوں کی طرف سے پیش کیا گیا۔ قانونی میدان میں ہر ۱۰۰ غیر احمدی مسلمان وکلاء کے مقابلہ میں ایک احمدی وکیل تھا۔ مگر کشمیری ماخوذین کے مقدمات کی پیروی کیلئے جہاں مختلف وقتوں میں احمدیوں کے درجن بھر وکیل میدان عمل میں اترے وہاں غیر احمدیوں کی ۷ کروڑ کی نفی والے یکپ سے صرف ایک وکیل سامنے آیا وہ بھی معمولی عرصہ کے لئے

تفصیل میں جانے کی ضرورت نہیں۔ کشمیریوں کی مظلومیت کی تشییر کا مسئلہ ہو یا طبی میدان میں زخمیوں کی دیکھ بھال کا معاملہ۔ کم و بیش ہر محاذ پر یہی نسبت تناسب نظر آتا ہے۔ اسی وجہ سے مصنفین کو بادل خواستہ یہ تسلیم کرنا پڑا ہے کہ کشمیر کمیٹی کے

اصل روح رواں

چنانچہ ”اقبال کا سیاسی کارنامہ“ کے مصنف جناب محمد احمد خاں کے مطابق:

0۔۔۔ ”کشمیر کمیٹی کے اصل کام کرنے والے حضرات یہی (یعنی احمدی - ناقل) تھے (صفحہ ۱۸۳ مطبوعہ ۱۹۵۲ء)

0۔۔۔ ”ذکر اقبال“ کے مصنف مولانا عبدالحجید سالک لکھتے ہیں:

”مرزا صاحب کے احباب و مریدین ہی کمیٹی کے اصل کارکن تھے۔۔۔ اور کوئی کارکن تھے ہی نہیں“ (ص ۱۷۳ - مطبوعہ ۱۹۵۵ء)

0۔ ”مسئلہ کشمیر“ کے مصنف ممتاز احمد (نظر ثانی از ابو الاعلیٰ صاحب مودودی) رقمطراز ہیں۔

”قادیانی ہی کشمیر کمیٹی کے روح رواں تھے۔ ۶۸ ستمبر ۱۹۷۰ء

حضرت امام جماعت احمدیہ۔

مسلمانان کشمیر کی جدوجہد
جب اس طرح کوئی فیصلہ نہ ہوا
تو گورنمنٹ آف انڈیا نے ایک وائی
ریاست کو اس عزم کے لیے مقرر کیا
کہ کسی طرح اس جنگ کو وہ فیصلہ
کروادیں۔ انہوں نے میری طرف آدمی
بھیجے اور کہا کہ جب تک آپ دخل نہیں
دیں گے یہ معاملہ کسی طرح ختم نہیں
ہوگا۔ میں نے کہا مجھے تو دخل دینے میں
کوئی اعتراض نہیں۔ میری تو اپنی خواہش
ہے کہ یہ جنگ اور دور ہو جائے۔ آخر ان
کا پیغام آیا کہ آپ دہلی آئیں۔ میں دہلی
گیا۔ چوہدری غلام اللہ خان صاحب بھی میرے
ساتھ تھے۔ دو دفعہ ہم نے کشمیر کے
متعلق سکیم تیار کی اور گورنمنٹ آف
انڈیا کے ساتھ فیصلہ ہوا کہ ان
شرائط پر صلح ہو جاتی چاہیے۔ اس وقت
کشمیر میں بھی یہ خبر پہنچ گئی اور مسلمانان
نے سمجھا کہ اگر ہم نے فیصلہ میں دیر
کی تو تمام کریڈٹ جماعت احمدیہ کو حاصل
ہو جائے گا۔ چنانچہ بیشتر اس کے
کہ ہم اپنی تہاویز کے مطابق تمام
فیصلے کروا لیتے۔ مسلمانوں نے اس سے
بہت کم مطالبات پر دستخط کر دیئے
حالانکہ ان سے بہت زیادہ حقوق کا
ہم گورنمنٹ آف انڈیا کے ذریعہ
فیصلہ کروا چکے تھے۔

مرزا صاحب کے وسیع اور لامحدود اختیارات

۔ کمیٹی کے ممبران کی تعداد ۳۳ تھی اور اس میں صرف ۸ یا ۹ کے قریب احمدی ممبر تھے۔
۔ کمیٹی کے اجلاس منعقد کئے جاتے تھے ان میں حاضر زعماء کی غالب اکثریت غیر احمدی
مسلمانوں پر مشتمل ہوا کرتی تھی۔

۔ حضور کی ہدایت پر اجلاسوں کی کارروائی اخبار میں بھی شائع کر دی جاتی تھی تاکہ ہر موافق
و مخالف طبقہ کو کمیٹی کے ممبران کی کارکردگی سے اطلاع ہوتی رہے۔

۔ وزراء، مگورنر اور وائسرائے سے ملاقات کے لئے بھجوائے جانے والے وفد میں بھی غیر
احمدی مسلمانوں کی اکثریت ہوتی۔

۔ اندرون کشمیر حالات کا جائزہ لینے والے وفد میں بھی اکثریت غیر احمدی مسلمانوں کی تھی۔

۔ جمع شدہ سرمایہ کو بینک سے نکالنے کے اختیارات بھی علامہ اقبال کے سپرد کر دیئے گئے
تھے۔

گویا غیر احمدی حضرات کی اکثریت پالیسی وضع کرتی۔۔۔ کام کا رخ متعین کرتی۔ اور
جہاں تک اس پالیسی کے مطابق جانی، مالی، قانونی، اور طبی قربانیوں کے نذرانے پیش کرنے کا
تعلق ہے اس کی سعادت زیادہ تر احمدیوں کے حصہ میں آتی۔ مصنف زندہ رود نے ایثار و
قربانی کی اس صورت حال کا نام۔ ”مرزا صاحب کے وسیع اور لامحدود اختیارات۔۔۔“ رکھا
ہے۔

راقم کی رائے میں یہ امر ان معنوں میں بالکل درست ہے۔ جن معنوں میں والدین کو
اپنے بچوں کے بارے میں وسیع اور لامحدود اختیارات حاصل ہوتے ہیں۔ وہ ان کو تعلیم دلوانے
۔ ان کے لباس ان کے خوردونوش کے سامان مہیا کرنے کے لئے قربانیاں کرتے ہیں۔ ان کی
نیاری پر راتوں کو جاگتے ہیں۔ غرض کہ ان کی ہر قسم کی۔۔۔ ”گتھیوں کو سلجھانے“ کے لئے ہر
دم فکر مند رہتے ہیں۔۔۔ مگر کوئی صائب الرائے شخص قربانیوں اور ایثار کے اس ”وسیع اور
لامحدود“ دائرہ عمل پر چیں بچیں نہیں ہوتا۔ نہ اسے کبھی یہ فکر دامنگیر ہوتا ہے کہ اس دائرہ کو
لامحدود اختیارات کہہ کر اس پر قدغن لگانے کے لئے افراد خانہ کا اجلاس بلائیں۔

فرقہ واریت کا فتنہ

برصغیر میں کشمیر کے مسئلہ کے حل کے لئے سب سے پہلے جو جماعت منظم اور ہمہ گیر صورت میں سامنے آئی۔ وہ ”آل انڈیا کشمیر کمیٹی“ تھی۔ یہ کمیٹی آل انڈیا مسلم کانفرنس کی تسلیم شدہ تھی۔

حضرت امام جماعت احمدیہ نے مسلمانوں کو شروع میں ہی دشمن کی چال سے آگاہ کر دیا تھا کہ مسلم دشمن عناصر، احمدی غیر احمدی، بریلوی دیوبندی یعنی فرقہ واریت کا سوال اٹھا کر فرقہ پیدا کرنا چاہیں گے۔ آپ دشمنوں کے قریب میں نہ آئیں۔ مسلم اکابرین نے اندازہ کر لیا کہ حضور کا یہ اندیشہ درست ثابت ہوا ہے۔ ریاست کے حکام نے بڑی ہوشیاری سے مسلمانوں میں ”احمدی غیر احمدی“ کا سوال پیدا کر کے فرقہ ڈلوایا اور یہ کام بھی خود مسلمانوں سے ہی لیا

ڈاکٹر سلام الدین نیاز سابق وزیر قانون حکومت آزاد کشمیر لکھتے ہیں۔

”کشمیر کمیٹی نے علامہ اقبال کے ذریعہ انتہائی کوشش کی کہ مسلمانان کشمیر مل کر کام کریں لیکن چند لگے بندھے یہ تہیہ کئے ہوئے تھے کہ بہر حال مخالفت کرنی ہے۔ چاہے اس کے نتیجے میں مظلومین کشمیر کا نقصان ہی کیوں نہ ہو انہوں نے غلط افواہیں پھیلا کر فرقہ وارانہ جذبات کو بھڑکا کر نفرت کی فضا پیدا کرنی شروع کر دی جس کو مسلم اکابرین نے قابل مذمت گردانتے ہوئے تمام ہمعصر اخبارات و جرائد کو ایک بیان جاری کیا۔“

مسلم زعماء کا بیان

”بعض مضبوط قرائن سے یہ اندیشہ پیدا ہو رہا ہے کہ حکام ریاست کشمیر، مسلمانوں کی قوت کو توڑنے کے لئے یہ حربہ استعمال کرنے کے درپے ہیں کہ ان کے اندر فرقہ وارانہ سوال پیدا کریں۔ اور مسلمانوں کے ”اتحاد عمل“ کو نقصان پہنچائیں۔ ہمیں یہ کہنے کی ضرورت نہیں کہ اب تک مختلف قومی تحریکات میں جب کبھی مسلمانوں نے متفق اور متحد ہو کر ہم آہنگ

ہو کر پوری طاقت کے ساتھ کسی مہم کو ہاتھ ڈالا ہے۔ تو اللہ تعالیٰ کی طرف سے ہمیشہ فتح و نصرت نے ان کا خیر مقدم کیا ہے۔

مسئلہ کشمیر ایک مہتمم بالشان اسلامی مسئلہ ہے۔ کسی قسم کے فرقہ وارانہ خیالات کی وجہ سے اس کو کسی قسم کا ضعف پہنچانا، اسلام کے ساتھ غداری ہے۔

- ۱۔ (خان بہادر) رحیم بخش ۲۔ (میاں) نظام الدین ۳۔ (میاں) عبدالعزیز، پریذیڈنٹ لاہور میونسپل کمیٹی ۴۔ (خان صاحب) میاں امیر الدین میونسپل کمشنر ۵۔ (مولانا مولوی) محمد علی ۶۔ (ڈاکٹر خلیفہ) شجاع الدین بیرسٹریٹ لاء ۷۔ سید محسن شاہ ایڈووکیٹ ۸۔ (ڈاکٹر) مرزا یعقوب بیگ میونسپل کمشنر ۹۔ مولانا صدر الدین بی اے ۱۰۔ (مولانا) غلام مرشد ۱۱۔ (مولوی) غلام محی الدین، انجمن حمایت اسلام۔ لاہور ۱۲۔ شیخ عظیم اللہ ایڈووکیٹ سیکرٹری انجمن حمایت اسلام۔ لاہور ۱۳۔ (پروفیسر) سید عبدالقادر ۱۴۔ (پروفیسر) خواجہ دل محمد ۱۵۔ (مولانا) عبد المجید سالک بی اے مدیر انقلاب۔ لاہور ۱۶۔ عبد المجید ملک ایڈیٹر ”ایسٹرن ٹائمز“ لاہور۔ ۱۷۔ (مولوی) محمد یعقوب ایڈیٹر ”لائٹ“ لاہور ۱۸۔ (ایم) نور الحق آف ”مسلم اوٹ لک“ ۱۹۔ (خان صاحب) آغا سید مراتب علی شاہ ۲۰۔ (چودھری) عبدالکریم میونسپل کمشنر ۲۱۔ (ایس) حسن میونسپل کمشنر ۲۲۔ سید سردار شاہ (خان بہادر) میونسپل کمشنر

تبلیغ احمدیت کا الزام

مصنف زندہ رود لکھتے ہیں،

دو ایک برس میں احمدی ارکان پر الزام لگا کر کہ وہ کشمیر کمیٹی کو احمدیت کی تبلیغ کی خاطر استعمال کر رہے ہیں (صفحہ ۵۸۵) بجائے اس کے کہ الزام کو غلط ثابت کرنے کے لئے قدم اٹھائے جاتے۔۔۔ مرزا بشیر الدین محمود نے کشمیر کمیٹی سے استعفیٰ دے دیا (صفحہ ۵۸۶)

تجزیہ و تبصرہ

راقم عرض کرتا ہے کہ یہ امر ذہن میں رکھئے گا کہ کشمیر کمیٹی کے ۶۳ ممبران تھے۔ ان میں غالب اکثریت غیر از جماعت دوستوں اور غالب اقلیت احمدی ارکان پر مشتمل تھی۔ مصنف کو واضح کرنا چاہئے تھا کہ ان ۶۳ ممبروں میں سے کس نے کس آئینی اجلاس میں یہ الزام لگایا کہ احمدی ارکان، کشمیر کمیٹی کو احمدیت کی تبلیغ کی خاطر استعمال کر رہے ہیں۔ راقم کے نزدیک چونکہ یہ بے حقیقت الزام تھا۔ اس لئے بغیر کسی ممبر کا نام لئے اور بغیر کسی آئینی اجلاس کا حوالہ دیئے یہ کہہ کر کہ دو ایک سال میں احمدیوں پر الزام لگا مصنف کی طرف سے بات کو گول مول رکھنا ہی مناسب سمجھا گیا۔

حالانکہ۔۔۔ جب کشمیر کمیٹی پر ایک سال گزرا تو حضرت امام جماعت احمدیہ نے از خود ممبران کمیٹی سے کہا کہ وہ ایک سال صدر رہ چکے ہیں۔ لہذا اب مناسب ہے کہ کوئی دوسرا شخص صدر منتخب ہو۔

لیکن کمیٹی کے ممبروں نے اس وقت بھی مناسب سمجھا کہ نیا انتخاب نہ ہو۔ اور میرزا صاحب ہی صدر رہیں۔ (روزنامہ انقلاب ۱۳ مئی ۱۹۳۳ء)

آل انڈیا کشمیر کمیٹی کے اراکین خلوص نیت کے ساتھ صاحب صدر کے ساتھ کام کر رہے تھے۔ جب صاحب صدر کے نوٹس میں یہ بات آئی کہ کانگریس کے ہمنوا احرار اور مولانا ظفر علی خاں وغیرہ کشمیر کمیٹی کو سبوتاژ کرنے کے لئے احمدیوں پر ”تحریک کشمیر“ کی آڑ میں ”تبلیغ احمدیت“ کا الزام لگا رہے ہیں۔ اور یہ پروپیگنڈا کر رہے ہیں کہ ”۳۲ لاکھ کشمیری مسلمان (احمدیت قبول کر کے) کفر و ارتداد کا شکار ہو جائیں گے“ تو آپ نے اس کا فوری جواب

دیا اور پبلک جلسہ میں دیا اور علامہ اقبال سمیت پوری کشمیر کمیٹی کی طرف سے بحیثیت ”صدر کشمیر کمیٹی“ فرمایا،

محترم صدر صاحب کا بیان

”آخر سوچنا چاہئے۔ یہ کیا ہوا چلی کہ مذہبی لیڈر، علوم و جہہ کے ماہر، آزادی و حریت کے رہنما۔ فلسفہ و شعر میں کمال رکھنے والے (علامہ اقبال کی طرف اشارہ ہے۔ ناقل) سب کے سب نے مل کر یکدم فیصلہ کر لیا کہ آؤ ایسا دھوکہ کریں کہ سب دنیا احمدی ہو جائے۔ میرے پاس وہ کونسا جادو تھا کہ ان سب کو میں نے اس سازش میں شریک کر لیا۔۔۔ اگر ان لوگوں کو اس تحریک میں احمدیت کا ذرا بھی اثر نظر آتا تو ان کو کیا مجبوری تھی کہ میرے ساتھ اس طرح شامل ہو جائے۔ اگر مخالفت کا موقع ہوتا تو یقیناً یہی (باخبر اور بااثر۔ ناقل) لوگ مخالفت کرتے جو اس وقت میرے ساتھ ہیں۔ اہم

کیا اس زبردست پبلک تردید پر علامہ یا حلقہ اقبال یا ۶۳ ممبروں میں سے کوئی فرد بولا؟ جواب ہے۔ نہیں۔ بلکہ انہی ایام میں کشمیر کمیٹی کا ایک ہنگامی اجلاس مورخہ ۱۳ اکتوبر ۱۹۳۱ء لاہور میں منعقد ہوا۔ جس کی خبر الفضل ۲۰ اکتوبر صفحہ اول پر شائع شدہ موجود ہے۔ کشمیر کمیٹی کے چودہ ارکان نے خود حاضر ہو کر اور ۹ ارکان نے بذریعہ تحریر، ایجنڈا کی تجاویز کے ساتھ رضامندی کا اظہار کرتے ہوئے پوری کشمیر کمیٹی کی طرف سے ”صدر کمیٹی“ پر اپنے ”کامل اعتماد“ کا اظہار کیا اور مسلمان کشمیر کے معاملہ میں حضور کی ”بے غرضانہ خدمات“ کو زوردار الفاظ میں سراہا۔

اخبار زمیندار اور مجاہد کی کذب بیانیوں کا اعتراف

غالباً مصنف زندہ رود نے کانگریس کے ہمنوا مولانا ظفر علی خاں کے اخبار۔ ”زمیندار“ کی تحریروں پر اعتماد کر کے یا بعد کے احراری اخبار ”مجاہد“ کے اداریوں کا مطالعہ کر کے احمدیہ جماعت پر نکتہ چینی کی ہے۔۔۔ مگر واضح رہے کہ ان پرچوں کے کاروبار کی بنیاد اکثر و بیشتر جھوٹ اور کذب و افترا پر تھی۔ چنانچہ ”کاروان احرار“ کے مصنف ان اخباروں کا اندرون بیان کرتے ہوئے لکھتے ہیں،

”۔ مجاہد“ اخبار ابتدا میں ۴ صفحات پر شائع ہونا شروع ہوا۔ ماسٹر تاجدین انصاری اس کے چیف ایڈیٹر مقرر ہوئے اور جواب آں غزل کے طور پر روزنامہ ”زمیندار“ کا جواب الجواب شروع ہوا۔ اگر ”زمیندار“ ایک جھوٹ شائع کرتا تو ”مجاہد“ چار جھوٹ بنا کر شائع کرتا۔ عوام ہر صبح اس کے منتظر رہتے۔ دیکھتے ہی دیکھتے ”مجاہد“ کی اشاعت دس ہزار کے قریب پہنچ گئی۔ ۲۲ سے (صفحہ ۲۵۹ مطبوعہ ۱۹۷۷ء جلد نمبر ۲)

راقم عرض کرتا ہے کہ ۱۹۳۱-۳۲ء میں تو ”تبلیغ احمدیت“ والا اعتراض اقبال یا حلقہء اقبال کو ویسے ہی زیب نہیں دیتا تھا۔ اندرون ہند احمدیہ جماعت کی اشاعت اسلام کی کاوشوں سے تو اقبال گذشتہ ۳۰ سال سے آگاہ تھے۔ اکتوبر ۱۹۳۱ء میں احمدیہ بیت الصلوٰۃ لندن میں انگریزوں مسلموں سے قرآن پاک کی تلاوت سن کر ان کی اسلام سے عقیدت و محبت کے نظارے دیکھ کر احمدیوں کے بیرون ہند اشاعت اسلام کے جوش سے بھی آپ واقف ہو چکے تھے۔ اب آپ اپنے حلقہ احباب میں یہ اعتراف کرنے لگے تھے کہ

”۔ اشاعت اسلام کا جوش“ جو ان (حضرت بانی سلسلہ احمدیہ۔ ناقل) کی جماعت کے اکثر افراد میں پایا جاتا ہے۔ قابل قدر ہے۔“ ۲۳ سے

راقم عرض کرتا ہے کہ اگر اس (۱۹۳۲ء کے) دور میں کشمیر کے ۳۲ لاکھ مسلمان احمدیت میں داخل ہو بھی جاتے تو اقبال کے نزدیک یہ خطہ ”اسلام کی اشاعت کا جوش رکھنے“ والے مجاہدین کا مسکن بن جاتا۔ بتائیے۔ اس پر کسی کو اعتراض کیا گنجائش ہے؟

ہم عرض کر چکے ہیں کہ کشمیر کمیٹی کے ارکان حالات کا جائزہ لینے کے لئے اندرون کشمیر کے دورے بھی کرتے تھے۔ پھر اس کی رپورٹیں کمیٹی کے اجلاس میں پیش ہوتی تھیں۔ دورے کرنے والوں کی اکثریت غیر احمدی حضرات پر مشتمل ہوا کرتی تھی اور کمیٹی کے اجلاسوں میں بھی غالب اکثریت انہی کی تھی۔ بتایا جائے کہ ان رپورٹوں میں ۳۲ لاکھ کشمیری مسلمانوں کو احمدیت میں داخل کرنے کی کاوشوں کا اشارہ ”بھی ذکر آیا؟

کیا آل انڈیا کشمیر کمیٹی کا قیام انگریزوں کی شہ پر تھا؟

ہفت روزہ ”زندگی“ لاہور (کشمیر نمبر) نے جماعت اسلامی کے ”ممتاز احمد“ کی کتاب ”کشمیر کا مسئلہ“ (نظر ثانی از مولانا ابو الاعلیٰ مودودی)۔ اپنے پرچہ میں شائع کی ہے۔ جس میں ۲۳۲

مصنف نے دراز کار تاویلوں اور طویل بحث کے بعد نتیجہ ”لکھا ہے“
”۔ قادیانیوں کا“ آل انڈیا کشمیر کمیٹی۔ قائم کرنا دراصل انگریزوں ہی کی شہ پر تھا۔“

راقم عرض کرتا ہے کہ مصنف ”زندہ رود“ کے نزدیک چونکہ یہ الزام بالکل بے حقیقت تھا اس لئے انہوں نے اس کا ذکر کرنے سے اجتناب کیا ہے۔ وہ اس سادہ سی حقیقت کو جانتے تھے کہ اگر اس الزام میں راستی کا شائبہ بھی ہوتا تو۔ اقبال، مر، سالک، سر رحیم بخش، سر ذوق غفار علی خان، خواجہ حسن نظامی، مولانا حسرت موہانی وغیرہ ”آل انڈیا سطح کے لیڈر“ اس انکشاف سے کیونکر بے خبر رہتے۔ جن خبروں کا مرزا صاحب کے ساتھ لمبے عرصہ تک کام کرنے والے باخبر حضرات کو علم نہ ہو سکا۔ وہ اچھرو کی ایک کوٹھی میں چالیس سال کے بعد کیسے پہنچیں؟ اس کے متعلق راقم کچھ عرض کرنے سے قاصر ہے۔ مدبر ”زندگی“ ہی اس پر روشنی ڈال سکتے ہیں۔

انگریزی افواج اور علامہ اقبال

جب کشمیر سے برطانوی افواج واپس جانے لگیں۔ تو آل انڈیا مسلم کانفرنس (صدر علامہ اقبال) نے خس کم جہاں پاک کرنے کی بجائے فریاد کی کہ ہمیں انگریزی افواج کی شدید ضرورت ہے۔ ان کے بغیر مسلمانوں کے لئے کشمیر میں امن کی کوئی راہ نہیں۔ راقم اس موقع پر مسلم کانفرنس کی مجلس عاملہ کی قرارداد پیش کرنا چاہتا ہے۔

یکم فروری ۱۹۳۲ء ”برطانوی افواج۔ اس کمیٹی کی رائے میں برطانوی افواج کی (کشمیر سے) ناقل) واپسی قبل از وقت تھی۔ جس کے تحت غیر مسلح مسلمان آبادی جذبہ انتقام سے پر اتر کر، کے رحم و کرم پر رہ گئی۔ اور جس کا نتیجہ موجودہ افسوسناک صورت میں نکلا۔ یہ کمیٹی حکومت سے درخواست کرتی ہے کہ وہ کشمیر میں از سر نو برطانوی افواج بھیج دے جو وہاں اس وقت تک رہیں۔ جب تک کہ تمام مصائب ختم نہ ہو جائیں۔“ ۲۵ سے

مصنف ”کشمیر کا مسئلہ“ اور ایڈیٹر ہفت روزہ ”زندگی“ کو معلوم ہونا چاہئے کہ کشمیر کمیٹی ”آئینہ“ انگریزوں کی شہ پر قرار دیتا۔ علامہ اقبال کے نزدیک ”ہندووانہ ذہنیت“ ہے۔
پانچواں حصہ نے مارچ ۱۹۳۲ء میں آل انڈیا مسلم کانفرنس کے خطبہ میں اس الزام کا منہ توڑ جواب

دیا۔ فرمایا،

”ہندوستان کے مسلمانوں کی (بذریعہ آل انڈیا کشمیر کمیٹی۔ ناقل) اپنے کشمیری بھائیوں سے فطری ہمدردی کا رد عمل یہ ہوا کہ ہندوؤں نے (ریاست کشمیر کے۔ ناقل) ایک ظالم نظام کے دفاع کی کوشش کی اور سارا الزام ”پان اسلامی سازش“ اور کشمیر پر قبضہ کرنے کے لئے برطانوی منصوبوں کے سرپر دھر دیا (حالانکہ) اخباری رپورٹوں سے معلوم ہوتا ہے کہ۔۔۔ جنوں میں حکومت بالکل بے بس ہے اور جتنا کچھ (امن و سکون۔ ناقل) ہے۔ برطانوی افواج کی موجودگی کی وجہ سے ہے“ ۲۶۔

۳۲ لاکھ کی نفری کو احمدی بنانا

علامہ اقبال نے ۱۹۳۵ء میں پنجاب میں (مردم شماری کی رو سے) احمدیوں کی تعداد ۵۶ ہزار نکھی ہے (گو حقیقتاً زیادہ تھی) بہر حال یہ تعداد گزشتہ نصف صدی کی بھرپور کاوش کا نتیجہ تھی۔ بتائیے! کشمیر میں بھجوائے جانے والے چند رضا کار یا وکلاء جنہیں مقدمات سے سرکھانے کی بھی فرصت نہ تھی، کے ذریعہ اک قلیل عرصہ میں ۳۲ لاکھ غیر احمدیوں کو احمدیت میں کیے داخل کیا جاسکتا تھا؟

عملاً کتنے ”غیر احمدی“ احمدی ہوئے

اس زمانہ میں سلسلہ احمدیہ میں داخل ہونے والوں کی تعداد باقاعدگی کے ساتھ سلسلہ احمدیہ کے ریکارڈ میں شائع ہوا کرتی تھی۔ ۱۹۳۱-۳۲ء کی صدر انجمن احمدیہ کی سالانہ رپورٹ اس وقت ہمارے سامنے ہے۔ مختلف صوبوں سے احمدی ہونے والوں کی تعداد درج ہے اس سال کشمیر کے حلقہ سے بیعت کرنے والوں کی تعداد ۶۷ ہے۔ بحوالہ رپورٹ مبلغ کشمیر مولوی عبدالواحد صاحب ۲۷۔

پھر یہ امر بھی غور طلب ہے کہ اگر چند وکلاء یا رضا کار ۳۲ لاکھ غیر احمدیوں کو احمدیت میں داخل کر سکتے تھے اور تحریک آزادی میں حصہ لینے کی بجائے ”تبلیغ احمدیت“ ہی ان کی غرض و غایت تھی تو حضور کے کشمیر کمیٹی کی صدارت سے مستغنی ہو جانے کے بعد کیا امر مانع تھا۔۔۔ انہوں نے اتنا سود مند تبلیغی کام کیوں جاری نہ رکھا۔۔۔ کچھ عرصہ کشمیر میں مزید قیام کرتے

اور ۳۲ لاکھ نہ سہی ۲۰-۲۵ لاکھ کو احمدیت میں داخل کر کے واپس چلے آئے۔ حقیقت یہ ہے، اس نوع کا الزام حقیقت پر مبنی نہیں۔

احرار کس بات پر بد کے

شیر کشمیر شیخ محمد عبداللہ (وزیراعظم کشمیر) اپنی سوانح عمری ”آتش چٹار“ میں لکھتے ہیں :-

۔۔۔ ان ہی دنوں (کشمیری) مسلم نمائندگان، مہاراجہ کے سامنے اپنے مطالبات کو پیش کرنے کے لئے ایک عرضداشت مرتب کر رہے تھے۔ مجلس احرار کی سیاسی لائن، نمائندگان کے اجلاس میں زیر بحث آئی اور مسترد ہو گئی۔ اس کے مقابلے میں یہ عرضداشت (آل انڈیا) کشمیر کمیٹی (صدر حضرت امام جماعت احمدیہ۔ ناقل) کے نظریات سے زیادہ ہم آہنگ ۲۔ تھی۔ احراری حضرات اس بات سے بدک گئے اور لاہور جا کر انہوں نے یہ مشہور کر دیا کہ ہم قادیانیوں کے زیر اثر ہیں۔ اور کشمیر کمیٹی کے سربراہ مرزا محمود احمد صاحب جو احمدی فرقے کے بانی مرزا غلام احمد صاحب کے پوتے (پوتے نہیں صاحبزادے۔ ناقل) تھے۔ تحریک کشمیر کو قادیانی عقیدے کا مرکز بنانا چاہتے ہیں۔ احرار صاحبان نے اس بات پر زور دینا شروع کر دیا۔ کہ فتنہ قادیانیت کے سدباب کے لئے کشمیر کمیٹی کو قادیانیوں سے پاک کیا جانا چاہئے اور کسی غیر قادیانی مسلمان کو کشمیر کمیٹی کی صدارت سونپ دینی چاہئے۔ احراریوں نے قادیانیوں کے خلاف اپنی ساری قوت میدان میں جھونک دی۔۔۔ ذاتی طور پر مجھے مجلس احرار کی روش سے اختلاف تھا اور میں اسے کشمیری مسلمانوں کے مفادات کے لئے خطرناک سمجھتا تھا۔۔۔ میں عقیدہ احمدیت سے دور کا بھی واسطہ نہیں رکھتا تھا اور سچ تو یہ ہے کہ مجھے اس فرقہ کے بنیادی عقائد کا نہ زیادہ علم ہی تھا اور نہ ان سے دلچسپی ہی تھی (صفحہ ۱۳۹ تا ۱۴۳)

راقم عرض کرتا ہے کہ دلچسپی اور علم تو تب ہوتا جب حضرت امام جماعت احمدیہ، جن کے ساتھ شیخ صاحب کی ملاقاتیں رہیں یا حضور کے بھجوائے ہوئے وکلاء اور نمائندگان جو رات دن شیخ صاحب کے ہمراہ رہتے یا ان سے رابطہ رکھتے تھے، نے کبھی شیخ صاحب کو ”تبلیغ احمدیت“ کی ہوتی۔ اتنا قریب ہوتے ہوئے شیخ صاحب تو اس بات سے بھی بے خبر تھے کہ حضرت امام جماعت احمدیہ، حضرت بانی سلسلہ احمدیہ کے صاحبزادے ہیں نہ کہ پوتے۔

احرار، آن کو دے

”احرار نے صدر محترم سے ”مذہبی امور“ کو وجہ اختلاف بتایا۔ مگر حیرت ہے جن لوگوں نے نہو، گاندھی اور پٹیل کو اپنا سیاسی لیڈر تسلیم کیا ہو وہ ایک کلمہ گو کی قیادت میں کیوں کام نہ کر سکتے تھے؟

”تحریک آزادی کشمیر کو سیوتاؤ کرنے کے لئے کانگریس نے اپنی باہر مجلس احرار کو آلہ کار بنایا۔ اس کا ثبوت احرار کی ایک کتاب ”رہنمیا الاحرار“ سے بھی ملتا ہے۔ اس میں احراری لیڈر حبیب الرحمن لدھیانوی لکھتے ہیں۔

”میں، مولانا سید عطاء اللہ شاہ بخاری و شیخ حسام الدین... نے کانگریسی لیڈروں سے اور خاص کر مولانا ابوالکلام آزاد سے کشمیر کے مسئلے میں بات کی۔۔۔“

”ہم نے موجودہ کشمیر کمیٹی (جس کے سربراہ جماعت احمدیہ کے امام تھے۔ ناقل) کی سیاسی سازش۔ ڈاکٹر اقبال کی کشمیر کمیٹی میں شمولیت۔۔۔ کے بارے میں (کانگریس کے صدر) مولانا آزاد سے تفصیلی گفتگو کی تو مولانا آزاد نے سب باتیں سن کر کہا کہ احرار کو فرقہ وارانہ اتحاد کے لئے مسئلہ کشمیر کو اپنے ہاتھ میں لینا چاہئے۔“ ۲۸

گویا احرار کی تحریک آزادی کشمیر کو سیوتاؤ کرنے کی مہم کے لئے مارچنگ آرڈر کانگریس کے مولانا آزاد سے ملے اور ظاہر ہے کہ اس کے لئے درکار فنڈز بھی وہیں سے ملے ہوں گے۔ ان آرڈروں کی تعمیل کے لئے یہ عذر تراشا گیا کہ کشمیر کمیٹی کی وجہ سے کشمیر کے ۳۲ لاکھ مسلمان، مرزائی ہو جائیں گے۔ اس لئے کمیٹی کے موجودہ صدر کو ”مردارت“ سے ہٹا دیا جائے۔

تحریک کشمیر کی قیادت سے جماعت احمدیہ کے امام کو ہٹا کر اپنے ہاتھوں میں لینے کے لئے علامہ اقبال کو احمدیوں سے برگشتہ کرنا بھی ضروری تھا۔ چنانچہ اس ضمن میں ان لوگوں نے قابل ذکر مساعی کی۔ احرار کے ایک ماہنامے نے اس سلسلہ میں حسب ذیل انکشاف کیا ہے۔

احرار۔ اقبال ملاقاتیں

”حضرت امیر شریعت (سید عطاء اللہ شاہ صاحب بخاری) ڈاکٹر اقبال کو مرشد اور ڈاکٹر

اقبال، حضرت شاہ صاحب کو پیر جی کیا کرتے تھے۔ کشمیر کمیٹی کے سلسلہ میں ان دونوں کے درمیان چوہدری الفضل حق کی معیت میں ”کئی ملاقاتیں“ ہوئیں اور طے پایا کہ بشیر الدین محمود احمد اور عبدالرحیم درد کو اگر ان کی موجودہ ذمہ داری سے نہ ہٹایا گیا تو کشمیر کے ۳۲ لاکھ مسلمان کفر و ارتداد کا شکار ہو جائیں گے۔ لہذا بہتر ہے کہ تحریک آزادی کشمیر کی باگ ڈور مجلس احرار کے سپرد کر دی جائے۔ (”تبعرو“ اکتوبر ۱۹۴۵ء)

احرار۔ اقبال مفاہمت

”ایک تو احمدیوں کے خلاف بڑے زور شور سے یہ پروپیگنڈا کئے جانے لگا کہ احمدی کشمیر میں کوئی کام نہیں کر رہے۔ صرف تبلیغ احمدیت پر زور دے رکھا ہے۔

”دوسرے علامہ کو کشمیر کمیٹی سے علیحدہ کرنے کی خاطر ان سے مفاہمت کرنے کی کوشش کی جانے لگی۔ چنانچہ

مصنف زندہ رود کو تسلیم ہے لکھتے ہیں،

”عین ممکن ہے کہ احراریوں نے احمدیوں کے خلاف ان (اقبال) سے مفاہمت کرنے کی کوشش کی ہو۔“ (صفحہ ۵۸۹)

پھر لکھتے ہیں،

”کشمیر کمیٹی کے دوران ممکن ہے اقبال نے احراری رہنماؤں سے مفاہمت کرنے کے بعد ان کی حوصلہ افزائی (بھی) کی ہو۔ (ایضاً)

حضرت امام جماعت احمدیہ کا دور صدارت اور شیر کشمیر شیخ محمد عبداللہ کے بعض تاریخی مکاتیب

بے غرضانہ خدمات کا اعتراف

تحریک آزادی کے دوران شیر کشمیر شیخ محمد عبداللہ صاحب (بعد میں وزیر اعظم کشمیر) نے حضرت امام جماعت احمدیہ صدر کمیٹی کی خدمت میں متعدد خطوط روانہ کئے۔ جن میں سے کچھ محفوظ رہ گئے اور تاریخ احمدیت جلد نمبر ۶ (مطبوعہ ۱۹۶۵ء) (مصنفہ مولانا دوست محمد صاحب شاہد) میں شائع کر دیئے گئے۔ یہ خطوط حریت کشمیر کی مستند تاریخ ہیں۔ ان کے مطالعہ سے اس امر پر بھی روشنی پڑتی ہے کہ تحریک کے اصل ہیرو کون تھے؟ اور ان کے مقاصد کتنے بے لوث اور بے غرضانہ تھے۔

۲۷ جنوری ۱۹۳۲ء کو سری نگر سے شیخ عبداللہ صاحب اور ان کے رفقاء کی گرفتاری اور مفتی ضیاء الدین صاحب کے جبریہ اخراج کی خبریں قادیان پہنچیں تو حضرت امام جماعت احمدیہ نے بحیثیت صدر کشمیر کمیٹی ایک طرف مہاراجہ کشمیر کو اور دوسری طرف وائسرائے ہند کو تائیں دیں۔ اس ضمن میں آپ کو طویل جدوجہد کرنا پڑی۔ بالآخر جب شیر کشمیر اور آپ کے ۳۵ دوسرے رفقاء ۵ جون ۳۲ کو رہا ہوئے تو شیر کشمیر نے حضور کی بے لوث خدمات کے متعلق حضور کی خدمت میں درج ذیل خط لکھا:

مکرم و معظم حضرت میاں صاحب السلام علیکم ورحمۃ اللہ وبرکاتہ

”۔۔۔ سب سے پہلے میں اپنا فرض سمجھتا ہوں کہ میں اللہ سے آپ کا شکریہ ادا کروں۔

اس بے لوث اور بے غرضانہ کوشش اور جدوجہد کے لئے جو آپ نے کشمیر کے درمیانہ مسلمانوں کے لئے کی۔ پھر آپ نے جس استقلال اور محنت سے مسئلہ کشمیر کو لیا اور میری غیر موجودگی میں جس قابلیت کے ساتھ ہمارے ملک کے سیاسی احساس کو قائم اور زندہ رکھا۔ مجھے امید رکھنی چاہئے کہ آپ نے جس ارادہ اور عزم کے ساتھ مسلمانان کشمیر کے حقوق کے لئے جدوجہد فرمائی ہے۔ آئندہ بھی اسے زیادہ کوشش اور توجہ سے جاری رکھیں گے۔

میں ہوں آپ کا تابعدار

شیخ محمد عبداللہ

دراصل کشمیری زعماء کے دل گواہی دے اٹھے تھے اور ان پر آشکارہ ہو چکا تھا کہ حضور کے پیش نظر نہ ”تبلیغ احمدیت“ ہے نہ کوئی اور غرض۔ حضور کا اصل مقصد ’بے لوث اور بے غرض خدمت کے سوا کچھ اور نہیں

۲۔ حضرت امام جماعت احمدیہ صدر کشمیر کمیٹی نے اہالیان کشمیر کو شیخ محمد عبداللہ صاحب کی گرفتاری کے دور میں سیاسی حقوق کی حفاظت کے لئے ایک انجمن بنانے کی ضرورت پر زور دیا۔ رہا ہو کر شیخ صاحب نے لاہور آکر صدر محترم سے ہدایات ملے کر سکیم مرتب کی اور پھر جولائی ۱۹۳۲ء میں ہی حضور نے شیخ صاحب کی مدد کے لئے شاہ ولی اللہ شاہ صاحب کو بھجوا دیا۔ پھر مولانا عبدالرحیم صاحب درد کے ذریعہ موٹر کار کی رقم بھجوا دی۔

شیخ صاحب نے کانفرس میں اپنا فاضلانہ خطبہ پڑھنے کے علاوہ حضور کا پیغام بھی پڑھ کر سنایا۔ اس طرح مسلمانان کشمیر کی نمائندہ تنظیم ”آل کشمیر مسلم کانفرس“ کی بنیاد پڑی۔ اس کے بل بوتے پر کشمیر اسمبلی کے لئے الیکشن لڑا گیا۔ کانفرس کے اختتام پر شیخ صاحب نے حضور کی خدمت میں خط لکھا:

طلب کروں۔ امید کرتا ہوں کہ جناب کا ارشاد گرامی جلد ہی میری تسلی کر دے گا.....

جنتاب کا تابع دار

شيخ محمد عبد الله

279

S.M. Abdullah,



فصل فی بیان حقایق و حقایق

انتم علیکم رحمۃ اللہ

برہمچاریوں پر مشتمل ہے اور نہ ہی ان میں زندگی اور نہ ہی ان میں دنیاوی امور ہیں بلکہ
انہیں صرف خدا کی خدمت میں وقف کر دینا ہے اور انہیں کوئی دنیاوی شغل نہیں ہے۔
انہیں کوئی دنیاوی شغل نہیں ہے اور انہیں کوئی دنیاوی شغل نہیں ہے۔

میرزا محمد

سید محمد رفیع

PM

سری نگر - ۲۲ اکتوبر ۱۹۳۲ء

جناب محترم میاں صاحب و ام اقبال،

السلام علیکم ورحمتہ اللہ وبرکاتہ

”- نہ میری زبان میں طاقت ہے اور نہ میرے قلم میں زور اور نہ میرے پاس وہ الفاظ،

ہیں جن سے میں جناب کا اور جناب کے بیچے ہوئے کارکن مولانا (عبدالرحیم) درد۔ سید زین العابدین صاحب وغیرہ کا شکریہ ادا کروں۔ یقیناً اس عظیم الشان کام کا بدلہ جو کہ آنجناب نے ایک بے کس اور مظلوم قوم کی بہتری کے لئے کیا ہے صرف خدائے لایزال سے ہی مل سکتا ہے۔ میری عاجزانہ دعا ہے کہ خداوند کریم آنجناب کو زیادہ سے زیادہ طاقت دے تاکہ آنحضور کا وجود مسعود بے کسوں کے لئے سہارا ہو۔

شاید جناب عاجز سے ناراض ہوں کہ میں نے جناب کے ارشادات گرامی کے جواب دینے میں تساہل سے کام لیا ہے۔ میں مانتا ہوں کہ یقیناً یہ صریح گستاخی ہے مگر خدا کو حاضر جان کر میں جناب سے عرض کئے دیتا ہوں کہ میری گوناگوں پریشانیوں نے مجھے مجبور کر رکھا تھا۔۔۔۔۔ ان حالات کے ہوتے ہوئے مجھے کامل یقین ہے کہ جناب مجھے معاف فرمائیں گے۔۔۔۔۔ کانفرنس (۱۵ اکتوبر تا ۱۸ اکتوبر) بخیر و خوبی ختم ہوئی۔۔۔۔۔ اخراجات تقریباً آٹھ ہزار آئے ہیں۔ پنڈال میں ڈیڑھ ہزار روپیہ خرچہ آیا۔ لاؤڈ سپیکر۔ بجلی وغیرہ کا اچھا انتظام تھا۔ الغرض جناب کی دعا سے کانفرنس نہایت کامیاب رہی۔۔۔۔۔ مفصل کاروائی جناب ورد صاحب نے آنحضور کو بھیج دی ہو گی۔ میرا بھی خیال ہے جناب آنے کا۔ انشاء اللہ شرف قدم بوسی حاصل کروں گا۔۔۔۔۔

احزاری خیال کے چند افراد غلط پروپیگنڈا کر رہے ہیں کہ میں کشمیر کمیٹی کے ہاتھ کٹ پتلی کا مکمل بنا ہوا ہوں۔ کبھی کہتے ہیں کہ میرا عقیدہ بھی بدل گیا ہے مگر خداوند کریم بہتر جانتا ہے کہ میں کون ہوں اور کیا ہوں۔ اس لئے ہمیشہ ان کو ذلیل ہونا پڑتا ہے۔ مجھے امید ہے کہ جناب کی دعائیں ہمیشہ میرے شامل حال ہوں گی۔ آخر مجھے اپنا بچہ سمجھتے ہوئے مجھے حق حاصل ہونا چاہئے کہ کبھی کبھی مجبوری کی وجہ سے جناب کی گستاخی کا بھی مرتکب ہو جاؤں اور پھر معافی بھی

۴۴۰

کشمیر کمیٹی کی صدارت سے حضرت امام جماعت احمدیہ کا استعفیٰ اور اس کا رد عمل

سوال پیدا ہوتا ہے کہ وہ کونسے حالات تھے جنکی وجہ سے حضرت امام جماعت احمدیہ کشمیر کمیٹی کی صدارت سے مستعفی ہوئے۔ ہمیں اس سلسلہ میں احرار اور ریاسی آلہ کاروں کو کریڈٹ دینا پڑتا ہے کہ انہوں نے علامہ اقبال اور بعض اراکین کشمیر کمیٹی سے ملاقاتیں کر کے ان کے اور جماعت احمدیہ کے درمیان تعاون میں رخنہ ڈال دیا۔

علامہ انور کاشمیری کی مہاراجہ کشمیر سے فریاد

علماء نے بھی مہاراجہ کشمیر اور حکومت کے بعض کارندوں کے کان بھرے اور انہیں جماعت کے خلاف بھڑکایا۔ چنانچہ ”سوانح علامہ محمد انور کاشمیری میں جو ”نقش دوام“ کے نام سے شائع ہوئی ہے لکھا ہے۔۔۔

”علامہ انور شاہ کاشمیری نے مرزا صاحب کے (صدر کمیٹی) تقرر پر اس تقرر کے خلاف اول تو خود مہاراجہ کشمیر کو اور کشمیر کے بعض ذمہ دار اشخاص کو اجتماعی خطوط لکھے“ (ص ۵۸)

ریاستی حکام نے فرقہ بندی کو ہوا دی

ادھر ریاستی حکام بھی میدان میں کود پڑے تھے۔ وہ تفرقہ پیدا کرنے کے لئے ایک فریق کو ابھارتے ایک کو دباتے تھے۔ حقیقت یہ ہے کہ جب کشمیر میں حقوق حاصل کرنے کے بعد ان سے عملاً استفادہ کرنے کا مرحلہ آچکا تھا۔ خصوصاً اس موقع پر مذہبی فرقہ بندی کا جوش و خروش تحریک آزادی کشمیر کے لئے زہر قاتل تھا۔ فرقہ بندی مذہبی شے ہے اور کشمیر کا مسئلہ سیاسی تھا۔ بہر حال ریاستی حکام نے بھی اس فرقہ بندی سے بھرپور فائدہ اٹھایا۔ سابق وزیر قانون حکومت آزاد کشمیر ”ان کمی داستان کشمیر“ میں لکھتے ہیں:-

”۔ مرزائیوں کے خلاف اس پروپیگنڈا مہم اور مذہبی منافرت سے حکومت کشمیر نے نہایت کامیابی سے کشمیریوں کی ہمدرد اور فعال جماعت“ ”آل انڈیا کشمیر کمیٹی“ کے خلاف ”بے بنیاد اور بے سروپا“ باتیں مشہور کرنے کی کوشش کی (ماہنامہ شام و سحر لاہور جون ۸۲ صفحہ ۳۵)

”صدر غیر قادیانی ہوا کرے“ ”سول“ کی خبر

حضور کی حیرت انگیز قیادت و صدارت کی بدولت پونے دو سال کے قلیل عرصہ کی جنگ کے بعد جو قوموں کی زندگی میں ایک سانس کی بھی حیثیت نہیں رکھتا، کشمیر کا صدیوں کا غلام آنکھیں کھول کر آزادی کی ہوا کھانے لگا اور قانوناً ابتدائی حقوق حاصل کرنے کے بعد عملاً ان سے استفادہ کرنے کی دوسری مہم کا آغاز ہو چکا تھا کہ عین اس وقت نیم سرکاری اخبار ”سول اینڈ ملٹری گزٹ“ میں یہ بیان شائع ہوا کہ کشمیر کمیٹی کے بعض ممبران نے صدر کمیٹی کو درخواست بھجوائی ہے کہ آئندہ کشمیر کمیٹی کا صدر ”غیر قادیانی“ ہوا کرے (پرچہ ۳، ص ۱۹۳۳)۔ اس کے علاوہ علامہ اقبال سمیت بعض ارکان کی طرف سے ایک درخواست حضور کو بھجوائی گئی کہ مدیداران کا نیا انتخاب ضروری ہے۔

حضور کا استعفیٰ، اجلاس کی روک تھام

روزنامہ ”انقلاب“ کے ایڈیٹر مولانا غلام رسول مہر نے جو اس وقت آل انڈیا کشمیر کمیٹی کے سیکرٹری تھے۔ ۱۔ اس اجلاس کی روک تھام جس میں حضور مستعفی ہوئے، ۱۳ مئی ۱۹۳۳ء کے اخبار میں شائع کی۔ اور اس درخواست کے متعلق لکھا:-

”۔ یہ واقعہ ہے کہ آل انڈیا کشمیر کمیٹی کے چند لاہوری ممبروں نے جن کی تعداد ۱۳ تھی۔ اس مضمون کی ایک درخواست صاحب صدر (حضرت امام جماعت احمدیہ - ناقل) کے پاس بھیجی تھی کہ مدیدار از سر نو منتخب کئے جائیں۔۔۔۔۔ آل انڈیا کشمیر کمیٹی کے جلسے میں ایجنڈا کی کاروائی کے بعد مرزا بشیر الدین محمود احمد صاحب صدر کمیٹی نے ایک تحریر پڑھی۔ جس میں اس ”درخواست“ کا ذکر کرتے ہوئے صدارت سے استعفیٰ پیش کیا گیا تھا تاکہ کمیٹی، صدر کے انتخاب میں بالکل آزاد رہے۔ اور جو ممبر نیا انتخاب چاہتے تھے ان کی خواہش کے راستے میں میرزا صاحب کسی وجہ سے رکاوٹ نہ بنیں۔ ۱۔

مرزا صاحب نے (۷ مئی ۱۹۳۳ء کے اس اجلاس میں - ناقل) اپنی تحریر میں اس واقعہ کا ذکر بھی کیا کہ پچھلے سال بھی انہوں نے کمیٹی سے کہا تھا کہ ”وہ ایک سال صدر رہ چکے ہیں لہذا اب مناسب ہے کہ کوئی دوسرا شخص صدر منتخب ہو جائے۔ لیکن کمیٹی کے ممبروں نے اس وقت یہی مناسب سمجھا کہ نیا انتخاب نہ ہو اور مرزا صاحب ہی صدر رہیں۔“

”- تحریر کے دوسرے حصہ میں مرزا صاحب نے ”سول“ میں درج شدہ اطلاق کے متعلق شکایت کی تھی اور فرمایا تھا کہ اگر ممبروں کی رائے وہی ہو جس کا اظہار ”سول“ میں کیا گیا ہے تو اس صورت میں انہیں کمیٹی کا ممبر بھی نہیں رہنا چاہئے۔“

مولانا مزید لکھتے ہیں :-

” (علامہ اقبال کے دست راست - ناقل) ملک (برکت علی) صاحب نے انتہائی سرت کا اظہار کیا کہ میرزا صاحب نے اس باب میں بہت باعزت اور قابل قدر طرز عمل کا ثبوت دیا ہے یعنی جس وقت انہیں معلوم ہوا کہ بعض ممبر نے انتخاب کے طلب کار ہیں تو میرزا صاحب نے صدارت کو ترک کر کے انتخاب کا راستہ زیادہ سل - صاف اور آسان بنا دیا۔“

مولانا مہر کارو عمل

”- (مگر میری رائے میں - ناقل) مرزا صاحب کا استعفیٰ منظور نہیں ہونا چاہئے۔ حال - یہ اس لئے کہ میری دیانت داری کے ساتھ یہ رائے ہے - اس سے کشمیر کمیٹی کے اختیار کردہ کام میں خلل پڑ جائے گا۔ اس پر مختلف اصحاب نے میری تائید کی۔“

”- لیکن ملک برکت علی صاحب نے دو تین مرتبہ تشریح کے ساتھ فرمایا - کہ میرزا صاحب کا اختیار کردہ طریق ہی بہترین طریق ہے۔“ اور میرزا صاحب بھی اپنے استعفیٰ پر قائم رہے نتیجہ یہ نکلا کہ استعفیٰ منظور ہو گیا۔ اور اس کے ساتھ ہی میرزا صاحب کی خدمات کے اعتراف و تحسین کی ایک قرارداد بالاتفاق منظور ہوئی ۳۱ - ۳۵

مولانا سید حبیب کارو عمل

--- مولانا سید حبیب ایڈیٹر اخبار ”سیاست“ ممبر کشمیر کمیٹی نے حضور کے استعفیٰ پر تبصرہ کرتے ہوئے لکھا :-

”میں جلسہ میں موجود نہ تھا - معلوم ہوا ہے کہ اس جلسہ میں مرزا صاحب کا استعفیٰ

منظور کر لیا گیا - یہ بھی کہا جاتا ہے - مولانا غلام رسول صاحب مرنے بھی سیکرٹری کے عہدہ سے استعفیٰ داخل کر دیا اور ان کی جگہ ملک برکت علی صاحب کا تقرر عمل میں آیا - میں خوش ہوں کہ ایسا ہوا - اس لئے کہ میری وائسٹ میں اپنی اعلیٰ قابلیت کے باوجود ڈاکٹر اقبال اور ملک برکت علی صاحب دونوں اس کام کو نہیں چلا سکیں گے۔ میری رائے میں مرزا صاحب کی علیحدگی، کمیٹی کی موت کے مترادف ہے۔ ۳۲

استعفیٰ کا اندرون کشمیر ”رد عمل“

کشمیری مسلمانوں کے قائد شیر کشمیر شیخ محمد عبداللہ نے ان لوگوں کو جن کی وجہ سے حضرت امام جماعت احمدیہ استعفیٰ دینے پر مجبور ہوئے ”کم فہم احباب“ قرار دیا ۳۳ - (خط بنام حضرت امام جماعت احمدیہ عمرہ ۳۱ مئی ۱۹۳۳ء) ۳ - اس خط پر بخشی غلام محمد صاحب کے بھی دستخط تھے - چودھری غلام عباس صاحب نے امید ظاہر کی کہ حضور ”پھر مظلوم مسلمانان کشمیر کی حمایت کے لئے کمر بستہ ہو جائیں گے اور لکھا کہ ”آں جناب کی مساعی جلیلہ کی از حد ضرورت ہے“ ۳۴ - ۳۵

اس قسم کے جذبات کا اظہار میر احمد اللہ ہمدانی میر واعظ سری نگر، مسلمانان سری نگر - مسلمانان جموں - مسلمانان میرپور، مسلم ایسوسی ایشن پونچھ، مسلمانان گلگت وغیرہ کی طرف سے بھی کیا گیا۔ ۵ - اور تبلیغ احمدیت کے الزام کی پرزور مذمت کی گئی۔ ۲۵ -

جناب احمد یار خان دولتانہ کا مکتوب

پنجاب کے مشہور مسلمان سیاسی لیڈر سابق وزیر اعلیٰ پنجاب میاں ممتاز محمد خاں دولتانہ کے والد جناب احمد یار خان صاحب دولتانہ نے امام جماعت احمدیہ کی خدمت میں ۱۲ جولائی ۱۹۳۳ء کو لکھا :-

قبلہ و کعبہ محمدی و معظمی محترم مدظلہ :-

”حسام الدین جو کشمیر سے آیا تھا اس نے لاہور میں روپیہ خرچ کیا - اسے ایک دوست نے کہا کہ کشمیر کمیٹی کا اس وقت تک خاتمہ نہیں ہو سکا جب تک کہ حضور کمیٹی میں ہیں - آپ کی ذات ہمارا جہ کی آنکھوں میں مثل خار کھکتی ہے اور واقعی جو کام گورنمنٹ آف انڈیا اور ریاست کشمیر نہ کر سکتے تھے - وہ حضور کی بلند حوصلگی اور اقبال کی دلی ہمتی سے ہو گیا

باعث حکومت پنجاب و ہند بھی برگشتہ ہو گئی۔ جن کا اثر ان تحقیقاتی کمیشنوں پر پڑا۔ جو بڑے پر زور مطالبات اور بڑی جہد و کوشش سے مقرر کرائی گئیں۔ ۳۷۔

چوہدری غلام عباس کا رد عمل

احرار کی جتھہ بازی اور ان کی تخریبی کاروائیوں کے متعلق چوہدری غلام عباس لکھتے ہیں :
 ” - چند نوجوان احرار کے حامی تھے - انہوں نے مسلم ایسوسی ایشن پر دباؤ ڈالا کہ ریاست کے مسلمان احرار کی رفاقت سے کام کریں - جماعت احرار ————— (جو اپنے آپکے تمام مسلمانان برصغیر کے نمائندہ قرار دیتے تھے - ناقل) کے لیڈروں اور بزرگوں سے جموں اور کشمیر کے مسلمانوں کو شدید اختلافات تھے - یہ تحریک انہوں نے ہماری شدید مخالفت کے باوجود ایسے حالات میں شروع کی جو اسلامیان ریاست کی اس وقت کی سیاسی فضا کے لئے سازگار نہ تھی - کشن کے فیصلہ کی طرف ہندوستان اور ریاست کے مسلمانوں کی آنکھیں لگی ہوئی تھیں اور ہر معقول آدمی اس وقت کسی غیر آئینی کارروائی کو مفاد ملت کے خلاف ایک تخریبی حرکت تصور کرتا تھا - (کشن ص ۱۷۷)

احرار کی کڑو تئیں اور کشمیر کمیٹی کے کارنامے

شیر کشمیر شیخ محمد عبداللہ مرحوم اپنی آپ جتی میں احرار کی کرتوتوں اور کشمیر کمیٹی کے کارناموں کا تقابلی جائزہ پیش کرتے ہوئے لکھتے ہیں۔

”۔ آل انڈیا مجلس احرار نے ہماری مصیبت کو اپنی سیاسی دوکان کی رونق بڑھانے کا اچھا موقع خیال کیا۔۔۔۔۔ مجلس احرار نے شہید گنج لاہور کے معاملے کے متعلق جو روش اختیار کی تھی۔ اس کی بنا پر اس کی شہرت کو دھکا لگا تھا۔ اب مجلس کے اکابر تحریک کشمیر سے وابستگی ظاہر کر کے اس دھبے کو دور کرنا چاہتے تھے۔ ان کا ایک وفد راجہ ہری کشن کول کی دعوت پر کشمیر آیا اور سری نگر میں راجہ صاحب کی کونٹھ کے نزدیک لال منڈی میں سرکاری مہمانوں کی حیثیت سے ایک سچے سجائے ہاؤس بوٹ میں قیام پذیر ہوا۔ راجہ صاحب کے ساتھ ان کی کئی نجی ملاقاتیں ہوئیں۔ ان ملاقاتوں میں کیا کچھ بڑی پکتی رہی۔ اس کا علم نہیں ہو سکا۔ لیکن شہر میں چہ میگوئیاں شروع ہو گئیں کہ راجہ صاحب کے ساتھ سودے بازی ہو رہی ہے۔ کچھ لوگوں

..... میاں سر فضل حسین نے بھی میری زبانی سر اقبال کو کہلا بھیجا کہ اس کی کرتوتوں سے مسلمانوں کے نقصان کے علاوہ اسے ذاتی طور پر کوئی فائدہ نہ ہو گا مگر وہ شیر قالین ہے۔ عملی بات تو سمجھنے سے قاصر ہے۔ میری رائے ناقص میں تو حضور والا کو یہ کام پھر ہاتھ میں لینا چاہئے۔ ہم سب حضور کے جانثار خادم ہیں۔ اقبال سے نہ پہلے کچھ ہو سکا اور نہ اب ہو سکے گا۔“

مقبال کے لئے مجموعہ موقوفہ
دورہ اس مجموعہ کے

احرار کی جھٹہ بازی

احرار کی طرف سے دعویٰ کیا جاتا ہے کہ ہم نے کشمیر کو جو جتنے بھیجے تھے۔ ان کی وجہ سے کشمیریوں کو بہت جلد حقوق حاصل ہو گئے۔ لیکن جیسا کہ آئندہ صفحات میں شیر کشمیر شیخ محمد عبداللہ کے بیانات سے واضح ہو گا یہ لوگ اندر خانے وہ راہ اختیار کرتے تھے۔ جس سے کشمیری مسلمانوں کے کار کو نقصان پہنچتا تھا۔ احرار نے اعلان کیا کہ ہم مہاراجہ کے اقتدار کو نقصان نہیں پہنچانا چاہتے۔ ساتھ یہ بھی مطالبہ کیا کہ ہم کشمیر میں آزاد اسمبلی کے حامی ہیں۔ حالانکہ آزاد اسمبلی کا تو مطلب ہی یہی تھا کہ مہاراجہ سے حقوق لے لئے جائیں۔ اور اسمبلی کو دے دیئے جائیں۔ اس قسم کے لایعنی مطالبات سے تحریک آزادی کا امیج خراب ہوا۔

جب آل انڈیا کشمیر کمیٹی کی مساعی کے نتیجہ میں مسلمانوں کو حقوق ملنے لگے۔ احرار نے سول نافرمانی۔ جتھہ بازی، بائیکاٹ اور قانون شکنی شروع کر دی۔ واضح رہے کہ آزادی یا تو تلوار کے زور سے حاصل ہو سکتی تھی یا انگریزوں کے ساتھ تعاون کر کے۔ تلوار سے آزادی حاصل کرنا ممکن نہ تھا۔ احرار نے ایسے طریقے اپنائے جس سے انگریزوں کی ہمدردی بھی جاتی رہے۔ احرار نے کشمیر میں قانون شکن جتھے بھجوائے، اس پر تہمید کرتے ہوئے مسلم پرچہ ”سیاست“ نے لکھا:-

”۔ آل انڈیا کشمیر کمیٹی نے مخالف حالات میں جو کیا اور جو کر رہی ہے کسی آئندہ وقت میں جبکہ حالات کلیتہً ”پر سکون ہو جائیں گے۔ روشن ہو جائے گی اور مسلمان دیکھ لیں گے کہ حق بجانب کون تھا؟ اتنا تو اس وقت بھی ظاہر ہو گیا کہ دو تین مرتبہ کھیل بن کر بگڑ لیا۔۔۔ جتنے بازی بے سود اور مضرت رساں ثابت ہوئی۔ اس سے فائدہ کی بجائے الٹا نقصان پہنچا۔ احرار کی جانب سے مسلمانان کشمیر کو کوئی مالی امداد بھی نہ ملی۔ ان کے جارحانہ اقدام کے

کا کہنا تھا کہ پنجاب میں کشمیر کے معاملے پر حکومت کے خلاف جو آگ لگی ہوئی ہے۔ مجلس احرار اس پر پانی ڈالنے کے لئے اپنی خدمات کسی خطیر رقم کے عوض پیش کرنے پر آمادہ تھی۔ مجلس احرار کو مالی وسائل کی بڑی ضرورت تھی۔ ان کا مقابلہ..... مسلم لیگ کے بڑھتے ہوئے اثر و رسوخ سے تھا..... وہ روپے کا ایندھن ڈال کر اپنی جماعت کا انجن چالو کرنا چاہتے تھے۔ اور تمام ہند میں پھیل جانا چاہتے تھے۔ ادھر کشمیر میں راجہ صاحب نے تجویزوں کے منہ کھول دیے تھے۔

میری دوسری گرفتاری کے بعد اکتوبر۔ نومبر ۳۱ میں مجلس احرار کا یہ وفد پھر سری نگر گیا بد قسمتی سے اس بار بھی وہ سرکاری مہمانوں کی حیثیت سے ہی آئے..... میں ان سے ملنے کے لئے گیا تو وفد کے ارکان نے شکوہ کیا۔ کہ ”جہاں کشمیر کمیٹی (صدر۔ حضرت امام جماعت احمدیہ) کے نمائندوں کے پاس عام لوگوں کا تانا بندھا رہتا ہے وہاں ہمیں کوئی پوچھتا ہی نہیں۔“ میں نے جواب دیا..... آپ کے ہوتے ہوئے سرکار نے یہاں کے مسلمانوں کے خون کی ہولی کھیل اور آپ بدستور اس کی ہانپوں میں ہانپیں جھانک کر رہے۔ آپ کو تو شہیدوں کے گھر جا کر زبانی ہمدردی کرنے کا خیال بھی نہ آیا حالانکہ سرکاری موٹریں آپ کے انتظار میں کھڑی رہتی تھیں۔ آپ نے حالات کا چشم دید مشاہدہ کرنے کے لئے معمولی زحمت بھی گوارا نہیں کی۔ اب آپ پھر سرکاری مہمان ہیں اور ہاؤس بوٹوں میں سرکاری دسترخوان کے چٹکارے لے رہے ہیں۔ تو بھلا عوام آپ کے پاس آئیں تو کیوں؟ حکومت کی گولیوں سے ان کے بے گناہ سینے چھلنی ہو چکے ہیں۔ سرکاری تازیانوں نے ان کے جسم کی کھالیں اوجھڑ دی ہیں۔ انہیں بھانت بھانت کے فرضی مقدمات میں ماخوذ کر کے پریشان کیا جا رہا ہے۔ انہیں علاج معالجے کے لئے پیسے کی ضرورت ہے۔ ماہرانہ قانونی مشورے کی ضرورت ہے۔ آپ ان ضروریات میں کہیں ان کی دست گیری نہیں کر رہے ہیں۔۔۔۔۔ مگر کشمیر کمیٹی اپنے خرچے پر وکلاء بھیج کر ان کی امداد کر رہی ہے۔ ملٹن کمشنر کے سامنے اگر کشمیری مسلمان اپنا کیس پیش کر سکے تو کشمیر کمیٹی کی امداد سے۔۔۔۔۔ اتنا ہی نہیں، کشمیر کمیٹی کے نمائندے، شہداء اور قیدیوں کے گھروں میں جا کر اپنی بے بسا کے مطابق نقد و جنس سے ان کا بوجھ ہلکا کر رہے ہیں۔ اس لئے اگر وہ آپ کے دیوان خانے کو بھول کر کشمیر کمیٹی کے نمائندوں کا دامن پکڑ لیں تو اس میں انہیں کی بات کیا ہے۔ میرے ان دلائل کا احرار حضرات کے پاس جواب نہ تھا۔ اس لئے

مذاق مذاق میں بات کو ٹال گئے۔ لیکن جب وہ لاہور پہنچے۔ تو وہاں ان سے پوچھا گیا کہ آپ کشمیر میں رہ کر کیا کر آئے ہیں اور آپ نے وہاں کے عوام کے لئے کیا کیا ہے؟ اس کا جواب بھلا وہ کیا دیتے۔ گئے بغلیں جھانکنے۔ لیکن اپنی کوتاہیوں اور کوتاہ بینیوں پر پروردہ ڈالنے کے لئے انہوں نے یہ کہانی گھڑ لی کہ

شیخ محمد عبداللہ احمدی بن گیا ہے اور وہاں اب سنگین مسئلہ اسی کا ہے ۲۸ سے

شیخ محمد عبداللہ احمدی بن گیا ہے اور وہاں اب سنگین مسئلہ اسی کا ہے ۲۸ سے

— ارکان پر اپنی عربی شائستگی کو نہ بھولنا —

ختم نبوت و ختم رسالت

ان عربی نبوت و رسالت کو محمد رسول اللہ پر ہی ہے جس کو صرف نبییت نبوت تشریف آئی۔ یعنی اب ان کے بعد کوئی نبی نہیں آ سکتا۔ گویا نبی اکمل ہے جو ان کی نبی ہوئی شریعت کی تجدید کرے۔ اس نبی کا انتخاب ذاتی اور واسطہ نہیں ہوتا بلکہ رسول اللہ کے واسطے سے ہوتا ہے۔ نبوت پر تشریف رسول اللہ کے بعد جاری رہے کی جگہ رسول اللہ کی امت میں اولیاء اللہ کو بھی اب ہوتا رہے۔ ان عربی کا کہنا ہے کہ رسول اللہ حقیقتاً مکمل ہیں

فایز قسطنطنیہ

لکھنؤ دہلی کراچی

۷ کروڑ مسلمانان برصغیر سے خدا اور رسولؐ کے نام پر

- علامہ اقبال کی طرف سے جاری کردہ اپیل - جون ۱۹۳۳ء

حضرت امام جماعت احمدیہ کے مستعفی ہو جانے کے معابعد علامہ اقبال کی طرف سے ۷ کروڑ مسلمانوں کے نام جاری کردہ اپیل میں، حضرت امام جماعت احمدیہ کے دور صدارت میں، آزادی کشمیر اور کشمیری مسلمانوں کی فلاح و بہبود کے ضمن میں سرکئے گئے معرکوں کے واضح اعترافات ملتے ہیں۔۔۔

کشمیر کمیٹی صف اول میں ہے۔

علامہ ایل میں فرماتے ہیں۔

برادران اسلام! موجودہ زمانے کے اندر تحریک خلافت کے بعد تحریک کشمیر ایک ایسی تحریک ہے جس سے خالص اسلامی جذبات کو عملی مظاہرے کا موقع ملا۔ اور جس نے قوم کے تن مردہ میں حیات تازہ کی لہر ایک دفعہ پھر دوڑا دی۔ جن قومی جماعتوں نے اہل خطہ کے ساتھ عملی ہمدردی اس میں بڑھ چڑھ کر حصہ لیا ہے آپ کو تسلیم ہو گا کہ آل انڈیا کشمیر کمیٹی کا نام ان کی صف اول میں ہے

”- آل انڈیا کشمیر کمیٹی نے ابتدائے کار (یعنی جولائی ۳۱ سے جب امام جماعت احمدیہ نے صدارت سنبھالی - ناقل) اپنے مخصوص طریق کار کے مطابق نہ صرف اہل خطہ کے حالات و جذبات کی ایسی ترجمانی کی ہے کہ خود اہل خطہ بحالات موجودہ کسی نہ کر سکتے تھے۔ بلکہ کمیٹی نے کئی گتھیوں کو سلجھانے

- مصیبت زدوں کو مالی امداد پہنچانے اور

- فسادات کے مقدمات کو اپنے ہاتھ میں لے کر ان کی پیروی کرنے میں نہایت قابل قدر خدمات انجام دی ہیں اور اب تک دے رہی ہے۔

- ابتدائے کار سے کشمیر کمیٹی نے حکومت ہند، برطانیہ اور برطانوی قوم پر اس حقیقت کو ظاہر کرنے میں کوئی کسر نہیں اٹھا رکھی کہ کشمیر کا مسئلہ مسلمانان ہند کی سیاسی حیات و موت کا مسئلہ ہے۔

باب نمبر ۳ فصل نمبر ۶

نیا مرحلہ - صدارت علامہ اقبال - جون ۱۹۳۳ء تا۔۔۔۔۔

اپنے دور صدارت کو ”نیا مرحلہ“ قرار دیتے ہوئے علامہ فرماتے ہیں:-

”- نیا مرحلہ آگیا ہے اور اس کے لئے نئی قربانیوں کی ضرورت ہوگی۔ جو لوگ گذشتہ انقلاب سے ماخوذ ہیں اور ان پر مقدمات چل رہے ہیں۔ ان کی طرف بھی توجہ میں ہرگز کی نہیں آئی چاہئے۔ اب تک (یعنی امام جماعت احمدیہ کے عرصہ صدارت تک - ناقل) ان مقدمات کی پیروی خوش اسلوبی سے ہوئی ہے لیکن قوم کو اس حقیقت سے بے خبر نہیں رہنا چاہئے کہ کشمیر کمیٹی کے پاس جو روپیہ فراہم شدہ تھا وہ خرچ ہو چکا ہے اور۔۔۔۔۔ جب تک قوم روپیہ سے اعانت پر کمر بستہ نہ ہوگی۔ نہ تو نئی پیدا شدہ صورت حال میں کوئی اہم کام سرانجام پا سکے گا اور نہ ان سینکڑوں ماخوذین کو قانونی امداد پہنچانے کا کوئی ذریعہ ہو گا۔

اس لئے تمام گذشتہ حالات اور موجودہ حالات اور آئندہ امکانات کو مد نظر رکھتے ہم ملت اسلامیہ ہند سے نہایت غلغلہ ایل کرتے ہیں کہ وہ حالات کی نزاکت کا صحیح اندازہ کرتے ہوئے اپنی پہلی قربانیوں میں مزید اضافہ کیلئے کمر بستہ ہو جائیں۔۔۔۔۔ اور اسلامی ایمار کا ثبوت دیں۔ یہ افراد کی امداد نہیں بلکہ امت رسول صلعم کی امداد ہے۔ ہم ایل کا اختتام حضور پر نور صلعم کی اس ہدایت پر کرتے ہیں۔

خدا نے دین اسلام کو اپنے لئے مخصوص کیا ہے اور دین کی دوستی، سخاوت اور حسن اخلاق سے ہے مسلمانو! اپنے دین کو ہر دو اوصاف سے آراستہ کرو۔

نوٹ۔۔۔۔۔ چندہ کی رقوم مسلم بینک انارکلی - لاہور کو بھیجی جائیں۔

ڈاکٹر سر محمد اقبال پی ایچ ڈی - بیرسٹر - صدر آل انڈیا کشمیر کمیٹی - ملک برکت علی ایم اے ایل ایل بی ایڈووکیٹ - سیکرٹری آل انڈیا کشمیر کمیٹی - (انقلاب ۳۰ جون ۱۹۳۳ء)

مصنف ”زندہ رود“ نے علامہ کی یہ اپیل صفحہ ۵۴ پر درج کی ہے مگر اپیل کا وہ حصہ جو